

نماز کے مکروہ اوقات

نماز کس کس وقت منع ہے:

سوال: نفل نماز کس کس وقت پڑھنا مکروہ ہے؟

الجواب

صبح صادق ہونے کے بعد، فجر کی دو رکعت سنت کے علاوہ، فرض سے پہلے، نفل نماز مکروہ ہے، فجر کے فرض کے بعد آفتاب نکلنے سے پہلے پہلے، نفل نماز مکروہ ہے، عصر کے فرض کے بعد آفتاب متغیر ہونے سے پہلے پہلے، نفل نماز مکروہ

ان اوقات کا بیان جن میں نماز جائز، ناجائز، یا مکروہ ہے:

۱۔ نیچے لکھے تین وقتوں میں نہ کوئی فرض نماز ادا جائز ہے، نہ اس کی قضا جائز ہے، نہ اس جنازہ کی نماز جائز ہے، جو جنازہ اس وقت سے پہلے کفن پہنا کر تیار ہو، نہ وہ سجدہ تلاوت جائز ہے، جو ان اوقات سے پہلے واجب ہو، نہ اس منت کی نماز جائز ہے، جو کسی وقت کی قید کے بغیر مانی ہو، اور نہ اس منت کی نماز جائز ہے، جو ان اوقات کے علاوہ کسی دوسرے وقت میں پڑھنا مانا ہو۔ (عالمگیری: ۵۲/۱، وغیرہ) یہ حکم ہر دن اور ہر جگہ کے لئے ہے، خواہ مکہ مکرمہ میں ہو، یا جعہ کا دن ہو۔ (شامی: ۲۳۹/۱)

۲۔ اوقات مکروہ یہ ہیں:

۱۔ جب آفتاب طلوع ہونے لگے، اس وقت سے ایک بانس بلند ہونے تک، یعنی جب تک سورج کو دیکھنے سے آنکھوں کو حیرانی نہ ہو، اور یہ تقریباً ۲۰ منٹ تک کا وقت ہے۔

۲۔ استواء شمس کے وقت، یعنی جب سورج دو پہر میں آسمان کے بالکل بیچ میں آجائے، یہ چند منٹ کا ہوتا ہے۔

۳۔ جب آفتاب میں غروب ہونے کے لئے تبدیلی آجائے، یعنی سورج اتنا بدل جائے کہ دیکھنے سے آنکھ کو حیرانی نہ ہو، اس وقت سے سورج ڈوبنے تک، یہ وقت سورج ڈوبنے سے تقریباً ۲۰ منٹ پہلے سے رہتا ہے۔

۴۔ قرآن مجید میں چودہ آیتیں ایسی ہیں، جن کو پڑھنے یا سننے سے سجدہ واجب ہو جاتا ہے، اگر کوئی سجدہ تلاوت ان تین وقتوں میں سے کسی وقت واجب ہو جائے، تو اس سجدہ کو اس وقت کرنے سے ادا ہو جائے گا، لیکن اس وقت کو گزرا کر یہ سجدہ کرنا بہتر ہے۔ (عالمگیری)

۵۔ ان اوقات میں کوئی بھی نفل نماز پڑھنا مکروہ تحریمی ہے، اور اس کو توڑ کر دوسرے وقت میں پڑھنا واجب ہے، لیکن کوئی شخص اسی وقت پڑھ لے، تو ہو جائے گی، اور پڑھنے والا گنہگار ہوگا، مگر کوئی جرمانہ اس پر لازم نہ آئے گا، لیکن اس نماز کو توڑنا اور صحیح وقت میں ادا کرنا واجب ہے۔ (عالمگیری: ۵۲/۱)

۶۔ کوئی ان اوقات میں نماز پڑھنے کی منت مانے اور ان اوقات میں پڑھ لے، تو نماز کراہت کے ساتھ ہوگی اور دوسرے وقت میں پڑھنا واجب ہے۔ (عالمگیری) (طہارت اور نماز کے تفصیلی مسائل: ۱۷۹-۱۸۱-انہیں)

۷۔ البتہ اس دن کی نماز عصر نہ پڑھی ہو تو غروب آفتاب کے وقت بھی پڑھ سکتا ہے۔ (الاختیار: ۵۶/۱، دارالخیر) (انہیں)

ہے۔ (۱) لیکن مذکورہ تین وقتوں میں فرض نماز کی قضا اور واجب نماز کی قضا اور نماز جنازہ اور سجدہ تلاوت بلا کراہت جائز ہے۔ (۲)
اور آفتاب نکلنا شروع ہونے سے ایک نیزہ بلند ہونے تک، اور ٹھیک دوپہر کے وقت، اور آفتاب متغیر ہو جانے سے غروب ہونے تک، ہر نماز مکروہ ہے۔ (۳)

(۱) لروایۃ الصحیحین: لا صلاة بعد صلاة العصر. وبعد صلاة الفجر. (صحیح البخاری، کتاب مواقیت الصلاة، باب لا تتحرى الصلاة قبل غروب الشمس، ومسلم عن أبي هريرة، باب الأوقات التي نهى عن الصلاة فيها (ح: ۵۸۶) انیس) ولروایۃ أحمد وأبی داؤد: "لا صلاة بعد الصبح إلا ركعتين". (مسند الإمام أحمد، مسند عبد اللہ بن عمر (ح: ۴۷۵۶) بلفظ: لا صلاة بعد طلوع الفجر إلا ركعتين. وفي سنن أبي داؤد، باب من رخص فيهما إذا كانت الشمس (ح: ۱۲۷۸) بلفظ: لا تصلوا بعد الفجر إلا سجدتين. انیس)

وفی روایۃ الطبرانی: "إذا طلع الفجر فلا تصلوا إلا ركعتين". (البحر الرائق: ۴۳۸/۱-۴۳۹) (المعجم الكبير للطبرانی، مسند عبد اللہ بن عمر بن الخطاب (ح: ۱۴۱۳۳) بلفظ: إذا طلع الفجر فلا صلاة إلا ركعتين. انیس) عن ابن عباس. رضى الله عنهما...: "أن النبي صلى الله عليه وسلم نهى عن الصلاة بعد الصبح حتى تشرق الشمس، وبعد العصر حتى تغرب". (الصحیح للبخاری، باب الصلاة بعد الفجر حتى ترتفع الشمس (ح: ۵۸۱) / الصحیح لمسلم، باب الأوقات التي نهى عن الصلاة فيها (ح: ۸۲۶) انیس) عن ابن عمر. رضى الله عنهما. أن رسول الله صلى الله عليه وسلم قال: "لا صلاة بعد الفجر إلا سجدتين". (سنن الترمذی، باب ما جاء لا صلاة بعد طلوع الفجر إلا ركعتين (ح: ۴۱۹) انیس)

(۲) قلت: أرأيت رجلاً نسي صلاة مكتوبة فذكرها بعد ما صلى الفجر قبل أن تطلع الشمس أو ذكرها بعد ما صلى العصر قبل أن تغرب الشمس؟ قال: عليه أن يقضيها ساعة ذكرها. قلت: لم وقد زعمت أنك تكره الصلاة في هذين الوقتين؟ قال: إنما أكره النافلة فأما الصلاة المكتوبة عليه فإنه يقضيها في هاتين الساعتين. قلت: وكذلك لو ذكر الوتر في هاتين الساعتين؟ قال: نعم. قلت: وكذلك لو سمع في هاتين الساعتين سجدة أو قرأها هو أيجسدها؟ قال: نعم. قلت: كذلك يصلى فيهما على الجنابة؟ قال: نعم. الخ. (الأصل المعروف بالمبسوط للشيخاني، باب مواقیت الصلاة: ۱/۴۹۱)

(۳) لا تجوز الصلوة وسجدة التلاوة وصلوة الجنابة عند طلوع الشمس وزوالها وغروبها. (الإختیار لتعلیل المختار، فصل الأوقات التي تكره فيها الصلوة: ۵۶/۱، دار الخیر)

عن عقبة بن عامر الجهني قال: ثلاث ساعات كان رسول الله صلى الله عليه وسلم ينهانا أن نصلي فيهن أو أن نقبر فيهن موتانا حين تطلع الشمس بازغة حتى ترتفع، وحين يقوم قائم الظهيرة حتى تميل الشمس، وحين تضيف الشمس للغروب حتى تغرب. (الصحیح لمسلم، کتاب الصلاة، باب الأوقات التي نهى عن الصلاة فيها (ح: ۸۳۱) انیس) عن سالم بن عبد الله عن أبيه عن النبي صلى الله عليه وسلم قال: لا تحروا بصلواتكم طلوع الشمس ولا غروبها وإذا بدأ حاجب الشمس فأخروا الصلاة حتى تبرز وإذا غاب حاجب الشمس فأخروا الصلاة حتى تغيب. (صحیح البخاری، کتاب مواقیت الصلوة، باب الصلاة بعد الفجر حتى ترتفع الشمس (ح: ۵۸۳) وكتاب بدأ الخلق (ح: ۳۲۷۳) / الصحیح لمسلم، کتاب الصلاة، باب الأوقات التي نهى عن الصلاة فيها (ح: ۸۲۸) انیس)

ہاں اگر اسی دن کی عصر کی نماز نہ پڑھی ہو، تو اسے آفتاب متغیر ہونے اور غروب ہونے کی حالت میں بھی پڑھ لینا جائز ہے۔ (۱)

خطبہ (جمعہ وعیدین) کے وقت سنت اور نفل نماز مکروہ ہے۔ (۲) آفتاب کے متغیر ہونے سے مراد یہ ہے کہ جب آفتاب سرخ نمکیہ کی طرح ہو جائے اور اس پر نظر ٹھہرنے لگے، تو سمجھو کہ آفتاب متغیر ہو گیا۔ فقط (کفایت المفتی: ۳۵/۳-۳۶)

نماز پڑھنا کس وقت میں مکروہ ہے:

سوال: ہم یہاں (برطانیہ میں) ہیں، اکثر طبقہ مزدور کی حیثیت رکھتے ہیں، چونکہ برطانوی وقت کے مطابق دو بجے دن میں کام شروع کرتے ہیں، یہاں صبح و شام دو شفٹ ہیں، لہذا جو حضرات صبح کام کرتے ہیں، وہ نماز جمعہ اطمینان سے پڑھتے ہیں، کیونکہ یہاں پر دو مسجدیں ہیں، دوسری مسجد میں تین بجے جمعہ ہوتا ہے، ایک مسجد میں ایک دو بجے ہوتی ہے نماز جمعہ، کیونکہ یہاں پر گرمی اور سردی میں گھڑی کے وقت میں ایک گھنٹہ کا فرق ہے، مثلاً برطانوی

(۱) إلا عصر يومه عند الغروب لأن السبب هو الجزء القائم من الوقت كما بينا فقد أداها كما وجبت، قال عليه السلام: "من أدرك ركعة من العصر قبل أن تغرب الشمس فقد أدركها". (الاختيار لتعلييل المختار، فصل الأوقات التي تكره فيها الصلوة: ۵۶/۱، دار الخیر)

عن أبي هريرة أن رسول الله صلى الله عليه وسلم قال: من أدرك من الصبح ركعة قبل أن تطلع الشمس فقد أدرك الصبح ومن أدرك ركعة من العصر قبل أن تغرب الشمس فقد أدرك العصر. (صحيح البخاري، كتاب مواقيت الصلاة، باب من أدرك من الفجر ركعة (ح: ۵۷۹) سنن الترمذي، باب ما جاء فيمن أدرك ركعة من العصر قبل أن تغرب الشمس (ح: ۱۸۶) اس حدیث میں ہے کہ غروب سے پہلے ایک رکعت پالے، تو عصر پالی۔ انیس

(۲) عن أبي هريرة. رضى الله عنه. قال قال رسول الله صلى الله عليه وسلم: "خروج الإمام يوم الجمعة للصلاة يعنى يقطع الصلاة وكلامه يقطع الكلام". (سنن البيهقي، باب الصلاة يوم الجمعة نصف النهار وقبله وبعده حتى يخرج الإمام (ح: ۵۶۸۷)

یعنی امام کا نکلنا کلام اور نماز دونوں کو منقطع کر دیتا ہے، اس لئے اس وقت نماز بھی نہ پڑھے۔ تاہم اگر پڑھ لیا، تو جائز ہے۔

عن عمرو سمع جابراً قال دخل رجل يوم الجمعة والنبي صلى الله عليه وسلم يخطب فقال: أصليت؟ قال: لا، قال: "قم فصل ركعتين". (صحيح البخاري، كتاب الجمعة، باب من جاء والإمام يخطب صلى ركعتين خفيفتين (ح: ۹۳۱)

مسلم اور ابوداؤد کی روایت میں اس طرح ہے:

سمعت جابر بن عبد الله أن النبي صلى الله عليه وسلم خطب فقال: إذا جاء أحدكم يوم الجمعة وقد خرج الإمام فليصل ركعتين. (صحيح لمسلم، فصل من دخل المسجد والإمام يخطب فليصل ركعتين (ح: ۸۷۵-۲۰۲۲) / سنن أبي داؤد، باب إذا دخل والإمام يخطب (ح: ۱۱۱۷) انیس)

وقت جیسے گریخ میں ٹائم (جو بین الاقوامی وقت ہے، یہی ہے) کہتے ہیں، بھارت میں ساڑھے پانچ گھنٹہ سردی (میں) اور گرمی (میں) ساڑھے چار گھنٹہ کا فرق رہتا ہے۔

دریافت طلب امر یہ ہے کہ یہاں زوال ایک بج کر ۱۵ منٹ پر، یا اٹھارہ منٹ پر ہوتا ہے، پہلی اذان ہر حالت میں ایک بج کر تیس منٹ پر ہوتی ہے، جماعت یا تو ایک بج کر ۳۵ منٹ پر ہوتی ہے، لیکن اصل حضرات تقریباً دو سو یا تین سو ہو جاتے ہیں، جو اکثر و بیشتر زوال کے وقت نوافل یا قضائے فائتہ پڑھتے ہیں، تو کیا استوا کے وقت نوافل یا قضائے فائتہ پڑھنا جائز ہے یا نہیں؟ حالاں کہ یہ وقت مکروہ ہے۔

لیکن اس وقت میرے سامنے دو فتاویٰ ہیں، دونوں کو تحریر کرتا ہوں، پہلے ”فتاویٰ دارالعلوم، جلد پنجم“، مرتبہ مولانا مفتی ظفر الدین صاحب، ص: ۱۱۲، سوال نمبر: ۲۲۵۹۔

الجواب:

”صحیح یہ ہے کہ زوال کے وقت کوئی نماز درست نہیں ہے، اِلی آخرہ۔ ”وکرہ تحریمًا، الخ۔“ (فتاویٰ دارالعلوم دیوبند، کتاب الصلوٰۃ، فصل ثانی اوقات مکروہہ: ۶۸/۲، امدادیہ، ملتان) ملاحظہ ہو!

اب یہاں پر فتاویٰ اشرفیہ موجود ہے، جو گجراتی زبان میں ہے، جس کا ترجمہ ہے، سوال و جواب تحریر کرتا ہوں:

کتاب الصلوٰۃ، اوقات الصلوٰۃ، ص: ۴۲۔

”سوال: جن اوقات میں نماز مکروہ ہے، ان میں قضا نماز پڑھنا جائز ہے؟

جواب: جن اوقات میں نماز پڑھنا مکروہ ہے، ان میں قضا نماز بلا حرج پڑھ سکتے ہیں، جس قدر ممکن ہو، قضا نماز جلد از جلد پڑھ لے۔“ فقط واللہ تعالیٰ اعلم (باب الجمعہ، ص: ۵۷، سوال نمبر: ۲۶۳)

”جمعہ کے دن زوال کے بعد نماز پڑھنا جائز ہے، زوال کے وقت نہیں پڑھنا چاہئے، حضرت امام ابو یوسف رحمہ اللہ کے نزدیک جمعہ کے دن زوال کے وقت تحیۃ الوضو پڑھنا جائز ہے،۔۔۔ امام ابو حنیفہ رحمہ اللہ تعالیٰ منع کرتے ہیں، لیکن فتویٰ امام ابو یوسف رحمہ اللہ کے قول پر ہے۔ جمعہ کے علاوہ دیگر دنوں میں زوال کے وقت نماز پڑھنا مکروہ ہے۔“۔۔۔ دونوں مسئلوں میں حوالہ جات کا اندراج نہیں ہے، فتویٰ دارالعلوم اور قرآن میں تطبیق کی کیا شکل ہے، یہاں پر بعض حضرات منع بھی کرتے ہیں اور بعض جواز کے قائل ہیں۔ لہذا یہ چند سطریں تحریر ہیں، امید ہے کہ جواب دیکر ممنون فرمائیں۔

الجواب ————— حامداً و مصلياً

دونوں قول کتب فقہ رد المحتار وغیرہ میں مذکور ہیں، ایک کو امداد الفتاویٰ میں لیا گیا ہے، دوسرے کو فتاویٰ دارالعلوم میں لیا گیا ہے۔ امداد الفتاویٰ میں حضرت مولانا اشرف علی تھانوی رحمہ اللہ تعالیٰ کا قول اوسع ہے اور فتاویٰ دارالعلوم کا

قول احوط ہے، دونوں باتوں کی گنجائش ہے۔ جواب صحیح ہے۔

اور مزید تفصیل و تطبیق یہ ہے کہ طلوع آفتاب، غروب آفتاب اور زوال شمس یہ تین وقت کراہت کے ایسے ہیں کہ ان وقتوں میں نفل یا غیر نفل کوئی نماز پڑھنی درست نہیں، بجز اس کے کہ عصر کی نماز باقی رہ گئی ہو، اور نماز پڑھتے پڑھتے آفتاب ڈوب جائے، اور دوسرے یہ کہ جمعہ کے دن زوال شمس کے وقت امام ابو یوسف رحمہ اللہ تعالیٰ کے نزدیک تحیۃ الوضو پڑھ سکتے ہیں، (۱) اور کراہت کے تین وقتوں کے علاوہ، عصر کی نماز فرض پڑھ لینے کے بعد، غروب آفتاب سے پہلے، اور فجر کی نماز پڑھنے کے بعد، سورج نکلنے سے پہلے، یہ دو وقت ایسے ہیں کہ ان میں صرف قضا تو پڑھ سکتے ہیں، مگر نفل و واجب وغیرہ نہیں پڑھ سکتے۔ (۲) فقط واللہ تعالیٰ اعلم

حررہ العبد محمد وغفرلہ، دارالعلوم دیوبند۔ (فتاویٰ محمودیہ: ۳۶۷-۳۶۹)

کیا دو نمازوں کے درمیان مکروہ وقت بھی ہے:

سوال: دو نمازوں کے وقت کے مابین کچھ وقت مکروہ ہوتا ہے یا نہیں؟ اگر نہیں ہوتا ہے، تو کچھ احتیاط ضروری ہے یا نہیں؟ بینوا تو جروا۔

الجواب ————— حامدا و مصليا و مسلما

شریعت نے پنج وقتہ نمازوں کے اوقات متعین کر دیئے، اور ان کی ابتدا و انتہا کو بیان کر دیا، (۳) البتہ چوبیس گھنٹہ

(۱) (لا تجوز الصلوة عند طلوع الشمس ولا عند قيامها في الظهيرة ولا عند غروبها)؛ لحديث عقبة بن عامر رضي الله عنه قال: "ثلاثة أوقات نهانا رسول الله عليه السلام أن نصلي وأن نقبر فيها موتانا عند طلوع الشمس حتى ترتفع وعند زوالها حتى تزول وحين تضيف للغروب حتى تغرب".

والمراد بقوله وأن نقبر صلوة الجنابة؛ لأن الدفن غير مكروه والحديث بإطلاقه حجة... على أبي يوسف في إباحة النفل يوم الجمعة وقت الزوال. قال: (ولا صلوة جنازة)؛ لما روينا (ولا سجدة تلاوة)؛ لأنها في معنى الصلوة (إلا عصر يومه عند الغروب). (الهداية، فصل في الأوقات التي تكره فيها الصلوة: ۶۸/۱. انیس)

(۲) (يكره أن يتنفل بعد الفجر حتى تطلع الشمس وبعد العصر حتى تغرب؛ لما روى أنه عليه السلام نهى عن ذلك). (ولا بأس بأن يصلي في هذين الوقتين الفوائت ويسجد للتلاوة ويصلي على الجنابة). (الهداية، فصل في الأوقات التي تكره فيها الصلوة: ۶۸/۱ - ۷۰. انیس)

(۳) في الدر: (وقت صلاة الفجر) الخ (من)... (طلوع الفجر الثاني)... (إلى)... (طلوع ذكاء)... (وقت الظهر من زواله)... (إلى بلوغ الظل مثليه)... (سوى فيء)... (الزوال)... (وقت العصر منه إلى قبيل الغروب)... (وقت المغرب منه إلى غروب الشفق وهو الحمرة)... (وقت العشاء والوتر منه إلى الصبح). (الدر المختار متن الرد، كتاب الصلاة، مطلب في تعبد عليه الصلاة والسلام: ۳۳۸/۱، نعمانية، ديوبند)

میں تین وقتوں کو مکروہ قرار دیا ہے، (۱) ان کے علاوہ دو وقتوں کے مابین کوئی وقت مکروہ نہیں ہے۔ (۲) نیز حضور اکرم صلی اللہ علیہ وسلم نے اوقات مستحبہ کی تصریح فرمائی ہے، لیکن ان اوقات مکروہہ کے علاوہ کسی وقت کو

(۱) (وکرہ) تحریمًا... (صلاة)... (ولو) قضاءً أو واجباً أو نفلاً أو (علی جنازة وسجدة تلاوة وسهو)... (مع شروق)... (واستواء)... (وغروب، إلا عصر یومہ)... (الدر المختار متن الرد، کتاب الصلاة، مطلب یشترط العلم بدخول الوقت: ۳۴۸/۱، نعمانیہ، دیوبند)

(۲) نیچے لکھے اوقات میں نفل نماز پڑھنا مکروہ (تحریمی) ہے، لیکن فرض نماز ادا ہو یا قضا، جنازہ کی نماز، تلاوت کا سجدہ جائز ہے، یہ سب مکروہ نہیں ہیں۔

۱۔ فجر کا وقت ہونے کے بعد سے فجر کی فرض نماز پڑھنے سے پہلے تک، اس وقت صرف دو رکعت فجر کی سنت پڑھنا جائز ہے، رات کے آخری حصہ میں نفل (تجد وغیرہ) نماز شروع کی اور ایک رکعت پڑھنے پر فجر کا وقت ہو گیا تو اس نماز کو پورا کر لینا افضل ہے۔ (عالمگیری) ان کے علاوہ کوئی اور نفل، سنت، تحیۃ المسجد، تحیۃ الوضو نہ پڑھے، کیونکہ مکروہ ہے۔

۲۔ فجر کی فرض نماز پڑھ لینے کے بعد سے آفتاب طلوع ہونے سے پہلے تک، اگر کوئی فجر کی سنت توڑ دے اور فرض نماز کے بعد اس کو پڑھنا چاہے، تو یہ نماز بھی نہ ہوگی۔ (عالمگیری: ۵۳۱/۱)

۳۔ عصر کی فرض نماز پڑھنے کے بعد سے غروب ہونے کے لئے سورج بدلنے سے پہلے تک۔ (عالمگیری: وشامی ۳۷۵/۱) اگر کسی نے مستحب وقت میں نفل نماز شروع کی، پھر اس کو توڑ دیا اور عصر کی فرض پڑھنے کے بعد آفتاب ڈوبنے سے پہلے اس کو پڑھے، تو یہ نماز بھی نہ ہوگی (عالمگیری) پھر سے پڑھنا پڑے گا۔

۴۔ آفتاب غروب ہونے کے بعد سے مغرب کی فرض نماز پڑھنے سے پہلے تک، اگر مغرب کی فرض کو اس قدر مؤخر کیا کہ ستارے جگمگانے لگے، تو مکروہ تحریمی ہے، ورنہ مکروہ تنزیہی ہے۔ (شامی: ۲۵۲/۱)

۵۔ جمعہ کے دن جمعہ کی نماز تکبیر (اقامت) کہنے کے وقت، (عالمگیری)

۶۔ کسی بھی خطبہ کے وقت مثلاً جمعہ، عیدین، سورج گرہن، استسقا، حج و نکاح کے خطبہ کے وقت۔ (شامی: ۲۵۲/۱)

۷۔ جمعہ کے خطبہ کیلئے امام کا حجرہ سے نکلنے کے وقت سے جمعہ کی نماز پوری کرنے تک۔ (درمختار مع شامی: ۲۵۲/۱)

۸۔ اگر کوئی چار رکعت سنت جمعہ شروع کر دے اور امام خطبہ کے لئے نکلے، تو نماز پوری کر لے۔ (عالمگیری: ۵۳۱/۱)

۹۔ فجر کے علاوہ جب کسی دوسری نماز کے لئے اقامت کہی جائے، اگرچہ اس جماعت کے چھوٹنے کا خطرہ نہ ہو۔ (عالمگیری: ۵۳۱/۱)

۱۰۔ جب فجر کی جماعت تشہد میں بھی ملنے کی امید نہ ہو، تو فجر کی سنت نہ پڑھے۔ (درمختار مع شامی: ۲۵۳/۱)

۱۱۔ دونوں عیدوں کی نماز سے پہلے گھر، باہر، مسجد و عید گاہ ہر جگہ اور عیدین کی نماز پڑھ لینے کے بعد صرف عید گاہ میں مکروہ ہے، مگر گھر

میں نہیں۔ (عالمگیری: ۵۳۱/۱)

۱۲۔ جس فرض نماز کا وقت اتنا تنگ ہو جائے کہ صرف فرض پڑھ سکتا ہے اور اسے پڑھائیں ہے، تو صرف اس فرض کو پڑھے دوسری

کوئی نماز نہ پڑھے۔ (عالمگیری وشامی)

۱۳۔ عرفہ اور مزدلفہ میں ایک ساتھ پڑھی جانے والی دو نمازوں کے درمیان۔ (عالمگیری ودرمختار: ۳۷۸/۱)

۱۴۔ پیشاب و پاخانہ کے شدید تقاضہ کے وقت یا ہوا نکلنے کے شدید تقاضہ کے وقت۔ (درمختار: ۳۷۸/۱)

۱۵۔ کھانا حاضر ہوا اور جی کھانے کو چاہے (عالمگیری: ۵۳۱/۱)

مکروہ نہیں بتایا، حاصل یہ نکلا کہ جب ایک وقت کے نکلنے اور دوسرے وقت کے آنے کا علم یقینی طور پر ہو جائے، تو کچھ بھی احتیاط ضروری نہیں، ہاں اوقات مستحبہ کی رعایت مستحب ہے۔ (۱) واللہ اعلم بالصواب

کتبہ: عبد اللہ غفرلہ، الجواب صحیح: محمد حنیف غفرلہ۔ (فتاویٰ ریاض العلوم: ۲۶۲/۲)

کیا مکروہ اوقات میں نماز ادا کرنے والے کی نماز قابل قبول ہوتی ہے:

سوال: مکروہ اوقات (طلوع آفتاب، غروب آفتاب اور نصف النہار) میں اکثر نا سمجھ حضرات نماز پڑھنا شروع کر دیتے ہیں، ان کی نماز قابل قبول ہو سکتی ہے؟

الجواب

شریعت کے حکم کے خلاف جو کام کیا جائے، اس کو قابل قبول کیسے کہہ سکتے ہیں؟ (۲) واللہ اعلم ☆

(آپ کے مسائل اور ان کا حل: ۲۰۳/۳)

== ۱۶۔ ایسے وقت جب کہ دل نماز کے بجائے دوسری طرف مشغول رہے اور خشوع و خضوع پیدا نہ ہونے پائے، مشغول کرنے والی چیز چاہے جو بھی ہو۔ (ماخوذ از عالمگیری: ۵۳/۱)

۱۷۔ عشا کی فرض نماز نصف رات کے بعد مکروہ تہیہ ہے۔ (شامی: ۲۳۶/۱) (طہارت اور نماز کے تفصیلی مسائل: ۱۸۱-۱۸۳، انیس)

(۱) (والمستحب)... (الابتداء) فی الفجر (یاسفار و الختم بہ)... (وتأخیر ظہر الصیف)... (مطلقاً)... (و جمعة کظہر أصلاً واستحباً)... (وتأخیر) (عصر) صیفاً و شتاء... (مالم یتغیر ذکاء)... (وتأخیر) (عشاء) إلی ثلث اللیل). (الدرا المختار متن الرد، کتاب الصلاة، مطلب فی طلوع الشمس من مغربها: ۲۴۶/۱، نعمانیة، دیوبند)

(۲) سمعت عقبة بن عامر الجهني يقول: "ثلاث ساعات كان رسول الله صلى الله عليه وسلم ينهانا أن نصلي فيهن، أو أن نقبر فيهن موتانا: حين تطلع الشمس بازغة حتى ترتفع، وحين يقوم قائم الظهيرة حتى تميل الشمس، وحين تصيب الشمس للغروب حتى تغرب". (الصحيح لمسلم، باب الأوقات التي نهى عن الصلاة: ح: ۸۳۱، انيس)

"ثلاث ساعات لا تجوز فيها المكتوبة ولا صلاة الجنازة ولا سجدة التلاوة إذا طلعت الشمس حتى ترتفع، وعند الانتصاف إلى أن تزول وعند احمرارها إلى أن تغيب". (الفتاوى الهندية: ۵۲/۱، كتاب الصلاة، الباب الأول، الفصل الثالث) / كذا مجمع الأنهر شرح ملتقى الأبحر، الأوقات المنهى عن الصلاة فيها: ۷۲/۱، انيس)

☆ بے وقت نفل پڑھنے کا کفارہ استغفار ہے:

سوال: میں نے ابھی نماز شروع کی ہے، تقریباً ایک سال ہو گیا ہے، آپ کی دعا سے پابندی سے نماز ادا کرتا ہوں، مجھے ان مکروہ اوقات کا علم نہیں تھا، میں نے بے علمی کے سبب غلطی سے عصر کے بعد نفل ادا کر لی، جو کہ نفل کے لیے منع ہے، اب میں نے کتابوں کا مطالعہ کیا اور آپ کے کالم کا بھی مطالعہ کرتا ہوں، بے علمی کے سبب اگر ایسا عمل ہو جائے، تو اس کا کفارہ کیا ہے؟ میری راہ نمائی فرمائیں۔

الجواب

اس کا کفارہ سوائے استغفار کے کچھ نہیں۔ (آپ کے مسائل اور ان کا حل، جلد سوم ص: ۲۱۵)

وقت مکروہ میں سجدہ دعا اور سجدہ شکر:

سوال: بعد نماز عصر و بعد نماز فجر سجدہ دعا یا سجدہ شکر کرنا جائز ہے، یا نہیں؟ (صلاح الدین، شملہ)

الجواب: _____ حامداً ومصلیاً

جائز ہے۔ (۱) فقط واللہ سبحانہ تعالیٰ اعلم (فتاویٰ محمودیہ: ۳۷۹/۵)

مکروہ اوقات کا اعلان:

سوال: ہمارے اطراف میں بستیوں اور دیوبند وغیرہ (میں) بعد فجر جب آفتاب طلوع ہونا شروع ہوتا ہے، تو مائیک پر اعلان کر دیتے ہیں کہ مکروہ وقت شروع ہو گیا، قضا نماز ۲۰، ۱۵، منٹ بعد پڑھنا، ایسا اعلان کرنا کیسا ہے؟

_____ ہو المصوب

امر مذکور کے بارے میں اعلان کرنے میں کوئی مضائقہ نہیں ہے، اور اوقات مکروہ سے متنبہ کرنا باعث ثواب ہے، (۲) اگر مسلمانوں کے مابین اس سے انتشار کا اندیشہ ہو، تو اعلان نہ کیا جائے۔

تحریر: محمد مستقیم ندوی۔ تصویب: ناصر علی۔ (فتاویٰ ندوۃ العلماء: ۳۸۹/۱-۳۹۰)

طلوع وغروب اور زوال کی اطلاع کے لیے گھنٹہ بجانے کا حکم:

سوال: کیا فرماتے ہیں علمائے دین اس مسئلہ میں جس پر یہاں انتظار ہے، بازار قصبہ شہر کوٹ، ضلع بجنور میں علی مسجد کی چھت تک اس کی تعمیر آچکی ہے، اس کے مینار میں اندر زینہ بھی بن رہا ہے، عموماً اذان وہاں ہی پڑھی جاتی

(۱) ”وفی النہر: أن سجدة الشکر لنعمة سابقة ينبغي أن تصح أخذاً من قولهم لأنها وجبت كاملةً وهذه لم تجب، آه، فتحصل من كلام النهر مع كلام القنية أنها تصح مع الكراهة: أي لأنها في حكم النافلة“۔ (رد المحتار، كتاب الصلاة، مطلب يشترط العلم بدخول الوقت: ۳۷۱/۱، سعيد)

”وفی المحيط: ولهذا لو أطلق المصنف السجدة واستثنى سجدة الشکر لكان أحسن“۔ (مجمع الأنهر فی شرح ملتقى الأبحر، كتاب الصلاة: ۷۳/۱، دار إحياء التراث العربی، بیروت)

(۲) دور نبوی میں تہجد کے لیے جگانے کا معمول تھا۔ روایت میں ہے:

عن عائشة رضي الله عنها. عن النبي صلى الله عليه وسلم أنه قال: إن بلالا يؤذن بليل فكلوا واشربوا حتى يؤذن ابن أم مكتوم. (الصحيح للبخاري، باب الأذان قبل الفجر: ح: ۶۲۲) / سنن الترمذی، باب ماجاء فی الأذان باللیل (ح: ۲۰۳)

اس سے معلوم ہوتا ہے کہ کسی امر مباح کا اعلان کرنا درست ہے۔ انیس

ہے، ایک آہنی سلاخ درمیان میں کھڑی کر کے ایک مضبوط اور بڑا گول گھنٹہ جو مختلف دھاتوں کا ہے، ٹانگ دیا گیا ہے، مسجد کے مؤذن کے ذمہ یہ ڈیوٹی ہے کہ وہ وقت کا اعلان کرنے کے لئے اس کو بجایا کرے، یعنی جب ایک بجے ایک (بار) بجائے اور جب بارہ ہوں تو بارہ (بار) بجائے، سارے شہر میں آواز پھیل جاتی ہے، بعض لوگ اس طرف اس طرح متوجہ ہو گئے کہ اذان و اقامت محض ایک رسم بن گئی ہے، اصل اطلاع جو ہے، وہ تو اس گھنٹہ سے ہی ہے، جیسا کہ آج کل صلوٰۃ عصر چار بجے ہو رہی ہے، چنانچہ چار بجتے ہی مؤذن ادھر کو بھاگ پڑا اور تمام جماعت ادھر متوجہ ہو گئی ہے، اور گھنٹہ کا شور ہونے لگا، ایسے ہی ظہر عشا وغیرہ میں وہ کیفیت جو اذان اقامت صلوٰۃ کو مرتب ہونا چاہیے، نہیں ہو پائی ہیں۔ بلکہ اثر برعکس رہتا ہے، عندالشرع یہ گھنٹہ بجانا کیسا ہے؟

الجواب ————— وباللہ التوفیق

طلوع اور غروب اور نصف النہار یا صبح صادق وغیرہ کی اطلاع دہی کے لیے گھنٹہ بجانے کی گنجائش تو نکل سکتی ہے، لیکن جماعت سے نماز پہنچانے کی اطلاع گھنٹہ کے ذریعہ سے کرنا درست نہیں ہے، شریعت مطہرہ نے اس کے لیے اذان وضع فرمائی ہے، اور اس کو شعاع کی حیثیت بخشی ہے، (۱) پس گھنٹہ اس طرح نہ بجانا چاہیے کہ خلط موضوع ہو، علاوہ ازیں اگر وہ اسی انداز پر ہوں، جیسے ہمارے اطراف میں بھی رواج ہے کہ عین مسجد کی حد میں ہوتے ہیں، تو ان پر گھنٹہ نہیں بجانا چاہیے، جائز نہ ہوگا۔ یہ ایک مستقل وجہ عدم جواز کی ہوگی، وہاں سے گھنٹہ ہٹا کر مسجد کے حد سے باہر کسی دوسری جگہ خواہ مسجد سے قریب ہی ہو، مگر عین مسجد کے اندر نہ ہو، کسی اونچی اور مناسب جگہ انتظام کر لینا ضروری ہے اور بجانے میں اس کا بھی لحاظ رکھنا ضروری ہے کہ اذان سے خلط نہ ہو اور نہ بجائے اذان سمجھا اور قرار دیا جائے اذان کی اہمیت برقرار و محفوظ رہنا اور رکھنا ضروری ہے، ورنہ حسب حیثیت و قدرت ہر شخص اس تغیر وضع شرعی کے وبال میں مبتلا ہوگا۔ فقط واللہ تعالیٰ اعلم

کتبۃ العبد نظام الدین الاعظمی عفی عنہ، مفتی دارالعلوم دیوبند ۱۳۸۷ھ/۹/۳۔ الجواب صحیح: محمود عفی عنہ ۱۳۸۷ھ/۹/۳۔

الجواب صحیح: سید احمد علی سعید، نائب مفتی دارالعلوم دیوبند۔ (نظام الفتاویٰ، جلد پنجم، جزء اول: ۲۳-۲۴)

(۱) عن ابن عمر کان یقول: کان المسلمون حین قدموا المدینة یجتمعون فیتحینون الصلوٰۃ لیس ینادی بها أحد فیکلموا یوماً فی ذلک، فقال بعضهم: اتخذوا ناقوساً مثل ناقوس النصارى، وقال بعضهم: بل قرنا مثل قرن اليهود، فقال عمر: أولا تبعثون رجلاً ینادی بالصلوٰۃ؟ فقال رسول اللہ صلی اللہ علیہ وسلم: ”یا بلال! قم فناد بالصلوٰۃ“ (الصحيح للبخاری، باب بدأ الاذان (ح: ۶۰۴) / الصحيح لمسلم، کتاب الصلاة، باب بدأ الاذان (ح: ۸۳۷)، انیس)

صبح صادق کے بعد سوائے سنت فجر، کسی نفل کی اجازت نہیں:

سوال: صبح صادق کے بعد، نوافل یا تحیۃ المسجد پڑھنا جائز ہے یا نہیں؟

الجواب

طلوع صبح صادق کے بعد، کوئی نفل نماز سوائے دو سنت صبح کے، جائز نہیں ہے۔ حنفیہ کے نزدیک اس وقت میں تحیۃ المسجد کی نفلیں بھی جائز نہیں ہیں۔ (۱) فقط (فتاویٰ دارالعلوم دیوبند: ۶۹/۲) ☆

(۱) عن ابن عمر رضی اللہ عنہما أن رسول اللہ صلی اللہ علیہ وسلم قال: "لا صلاة بعد الفجر إلا سجدةً". (سنن الترمذی، باب ماجاء لا صلاة بعد طلوع الفجر إلا رکعتین (ح: ۴۱۹) / مسلم، باب استحباب رکعتی سنة الفجر، الخ (ح: ۱۶۷۸) انیس)

(وکذا) الحکم من کراهة نفل وواجب لغيره لا فرض وواجب لعينه (بعد طلوع فجر سوی سنتہ) لشغل الوقت به تقدیراً. (الدر المختار علی هامش رد المحتار، کتاب الصلوة، قبل مطلب فی تکرار الجماعة: ۳۴۹/۱، ظفیر) / نور الإيضاح ونجاة الأرواح، فصل فی الأوقات المکروهة: ۴۶/۱

☆ فجر کے وقت سوائے سنت اور قضا کے کوئی نفل نہیں پڑھ سکتا:

سوال: مجھے معلوم ہے کہ فجر کے وقت نماز مقررہ کے علاوہ صرف قضا نماز جس میں فرض و واجب یعنی وتر داخل ہے، پڑھی جاسکتی ہے، اس کا مزید اطمینان چاہتا ہوں، کیونکہ بعض جہاں نفل بھی پڑھ لیتے ہیں، اور فرض کے بعد سنت بھی، جو بوجہ جماعت کے نہیں پڑھ سکتے تھے، پڑھ لیا کرتے ہیں۔

الجواب

صبح صادق کے بعد، کوئی نفل سوائے سنت فجر کے یا قضا کے، درست نہیں ہے، اور بعد نماز فجر کے سنت صبح بھی جائز نہیں اور نہ اور کوئی نفل سوائے قضا کے پڑھنا اس وقت درست ہے۔ درمختار میں ہے:

(وکرہ نفل) الخ، ولو سنة الفجر (بعد صلوة فجر و) صلوة (عصر) الخ، و (لا) یکرہ (قضاء فائتة و) لو وتر، الخ. (الدر المختار علی هامش رد المحتار، کتاب الصلوة، قبل مطلب فی تکرار الجماعة: ۳۴۷/۱، ظفیر) اور اس کراہت سے کراہت تحریمی مراد ہے۔

قال فی الشامی: والکراهة هنا تحريمية أيضاً، كما صرح به فی الحلیة ولذا قال فی الخانیة والخلاصة بعدم الجواز والمراد عدم الحل لا عدم الصحة كما لا يخفى. (رد المحتار، کتاب الصلوة، تحت قول الدر: وکرہ نفل: ۳۴۸/۱، ظفیر) (فتاویٰ دارالعلوم دیوبند: ۷۰۲)

فجر کی سنت سے پہلے نفل درست ہے یا نہیں:

سوال: فجر کی سنتوں سے پہلے دو نفل پڑھنی چاہئے یا نہیں؟

الجواب

صبح صادق ہونے کے بعد فرضوں سے پہلے سوائے دو سنت فجر کے اور نوافل پڑھنا درست نہیں ہے۔ ==

صبح صادق سے طلوع آفتاب تک نفل نماز ممنوع ہے:

سوال: نماز فجر کی دو رکعت سنت ادا کرنے کے بعد اگر جماعت میں کچھ یا زیادہ وقت باقی ہو، تو کچھ لوگ مسجد میں نوافل وغیرہ جن کی تعداد مقرر نہیں، صرف وقت پورا ہونے تک ادا کرتے ہوئے نظر آتے ہیں، تو کیا یہ امر صحیح ہے کہ فجر نماز کی سنت و فرض کے درمیان دیگر نفل نماز ادا کی جاسکتی ہے؟

الجواب

صبح صادق کے بعد فجر کی سنتوں کے علاوہ اور نفل پڑھنا ممنوع ہے، قضا نماز پڑھ سکتے ہیں، (۱) مگر وہ بھی لوگوں کے سامنے نہ پڑھیں۔ (۲) (آپ کے مسائل اور ان کا حل: ۲۰۱/۳)

صبح صادق کے بعد تہجد کی نماز پڑھنا مکروہ ہے:

سوال: میں تہجد پڑھا کرتا ہوں، کسی روز مقررہ وقت پر نیند نہیں ٹوٹی، صبح صادق ہو جاتی ہے، اس وقت تہجد پڑھ سکتا ہوں، یا نہیں؟

== (و كذا) الحکم من كراهة نفل و واجب لغيره لا فرض و واجب لعينه (بعد طلوع فجر سوى سنته) لشغل الوقت به تقدیراً. (الدر المختار علی هامش رد المحتار، كتاب الصلوة، قبل مطلب في تكرار الجماعة: ۳۴۸/۱) لما روی مسلم عن حفصة رضى الله عنها قالت: كان رسول الله صلى الله عليه وسلم إذا طلع الفجر لا يصلي إلا ركعتين خفيفتين. (غنية المستملی: ۲۳۷/۱، ظفیر) (الصحيح لمسلم باب استحباب ركعتي سنة الفجر والحديث عليهما، الخ (ح: ۷۲۳) انيس) فقط (فتاویٰ دارالعلوم دیوبند: ۷۱/۲)

(۱) (بعد طلوع الفجر بأكثر من سنة الفجر) أى يكره أن يتطوع بعد ما طلع الفجر قبل الفرض بأكثر من سنة الفجر لقوله عليه الصلاة والسلام: ليبلغ شاهدكم غائبكم ألا لأصلاة بعد الصبح إلا ركعتين، رواه أحمد وأبو داود، وقال عليه الصلاة والسلام: إذا طلع الفجر لأصلاة إلا ركعتين، رواه الطبراني، وقالت حفصة رضى الله عنها: كان رسول الله صلى الله عليه وسلم إذا طلع الفجر لا يصلي إلا ركعتين خفيفتين، رواه مسلم، وعن ابن عمر رضى الله عنهما أنه عليه الصلاة والسلام قال: إذا طلع الفجر فلا تصلوا إلا ركعتي الفجر، رواه الطبراني بصيغة النهي. ولو شرع في النفل قبل طلوع الفجر فالأصح أنه لا يقوم عن سنة الفجر ولا يقطعها لأن الشروع فيه كان لا عن قصد ولو صلى القضاء في هذا الوقت جاز، لأن النهي عن التنفل فيه لحق ركعتي الفجر حتى يكون كالمشغول بها، لأن الوقت متعين لها حتى لو نوى تطوعاً كان عن سنة الفجر من غير تعيين منه فلا يظهر في حق الفرض لأنه فوقها. (تبيين الحقائق، الأوقات التي يكره فيها الصلاة: ۸۷/۱) انيس)

(۲) ويكره أن ينتفل بعد طلوع الفجر بأكثر من ركعتي الفجر لأن النبي صلى الله عليه وسلم لم يزد عليهما ... فقد منع عن تطوع آخر يلقى جميع الوقت كالمشغول بهما لكن صلوة فرض آخر فوق ركعتي الفجر فجاز أن يصرف الوقت إليه... الخ. (الجواهر النيرة: ۸۴/۱، كتاب الصلاة، باب الأوقات التي تكره فيها الصلاة، طبع حقانيه)

الجواب _____ وباللہ التوفیق

صبح صادق کے بعد نوافل پڑھنا منع ہے، اس میں تہجد بھی داخل ہے، اس لئے صبح صادق کے بعد نہیں پڑھنی چاہئے۔ (۱) فقط واللہ تعالیٰ اعلم

محمد عثمان غنی۔ ۱۵/۲/۱۴۳۷ھ۔ (فتاویٰ امارت شرعیہ: ۱۳۹/۲) ☆

(۱) تہجد بھی نوافل میں داخل ہے۔ عن عائشة رضی اللہ عنہا أن رسول اللہ صلی اللہ علیہ وسلم لم یکن یصلی الصلوة إلا أتبعها رکعتین غیر العصر والغداة فإنه کان یجعل الرکعتین قبلہما۔ (شرح معانی الآثار، باب الرکعتین بعد العصر (ج: ۱۸۱۶) انیس)

(و کذا) الحکم من کراهة نفل و واجب لغيره لا فرض و واجب لعينه (بعد طلوع فجر سوى سنته)۔ (الدر المختار، مطلب يشترط العلم بدخول الوقت: ۳۷/۲)

☆ صبح صادق کے بعد اور فرض سے پہلے نماز پڑھنے کا حکم:

سوال: صبح صادق کے بعد اور فجر کے فرض کے پہلے دو رکعت سنت مؤکدہ کے علاوہ نفل پڑھنا درست ہے یا نہیں؟

الجواب _____ وباللہ التوفیق

صبح صادق کے بعد اس رات کی نماز عشا کی قضا کے علاوہ کوئی نماز جائز نہیں ہے، وہ وقت صرف فجر کی سنت اور فرض کا ہے۔ (طلوع صبح صادق کے بعد اور فجر کی نماز سے پہلے سنت فجر کے علاوہ کوئی نفل نماز پڑھنا مکروہ ہے، البتہ فرض یا واجب لعینہ کی قضا نماز پڑھنا خواہ اسی رات کی نماز عشا کی ہو یا دوسری رات کی نماز عشا کی۔ اسی طرح نماز جنازہ پڑھنا یا سجدہ تلاوت کرنا بلا کراہت جائز و درست ہے۔ [مجاہد] ”(و کرہ نفل) ... (بعد صلاة فجر و صلاة عصر) ... (لا یکرہ) قضاء فائتہ و لو وترًا أو سجدة تلاوة و صلاة جنازة و کذا الحکم کراهة نفل و واجب لغيره لا فرض و واجب لعينه (بعد طلوع فجر سوى سنته) لشغل الوقت به تقدیراً“۔ (الدر المختار علی هامش رد المختار، کتاب الصلاة، مطلب يشترط العلم بدخول الوقت: ۳۷، ۳۶/۲) فقط واللہ تعالیٰ اعلم

محمد عثمان غنی۔ ۱۲/۲/۱۴۳۷ھ۔ (فتاویٰ امارت شرعیہ: ۱۳۸/۲)

صبح صادق کے بعد وتر اور نوافل پڑھنا:

سوال: بعض لوگ وتر کی نماز تہجد کے ساتھ پڑھتے ہیں، یہ بتائیں کہ فجر کی اذان ہونے والی ہو، یا اذان ہو رہی ہو، تو اس وقت نماز تہجد اور وتر پڑھ سکتے ہیں کہ نہیں؟ جب کہ فجر کی نماز اذان کے آدھ گھنٹے یا چالیس منٹ کے بعد ہوتی ہے۔

الجواب _____

وتر کی نماز تہجد کے وقت پڑھنا درست ہے، بلکہ جس شخص کو تہجد کے وقت اٹھنے کا پورا بھروسہ ہو، اس کے لیے تہجد کے وقت وتر پڑھنا افضل ہے۔ (و يستحب فی الوتر لمن یألف صلاة اللیل أن یؤخرها إلى آخر اللیل لقوله علیہ السلام: ”من طمع أن یقوم آخر اللیل فلیوتر آخره فإن صلاة اللیل محضرة“۔ (الجوهرة النيرة: ۵۰/۱، کتاب الصلاة، طبع حقانیہ، ملتان) عن جابر۔ رضی اللہ عنہ۔ قال: قال رسول اللہ صلی اللہ علیہ وسلم: ”من خاف أن لا یقوم من آخر اللیل فلیوتر أوله و من طمع أن یقوم آخره فلیوتر آخر اللیل فإن صلوة آخر اللیل مشهودة و ذلك أفضل۔ (الصحيح لمسلم، قبیل باب الترغیب فی قیام رمضان (ج: ۷۵۵) انیس)

==

عشا کی نماز رہ جائے، تو فجر کی اذان کے بعد پڑھ لیں:

سوال: پہلے کبھی عشا قضا ہو جاتی، تو میں فجر کی اذان کے بعد پہلے عشا کی قضا پڑھتی، پھر فجر کی نماز ادا کرتی، اس کی صحیح تعداد یاد نہیں، اب جب کہ مجھے معلوم ہوا ہے کہ فجر کی اذان کے بعد عشا کی قضا پہلے نہیں پڑھنی چاہیے، پہلے فجر کی نماز ادا کرنی چاہیے، لا علمی میں پہلے جو نمازیں عشا کی قضا، فجر کی نماز سے پہلے ادا کی ہے، اس کا کیا کروں؟

الجواب

خدا نخواستہ عشا کی نماز نہ پڑھی، تو فجر کی اذان کے بعد پہلے عشا پڑھنی چاہیے، اس کے بعد فجر، آپ کا پہلا عمل صحیح تھا۔ (۱)

(آپ کے مسائل اور ان کا حل: ۲۰۱/۳)

== وتر کی نماز صبح صادق سے پہلے پڑھ لینا ضروری ہے، صبح ہونے کے بعد وتر کی نماز قضا ہو جاتی ہے، اور اگر کبھی صبح صادق سے پہلے نہ پڑھ سکے تو وتر کی نماز صبح صادق کے بعد اور نماز فجر سے پہلے پڑھ لینا ضروری ہے، لیکن صبح صادق کے بعد تہجد پڑھنا یا کوئی اور نفل نماز پڑھنا جائز نہیں۔ (عن ابن عمر رضی اللہ عنہما أن رسول اللہ صلی اللہ علیہ وسلم قال: "لا صلوة بعد الفجر إلا سجدة تین". (سنن الترمذی، باب ماجاء لا صلوة بعد طلوع الفجر إلا رکعتین (ح: ۴۱۹) / الصحيح لمسلم، باب استحباب رکعتی سنة الفجر الخ (ح: ۷۲۳) / سنن أبی داؤد، باب من رخص فیہما إذا كانت الشمس مرتفعة (ح: ۱۲۷۸) انیس)

ویکبرہ أن ینتفل بعد طلوع الفجر بأكثر من رکعتی الفجر لأن النبی صلی اللہ علیہ وسلم لم یزد علیہما... فقد منع عن تطوع آخر یبقى جمیع الوقت کالمشغول بہما لکن صلوة فرض آخر فوق رکعتی الفجر فجاء أن یصرف الوقت إلیہ... الخ. (الجوہر النیر: ۸۴/۱، کتاب الصلاة، باب الأوقات التی تکرہ فیہا الصلاة، طبع حقانیہ) (آپ کے مسائل اور ان کا حل: ۲۰۱/۳)

(۱) الترتیب بین الفائتة والوقتية و بین الفوائت مستحق، کذا فی الکافی. (عالمگیری: ۱۲۱/۱، کتاب الصلاة) "ویقضی الفائتة إذا ذکرها کما فاتت سفراً أو حضراً ویقدمها علی الوقتية إلا أن یخاف فوتها". (الاختیار لتعلیل المختار، باب قضاء الفوائت، کتاب الصلوة: ۸۹/۱)

عن أنس بن مالک رضی اللہ عنہ عن النبی صلی اللہ علیہ وسلم قال: "من نسی صلوة فلیصل إذا ذکر، لا کفارة لها، إلا ذلك" ﴿وَأَقِمِ الصَّلَاةَ لِذِكْرِي﴾ (سورة طه: ۲۰، الآية: ۱۴) (الصحيح للبخاری، باب من نسی صلوة فلیصل إذا ذکر (ح: ۵۹۷) / سنن أبی داؤد، باب فی من نام عن صلوة أو نسیها (ح: ۴۳۵) انیس)

عن عبد اللہ بن عمر رضی اللہ عنہما أن رسول اللہ صلی اللہ علیہ وسلم قال: "من نسی صلوة فلم یذكرها إلا وهو مع الإمام فلیصل مع الإمام فإذا فرغ من صلواته فلیعد الصلوة التی نسی ثم لیعد الصلوة التی صلی مع الإمام. (سنن البیہقی، باب من ذکر صلوة وهو فی أخرى (ح: ۳۱۹۳) / سنن الدارقطنی، باب الرجل یذكر صلوة وهو فی أخرى (ح: ۱۵۴۴) انیس)

==

طلوع فجر کے بعد سنت کے علاوہ نوافل پڑھنا مکروہ ہے:

سوال: کیا صبح کی نماز سے پہلے نوافل نہیں پڑھے جاسکتے؟
(المستفتی نمبر: ۱۶۲۳، ملک محمد امین صاحب (جالدھر) ۱۳ جمادی الاولیٰ ۱۳۵۶ھ/۲۲ جولائی ۱۹۳۷ء)

الجواب

ہاں طلوع صبح صادق کے بعد سوائے سنت فجر کے اور کوئی نفل نماز نہیں۔ (۱) (کفایت المفتی: ۶۵/۳)

صبح صادق کے بعد دو رکعت نفل:

سوال: صبح کی اذان کے بعد سنت سے قبل تحیۃ الوضوء ادا کر سکتے ہیں یا نہیں؟ حضور اکرم صلی اللہ تعالیٰ علیہ وسلم کا تہجد سے قبل تحیۃ الوضوء پڑھنا کتابوں سے ثابت ہے، کہ وتر پڑھ کر راحت فرمایا کرتے، کیونکہ حضور اکرم صلی اللہ تعالیٰ علیہ وسلم کا سونا ناقض وضو نہیں تھا، اس لئے اسی وضو سے ادا فرماتے تھے، اسی طرح صبح کی اذان کے بعد اگر کوئی بعد الوضو تحیۃ الوضوء ادا کرے، تو جائز ہوگا یا نہیں؟ مطلب یہ ہے کہ صبح صادق کے بعد نفل یا دیگر سنت یا قضا ادا کر سکتے ہیں یا نہیں؟

الجواب ————— حامداً ومصلياً

صبح صادق کے بعد تحیۃ الوضوء کی اجازت نہیں، سنت فجر سے تحیۃ الوضوء کا بھی اجزل جائے گا۔ (۲) فقط واللہ سبحانہ تعالیٰ اعلم
حررہ العبد محمود وغفرلہ، دارالعلوم دیوبند۔ الجواب صحیح: بندہ نظام الدین عفی عنہ۔ (فتاویٰ محمودیہ: ۳۸۳/۵)

== عن جابر رضى الله عنه قال: جعل عمر رضى الله عنه يوم الخندق يسب كفارهم وقال يا رسول الله! ماكدت أصلى العصر حتى غربت الشمس، قال: فنزلنا بطحان فصلى رسول الله صلى الله عليه وسلم بعد ما غربت الشمس ثم صلى المغرب. (الصحيح للبخارى، باب قضاء الصلوات الأولى فالأولى (ح: ۵۹۸) سنن الترمذی، باب ماجاء فی الرجل تفوته الصلوات بأیتھن یبدأ (ح: ۱۷۹-۱۸۰)

عن عمرو عن مغيرة عن إبراهيم قال: إذا كنت في صلاة العصر فذكرت أنك لم تصل الظهر فأنصرف فصل الظهر ثم صل العصر. (المصنف لابن أبي شيبة، باب: ۲۸۷، الرجل يذكر صلاة عليه وهو في أخرى (ح: ۴۷۵۷) انيس)

(۱) (وكره نفل) ... (و) لو سنة الفجر (بعد صلاة فجر) (صلاة عصر) (و) لا يكره (قضاء فائتة) (و) لو وترًا، الخ. (الدر المختار، كتاب الصلوة، قبل مطلب في تكرار الجماعة: ۳۷۵، ۳۷۴/۱ ط: سعيد كمپنی)

(و كذا) الحكم من كراهة نفل و واجب لغيره لا فرض و واجب لعينه (بعد طلوع فجر سوى سنته) لشغل الوقت به تقديرًا. (الدر المختار، كتاب الصلوة، قبل مطلب في تكرار الجماعة: ۳۷۵، ۳۷۴/۱ ط: سعيد كمپنی)

(۲) (قوله وهي ركعتان): في الفهستاني: ور كعتان أو أربع، وهي أفضل لتحية المسجد إلا إذا ==

فجر کے وقت میں سنت فجر، شبہ کی وجہ سے، دہرانے کی ضرورت نہیں اور جائز بھی نہیں:

سوال: تہجد پڑھ کر کچھ تسبیحیں پڑھ کر اکڑو بیٹھا ہوا تھا، کہ کچھ غنودگی طاری ہوئی، تھوڑی سی دیر میں دیکھا، تو سنت پڑھنے کا وقت تھا، اس یقین پر کہ وضو نہیں ٹوٹا، سنت پڑھ کر مسجد گیا، وہاں پر شبہ پیدا ہوا کہ مبادا اکڑو بیٹھنے اور غنودگی سے وضو ٹوٹ گیا ہو، تازہ وضو کر کے پھر سنت دو رکعت از سر نو پڑھی، اور پھر جماعت فرض میں شریک ہوا۔ یہ شرعاً جائز ہے یا نہ؟

الجواب

سنت جو پہلے پڑھی تھی، وہ ہوگئی، دوبارہ پڑھنے کی ضرورت نہ تھی، (۱) اور جائز بھی نہ تھی۔ (۲) لیکن بوجہ لاعلمی کے جو کچھ ہوا، اس میں کچھ مواخذہ اور عذاب نہیں ہے۔ فقط (فتاویٰ دارالعلوم دیوبند: ۷۲۲)

فجر کی سنتیں قبل طلوع آفتاب ادا کرنا:

سوال: سنت فجر کی، اگر باعث شامل ہونے فرضوں کے نہ ہوئی، اور قبل طلوع آفتاب کے، کسی نے پڑھ لی، تو وہ قابل ملامت اور مرتکب گناہ ہوتا ہے؟ اور سنت اس کے ذمہ سے ادا ہو جاتی ہے، یا نہیں ہوتی؟ زید کہتا ہے کہ قبل طلوع آفتاب کے سنت پڑھنا مکروہ تحریمہ ہے۔ ان سنتوں کا اختلاف کس صورت پر ہے اور مفتی بہ کیا ہے؟ آیا قبل طلوع آفتاب کے پڑھنا چاہئے یا نہ پڑھنا چاہئے اور جس وقت تکبیر تحریمہ ہوگئی اور امام قراءت پڑھنے لگا، اس وقت سنت پڑھے، یا فرضوں میں شامل ہو جائے؟

الجواب

جب تکبیر نماز فرض فجر کی ہوگئی، اور امام نے فرض نماز شروع کر دی، تو سنت فجر کی صف کے پاس پڑھنا، تو سب

== - دخل فيه بعد الفجر أو العصر، فإنه يسبح ويهلل ويصلي على النبي صلى الله عليه وسلم، فإنه حينئذ يؤدى حق المسجد، كما إذا دخل للمكتوبة، فإنه غير مأثور بها حينئذ، كما فى التمر تاشى. ۵. (رد المحتار، كتاب الصلاة، باب الوتر والنوافل، مطلب فى تحية المسجد: ۱۸/۲، سعيد)

(۱) اس وجہ سے کہ وضو نہیں ٹوٹا تھا۔ ”وفى الخانية: النعاس لا ينقض الوضوء، وهو قليل نوم. (رد المحتار، نوافض الوضوء، قبيل مطلب نوم الأنبياء غير ناقض: ۱۳۲/۱)

جب وضو باقی تھا، تو جو نماز اس سے پڑھی، درست ہوئی، دوبارہ پڑھنے کی ضرورت نہیں۔ واللہ اعلم۔ ظفیر

(۲) اس لئے کہ اس وقت میں سوائے سنت فجر کے کسی نفل کی اجازت نہیں ہے۔ ”(و كذا) الحكم من كراهة نفل، الخ (بعد طلوع فجر سوى سنته). (الدر المختار على هامش رد المحتار، كتاب الصلوة، قبل مطلب فى تكرار الجماعة: ۳۴۹/۱، ظفیر)

کے نزدیک مکروہ تحریمی ہے، مگر صف سے دور جہاں پردہ ہو امام و جماعت سے، دوسرے مکان میں، اگر ایک رکعت نماز کی امام کے ساتھ مل سکے، تو سنت پڑھ کر پھر شریک جماعت کا ہو جاوے، ورنہ سنت کو ترک کر کے، جماعت میں شریک ہو جاوے اور پھر سنت کو بعد طلوع آفتاب کے پڑھ لیوے، بہتر ہے، ورنہ کچھ حرج نہیں۔ یہ مذہب امام ابوحنیفہ رحمہ اللہ کا ہے، اور قبل طلوع آفتاب، بعد فرض کے، سنت کا پڑھنا امام ابوحنیفہ رحمہ اللہ کے نزدیک مکروہ تحریمی ہے، (۱) اور بعض دیگر ائمہ کے نزدیک درست ہے۔ فقط (تالیفات رشیدیہ: ۲۵۷-۲۵۸)

فجر کی سنت کی قضا:

سوال: فجر کی سنت چھوڑنے پر سورج نکلنے سے پہلے پڑھے یا بعد میں، اگر نکلنے کے بعد پڑھے، تو اشراق سے پہلے یا بعد۔ اہل حدیث کہتے ہیں کہ طلوع سورج سے پہلے بھی پڑھنا ثابت ہے، احناف بعد کے قائل ہیں، تو قبل الطلوع و بعد الطلوع دونوں میں کیا فرق ہے؟

هو المصوب

احناف کے نزدیک طلوع آفتاب کے بعد پڑھے۔ (۲) اشراق سے پہلے پڑھے یا بعد میں پڑھے، اختیار ہے۔ اہل حدیث طلوع آفتاب سے پہلے پڑھنا جائز کہتے ہیں، قبل طلوع والی حدیث متعارض ہے، بعد طلوع میں کوئی تعارض نہیں، اس لئے احتیاط بعد طلوع پڑھنے میں ہے۔ (۳)
تحریر: محمد ظہور ندوی عفا اللہ عنہ۔ (فتاویٰ ندوۃ العلماء: ۳۰۴/۱)

(۱) عن ابن عباس رضی اللہ عنہما قال: شهد عندی رجال مرضیون وأرضاهم عندی عمر رضی اللہ عنہ: أن النبی صلی اللہ علیہ وسلم نہی عن الصلوۃ بعد الصبح حتی تشرق الشمس و بعد العصر حتی تغرب. (الصحيح للبخاری، کتاب مواقیات الصلوۃ (ح: ۵۸۱) انیس)

(۲) من لم یصل رکعتی الفجر فلیصلہما بعد ما تطلع الشمس. (جامع الترمذی، أبواب الصلاة، باب ما جاء فی إعادتهما بعد طلوع الشمس (ح: ۴۲۳))

وأما إذا فاتت وحدها فلا تقضى قبل طلوع الشمس بالإجماع؛ لكرهية النفل بعد الصبح، وأما بعد طلوع الشمس فكذلك عندهما، وقال محمد: أحب إلى أن يقضيها إلى الزوال كما في الدرر. (رد المحتار: ۵۱۲/۲)
(۳) قوله: "لأنه يبقى نفلا مطلقا" بناء على أنه لم يرد الشرع به أوقد ورد ولكنه معارض بالنهي عن الصلاة بعد الصبح حتى ترتفع الشمس في الصحيحين فيقدم عليه كما قدمناه آنفاً. (فتح القدير: ۴۹۵/۱)

عن ابن عباس. رضي الله عنهما... أن النبي صلى الله عليه وسلم نهى عن الصلاة بعد الصبح حتى تشرق الشمس، وبعد العصر حتى تغرب. (الصحيح للبخاری، باب الصلاة بعد الفجر حتى ترتفع الشمس (ح: ۵۸۱) / الصحيح لمسلم، باب الأوقات التي نهى عن الصلاة فيها (ح: ۱۹۳۰) انیس)

فجر کی نماز کے بعد سنت کیوں نہیں:

سوال: فجر کی سنت، فرض سے پہلے نہیں پڑھی، تو فرض کے بعد پڑھ سکتے ہیں یا نہیں، جبکہ فجر کا وقت باقی ہے، اگر نہیں تو دلیل کیا ہے؟

(۲) جبکہ ظہر کی سنت، ظہر کی فرض نماز کے بعد پڑھتے ہیں، تو فجر کی سنت نماز فجر کے بعد نہیں پڑھ سکتے ہیں، ایسا کیوں؟ اگر کوئی ان دونوں سنتوں کو فرض نماز کے بعد بھی نہ پڑھے، تو کیا گناہ ہوگا؟

هو المصوب

(۱) فجر کی سنت اگر چھوٹ جائے، تو اسے بعد طلوع آفتاب، ادا کرنے کا حکم حدیث نبوی سے ہے، امام طحاوی نے اپنی کتاب مشکل الآثار میں اس حدیث کو ذکر کیا ہے:
عن أبي هريرة. رضي الله عنه. قال: "كان النبي صلى الله عليه وسلم إذا فاتته ركعتا الفجر صلاهما إذا طلعت الشمس". (۱)

ظہر کی نماز سے قبل کی سنت چھوٹ جائے، تو بعد نماز ظہر ادا کرنے کا حکم بھی حدیث نبوی سے ہے۔ ابن ماجہ کی روایت ہے۔ حضرت عائشہ رضی اللہ عنہا فرماتی ہیں:

كان رسول الله صلى الله عليه وسلم إذا فاتته الأربع قبل الظهر صلاهما بعد الركعتين بعد الظهر. (۲)
امام ترمذی نے بھی فجر کی سنت کے سلسلہ کی ایک روایت نقل کی ہے، جس میں طلوع شمس کے بعد پڑھنے کا حکم ہے:
عن أبي هريرة قال: قال رسول الله صلى الله عليه وسلم: "من لم يصل ركعتي الفجر فليصلهما بعد ما تطلع الشمس". (۳)

(۲) روایت ہے کہ بعد نماز فجر کوئی نماز نہیں ہے؛ تا آنکہ آفتاب طلوع ہو جائے۔ (۴) اس بنیاد پر فرض فجر کی

(۱) شرح مشکل الآثار: ۳۲۸/۱۰، ح: ۴۱۴۲، قال الطحاوی: فهذا الحديث أحسن إسنادًا أولی بالاستعمال مما قد رويناہ قبلہ فی هذا الباب.

وقد روى عن عبد الله بن عمر عن نفسه مثل ذلك. (مصنف ابن أبي شيبة عن الشعبي، كتاب الصلاة، باب في ركعتي الفجر إذا فاتته: ۲۵۴/۲، ح: ۶۵۰۴)

(۲) سنن ابن ماجہ عن عائشة، كتاب إقامة الصلاة والسنة، باب من فاتته الأربع قبل الظهر، ح: ۱۱۵۸، قال أبو عبد الله لم يحدث به إلا قيس عن شعبة)

(۳) جامع الترمذی، أبواب الصلاة، باب ما جاء في إعادتهما بعد طلوع الشمس، ح: ۴۲۳، ص: ۹۶۔

(۴) إن رسول الله صلى الله عليه وسلم نهى عن الصلاة بعد الفجر حتى تطلع الشمس. (جامع الترمذی، أبواب الصلاة، باب ما جاء في كراهية الصلاة بعد العصر وبعد الفجر، ح: ۱۸۳، ص: ۴۵)

ادائیگی کے بعد، طلوع آفتاب تک کوئی نماز ادا نہیں کی جاتی ہے۔ خواہ وہ سنت فجر ہو، البتہ قضا کی اجازت ہے۔ (۱)

تحریر: محمد ظفر عالم ندوی۔ تصویب: ناصر علی ندوی۔ (فتاویٰ ندوۃ العلماء: ۳۰۷/۱) ☆

سنت فجر و ظہر کی قضا میں فرق کیوں:

سوال: صبح کی دو رکعت سنت اور ظہر کی قبل از فرض سنت مؤکدہ ہیں، پھر کیا سبب ہے کہ صبح کی سنت کی قضا بعد طلوع شمس پڑھے، بہتر ہے، اور اگر نہ پڑھے، تو کچھ مواخذہ نہیں، اور ظہر کی سنن قبلہ اگر قضا ہو جاویں، تو بعد اداۓ فرض ضرور ادا کرے، وجہ فرق کیا ہے؟

الجواب

اس کی وجہ یہ ہے کہ ظہر کا وقت باقی ہے اور صبح کا وقت بعد طلوع شمس باقی نہیں رہتا۔ (۲) فقط

(فتاویٰ دارالعلوم دیوبند: ۷۲/۲)

(۱) الفتاویٰ الہندیہ: ۵۳/۱، الفصل الثالث فی بیان الأوقات التي لا تجوز فيها الصلاة وتكره فيها.

☆ سوال مثل بالا:

سوال: زید فجر کی سنت، فرض سے پہلے، وقت کی قلت کی وجہ سے، نہیں پڑھ سکا، تو اس نے فرض نماز ختم ہوتے ہی سنت پڑھ لی، اس صورت میں سنت پڑھنا صحیح ہے یا نہیں؟ اور یہ بھی بتائیں کہ کسی امام کے نزدیک صحیح ہے یا نہیں؟

هو المصوب

فجر کی سنت، اگر چھوٹ گئی ہے، تو اس کی قضا نہیں ہے، ہاں اگر فرض کے ساتھ چھوٹی ہے، تو طلوع شمس کے بعد اس کی بھی قضا کی جائے، البتہ امام محمد رحمہ اللہ کے نزدیک تنہا سنت فجر کی قضا بعد طلوع کی جائیگی۔

”والسنن إذا فاتت عن وقتها لم يقضها إلا ركعتي الفجر إذا فاتتا مع الفرض يقضيهما بعد طلوع الشمس إلى وقت الزوال، ثم يسقط هكذا في محيط السرخسي... وإذا فاتتا بدون الفرض لا يقضى عندهما خلافاً لمحمد“۔ (الفتاویٰ الہندیہ: ۱۲/۱، من المندوبات صلاة الضحیٰ)

اور حدیث میں بھی فجر کے بعد نماز پڑھنے کی ممانعت وارد ہوئی ہے۔ (نہی عن الصلاة بعد الصبح حتی تشرق الشمس، وبعد العصر حتی تغرب۔ صحیح البخاری، کتاب مواقیب الصلاة، باب الصلاة بعد الفجر حتی ترتفع الشمس، ح: ۵۸۱) فقہ حنفی کے مطابق فتویٰ دیا جاتا ہے۔

تحریر: مسعود حسن حسنی۔ تصویب: ناصر علی۔ (فتاویٰ ندوۃ العلماء: ۳۰۸/۱-۳۰۹)

(۲) (وقت) صلاة (الفجر) الخ (من) أول (طلوع الفجر الثاني) الخ (إلى) قبيل (طلوع ذكاء) الخ (ووقت الظهر من زواله) الخ (إلى) بلوغ الظل مثليه۔ (الدر المختار علی هامش رد المحتار، کتاب الصلوٰۃ، مطلب فی تعبدہ علیہ الصلاة والسلام الخ: ۳۳۱/۱، ظفیر)

فجر سے متعلق چند متفرق سوالات:

- سوال: قال رسول اللہ صلی اللہ علیہ وسلم: ”لا صلاة بعد الصبح حتى تطلع الشمس ولا صلاة بعد العصر حتى تغرب الشمس“۔ (۱)
- یہ حکم سنن ووافل کے لئے ہے، یا فوت شدہ نمازوں کے لئے بھی، بعد اداء فجر قضا نمازیں قبل طلوع ۵/ منٹ اور بعد عصر قبل غروب ۵/ منٹ قضا نمازیں پڑھ سکتا ہے یا نہیں؟
- (۲) فجر کی اذان سواپانچ اور نماز سواچھ پر ہوتی ہے، سنت فجر پڑھے بغیر، دوران وقفہ قضا پڑھے یا نہیں؟
- (۳) طلوع آفتاب کے کتنے منٹ بعد قضا یا اشراق پڑھے، یا اسی دن کی فجر کی قضا کتنے منٹ بعد پڑھے؟

هو المصوب

- (۱) صبح کے بعد، قبل طلوع شمس یا عصر کے بعد، قبل غروب وافر اشراق قضا نماز ادا کر سکتے ہیں، طلوع آفتاب کے بعد صاف ہو جانے پر قضا و اشراق پڑھ سکتے ہیں۔ (۲)
- (۲) قضا پڑھ سکتے ہیں۔ (۳)
- (۳) جب آفتاب صاف ہو جائے۔ (۴)
- تحریر: محمد ظہور ندوی۔ (فتاویٰ ندوۃ العلماء: ۱۰/۱-۱۱-۳۱۱)

- (۱) الصحيح لمسلم، عن أبي سعيد الخدري رضى الله عنه، كتاب الصلوة، باب الأوقات التي نهى عن الصلوة فيها (ج: ۱۳۶۸) انيس
- (۲) (ولا بأس بأن يصلى في هذين الوقتين الفوائت ويسجد للتلاوة ويصلى على الجنابة)؛ لأن الكراهة كانت لحق الفرض يصير الوقت كالمشغول به لا لمعنى فى الوقت فلم تظهر فى حق الفرائض. (الهداية مع الفتوح: ۲۴۰/۱)
- (۳) حوالہ بالا۔
- ... ومنع عن التنفل بعد صلاة الفجر والعصر، لا عن قضاء فائتة وسجدة تلاوة وصلاة جنازة“۔ (تبيين الحقائق، كتاب الصلاة: ۳۷۵/۱، انيس)
- (۴) ”إن النبي صلى الله عليه وسلم نهى عن الصلاة بعد الصبح حتى تشرق الشمس وبعد العصر حتى تغرب“۔ (صحيح البخارى، كتاب مواقيت الصلاة، باب الصلاة بعد الفجر حتى ترتفع الشمس، ج: ۵۸۱، الصحيح لمسلم، كتاب الصلاة، باب الأوقات التي نهى عن الصلاة فيها. ص: ۲۷۵، ج: ۸۲۶)
- ”ثلاث ساعات لا تجوز فيها المكتوبة ولا صلاة الجنابة ولا سجدة التلاوة إذا طلعت الشمس حتى ترتفع“۔ (الفتاوى الهندية: ۵۲/۱)

صبح و عصر کی نماز کے بعد سجدہ و نوافل:

سوال: صبح کو اور عصر کے فرضوں کے بعد، یعنی قبل نکلنے سورج اور چھپنے سورج کے کسی نماز میں سجدہ کرنا، یعنی قضا فرض جائز ہے یا نہیں؟

الجواب

عصر کے بعد جب آفتاب میں زردی آ جاوے اور طلوع آفتاب کے وقت آفتاب بلند ہونے سے پہلے اور زوال کے وقت مطلقاً نماز پڑھنا اور سجدہ کرنا ناجائز ہے۔ ہدایہ میں ہے:

”لا تجوز الصلوة عند طلوع الشمس ولا عند قيامها في الظهيرة ولا عند غروبها“ لحديث عقبة بن عامر رضي الله تعالى عنه: ”ثلاثة أوقات نهانا رسول الله صلى الله عليه وسلم أن نصلي وأن نقبر فيها موتانا عند طلوع الشمس حتى ترتفع وعند زوالها حتى تزول وحين تصيف للغروب حتى تغرب.“ (۱) (الهداية، كتاب الصلوة، فصل في الأوقات التي نهى عن الصلاة فيها: ۶۸/۱) اور بعد نماز صبح، طلوع آفتاب سے پہلے اور بعد عصر غروب سے پہلے نفل پڑھنا مکروہ ہے۔ مگر قضا وغیرہ پڑھ سکتے ہیں۔ کذا فی الہدایۃ. (۲) (امداد المفتین: ۲۶۵/۲)

نماز فجر اور عصر کے بعد نوافل کا حکم:

سوال: فجر اور عصر کی فرض نمازوں کے پڑھنے کے بعد دوسری کوئی نماز پڑھنی کیوں ممنوع ہے؟ (المستفتی: ۱۵۲۲۔ خواجہ عبد المجید شاہ صاحب (بنگال) ۱۲/ربیع الاول ۱۳۵۶ھ/۲۲ جون ۱۹۳۷ء)

الجواب

فجر کے بعد طلوع آفتاب تک اور عصر کے بعد غروب آفتاب تک نفل نماز مکروہ ہے، (۳) قضا فرض اور واجب نماز کی جائز ہے۔ (۴) (کفایت المفتی: ۶۵/۳) ☆

- (۱) الصحيح لمسلم، باب الأوقات التي نهى عن الصلاة فيها (ح: ۸۳۱)، انيس
- (۲) ويكره أن يتنفل بعد الفجر حتى تطلع الشمس وبعد العصر حتى تغرب... ولا بأس بأن يصلي في هذين الوقتين الفوائت. (الهداية، كتاب الصلوة، فصل في الأوقات التي نهى عن الصلاة فيها: ۸۶-۸۵/۱)
- (۳) عن أبي هريرة. رضي الله عنه. قال: ”نهى رسول الله صلى الله عليه وسلم عن صلاتين: بعد الفجر حتى تطلع الشمس، وبعد العصر حتى تغرب.“ (الصحيح للبخاري، باب لا تتحرى الصلاة قبل غروب الشمس (ح: ۵۸۸) / الصحيح لمسلم، باب الأوقات التي نهى عن الصلوة فيها (ح: ۱۹۲۰) انيس
- (۴) منع عن التنفل في هذين الوقتين قصداً لا عن غيره لرواية الصحيحين: ”لا صلاة بعد

==

کیا بعد الظہر کا وقت بھی مثل بعد العصر والفجر ہے:

سوال: جیسا کہ بعد العصر، بعد الفجر کسی قسم کی نوافل پڑھنا ممنوع ہے، کیا اسی طرح بعد الظہر بھی کوئی نفل نہیں پڑھ سکتا؟ اور اگر پڑھ سکتا ہے، تو کیا کسی فقہ کی کتاب سے یہ ثابت ہے یا نہیں؟ کیا بعد الظہر کا وقت بھی مثل بعد العصر و بعد الفجر کی طرح ہے؟

== صلاة العصر حتى تغرب الشمس“ الخ. (البحر الرائق: ۴۳۷/۱)

والحدیث أخرجه البخاری فی صحیحہ، باب حج النساء (ح: ۱۸۶۴) / ومسلم عن أبي هريرة، باب الأوقات التي نهى عن الصلاة فيها (ح: ۸۲۵) انیس
”وكره نفل ولوسنة الفجر بعد الصلاة وصلاة العصر. ولا يكره قضاء فائتة ولو وترًا، الخ. (الدر المختار، كتاب الصلاة: ۳۷۴/۱، ط: سعيد كمپنی)

☆ فجر وعصر کے بعد نماز:

سوال: کوئی شخص نماز فجر اور نماز عصر یا جماعت ادا کرتا ہو، تو ایسا شخص ان دونوں نمازوں کے بعد کوئی نماز پڑھ سکتا ہے؟
(ایم، ایس، خان، اکبر باغ)

الجواب

فجر اور عصر کے بعد نفل نماز اور رکعات طواف پڑھنا مکروہ ہے، (عن عمر رضی اللہ عنہ أن النبی صلی اللہ علیہ وسلم نهى عن الصلاة بعد الصبح حتى تشرق الشمس وبعد العصر حتى تغرب“). (صحیح البخاری، کتاب مواقیات الصلاة، باب الصلاة بعد الفجر حتى ترتفع الشمس، ح: ۵۸۱-۵۸۲-۵۸۵)
قال فی الدر المختار: (وكره نفل) قصداً... (وكل ما كان واجباً)... (لغيره)... (كمندور، وركعتی طواف).
قال فی رد المحتار: (قوله وركعتی طواف) ظاهره ولو كان الطواف فی ذلك الوقت المكروه ولم أره صریحاً، ویدل علیہ ما أخرجه الطحاوی فی شرح معانی الآثار عن معاذ بن عفراء:
أنه طاف بعد العصر أو بعد صلاة الصبح ولم يصل، فسئل عن ذلك، فقال: ”نهى رسول الله صلى الله عليه وسلم عن صلاة بعد الصبح حتى تطلع الشمس، وعن صلاة بعد العصر حتى تغرب الشمس“.
ثم رأيت مصرحاً به فی الحلیة وشرح الباب. (رد المحتار کتاب الصلاة، قبیل مطلب فی تکرار الجماعة: ۳۷۵/۱) والحدیث أخرجه الطحاوی فی شرح معانی الآثار، باب الركعتین بعد العصر (ح: ۱۸۱۷) انیس
فرائض و واجبات پڑھی جاسکتی ہیں، چنانچہ فوت شدہ نمازوں کی قضا، نماز جنازہ اور سجدہ تلاوت ان اوقات میں بھی ادا کی جاسکتی ہیں۔

”تسعة أوقات يكره فيها النوافل وما في معناها إلا الفرائض... فيجوز فيها قضاء الفائتة و صلاة الجنازة وسجدة التلاوة“ (الفتاوى الهندية: ۵۲/۱) (کتاب التناوی: ۲-۱۲۶)

الجواب

بعد الظہر کا وقت مثل بعد العصر و بعد الفجر کے نہیں ہے، عصر و فجر کے بعد نوافل درست نہیں ہیں۔ (۱)
(فتاویٰ دارالعلوم دیوبند: ۷۰/۲-۷۱)

طلوع و غروب کے وقت نماز کی ممانعت کی وجہ:

سوال: طلوع اور غروب کے وقت نماز پڑھنا کیوں منع ہے؟

الجواب

حدیث شریف میں یہ آیا ہے کہ ان وقتوں میں کفار سورج کی پرستش کرتے ہیں۔ اس لئے ان وقتوں میں نماز نہ پڑھیں۔ (۲) فقط (فتاویٰ دارالعلوم دیوبند: ۳۴/۲)

طلوع و غروب کے وقت نماز نہ پڑھنے کی وجہ:

سوال: حدیث شریف میں طلوع شمس اور غروب شمس کے وقت نماز پڑھنے کی ممانعت آئی ہے، اور ممانعت کی وجہ ”طلوع شمس بین قرنی الشیطان“ (۳) ہے، جس کی وجہ سے شیطان کی عبادت کا شبہ معلوم ہوتا ہے۔ پھر

(۱) عن ابن عباس ... أن النبی صلی اللہ علیہ وسلم نہی عن الصلاة بعد الصبح حتی تشرق الشمس، وبعد العصر حتی تغرب. (الصحيح للبخاری، باب الصلاة بعد الفجر حتی ترتفع الشمس (ح: ۵۸۱) / الصحيح لمسلم، باب الأوقات التي نهى عن الصلاة فيها (ح: ۸۲۶) انیس)

(وكره نقل) الخ (بعد صلاة فجرو) صلاة (عصر)، الخ. (الدر المختار علی هامش رد المحتار، كتاب الصلوة، قبیل مطلب فی تكرار الجماعة: ۳/۱، ۴۸، ظفیر)

(۲) قال رسول اللہ صلی اللہ علیہ وسلم: ”لا تحروا بصلواتكم طلوع الشمس ولا غروبها فإنها تطلع بین قرنی الشیطان“. (متفق علیہ) (الصحيح لمسلم، كتاب الصلاة، باب الأوقات التي نهى عن الصلاة فيها (ح: ۸۲۸) انیس)

وفی رواية: ثم اقصر عن الصلوة حين تطلع الشمس حتی ترتفع فإنها تطلع حين تطلع بین قرنی الشیطان وحينئذ يسجد لها الكفار. (الصحيح لمسلم، كتاب الصلاة، باب الأوقات التي نهى عن الصلاة فيها (ح: ۸۳۲) انیس)

(۳) والحديث بتمامه: ”عن عبد اللہ الصنابحي رضى اللہ تعالیٰ عنه أن رسول اللہ صلی اللہ تعالیٰ علیہ وسلم قال: الشمس تطلع ومعها قرن الشیطان، فإذا ارتفعت فارقتها، فإذا استوت قارنها، فإذا زالت فارقتها، فإذا دنت للغروب قارنها، فإذا غربت فارقتها. ونهى رسول اللہ صلی اللہ تعالیٰ علیہ وسلم عن الصلوة في تلك الساعات“. (سنن النسائي، كتاب المواقيت، الساعات التي نهى عن الصلوة فيها: ۹۵/۱، قديمی (ح: ۵۵۹) / موطا الإمام مالك، ت: عبد الباقي (ح: ۴۴) / ومن رواية محمد بن الحسن الشيباني، الصلاة عن طلوع الشمس وعند غروبها (ح: ۱۸۱) / الصحيح لابن خزيمة، باب الزجر عن تحرى الصلاة عند طلوع الشمس (ح: ۱۲۷۴) انیس)

یہ حکم عام کیوں ہے؟ اس وجہ سے کہ جو لوگ خانہ کعبہ سے مشرق کی جانب رہتے ہیں، تو ان کے لئے غروب آفتاب کے وقت ممانعت سمجھ میں آتی ہے، اس لئے کہ سورج مصلیٰ کے سامنے ہوتا ہے، مگر طلوع کے وقت یہ بات سمجھ میں نہیں آتی، جو کہ سورج و قرآن شیطان اور شیطان مصلیٰ کے پیچھے ہوتے ہیں، تو اس صورت میں بجائے شیطان کی تعظیم کے توہین و تذلیل ہوتی ہے۔

جس طرح اگر تصویر مصلیٰ کے سامنے ہو، تو نماز پڑھنے کے لئے ممانعت آئی ہے، اس لئے کہ تصویر کی تعظیم ہوتی ہے اور عبادت کا بھی شبہ ہوتا ہے، مگر جب تصویر مصلیٰ کے پیچھے یا قدموں کے نیچے ہو، تو یہ شبہ جاتا رہتا ہے، اور بجائے تعظیم کے تذلیل ہوتی ہے، تو اس صورت میں نماز کی اجازت ہے، پھر ایک حدیث ہے:-

إِذَا أَتَيْتُمُ الْغَائِطَ، فَلَا تَسْتَقْبِلُوا الْقِبْلَةَ وَلَا تَسْتَدْبِرُوهَا، وَلَكِنْ شَرِّقُوا أَوْ غَرِّبُوا، أَوْ كَمَا قَالَ عَلَيْهِ السَّلَامُ. (۱)
جس طرح حدیث مذکورہ آنحضرت صلی اللہ تعالیٰ علیہ وسلم نے مدینہ والوں کے لئے ارشاد فرمائی اور جو لوگ خانہ کعبہ سے مشرق یا مغرب کی جانب رہتے ہیں، ان کے لئے ”شَرِّقُوا أَوْ غَرِّبُوا“ کا حکم نہیں ہے، اسی طرح اوپر کا مسئلہ ہونا چاہئے تھا، کہ جو لوگ خانہ کعبہ سے مشرق کی جانب رہتے ہیں، ان کے لئے غروب آفتاب کے وقت ممانعت ہونی چاہئے تھی، اور جو لوگ خانہ کعبہ سے مغرب کی جانب رہتے ہیں، تو ان کے لئے غروب کے بجائے طلوع کے وقت ممانعت ہونی چاہئے تھی، پھر اس حکم کو عموم پر محمول کرنے کی وجہ کیا ہے؟

الجواب ————— حامداً ومصلیاً

طلوع، استواء، غروب کے وقت نماز پڑھنے سے منع کیا گیا ہے۔ اس لئے کہ یہ اوقات ”عَبْدَةُ الشَّمْسِ“ کی عبادت کے اوقات ہیں، شبہ فی الوقت کی بنا پر منع کیا گیا ہے، یہ مقصود نہیں ہے کہ سورج کو سجدہ کرنا لازم آتا ہے، یا سورج کے قریب شیطان یہ دیکھ کر خوش ہوتا ہے کہ مجھے سجدہ کیا جا رہا ہے، ورنہ جو اشکال آپ نے مشرق اور مغرب کے رہنے والوں پر ایک ایک شق لیکر تقسیم کر دیا ہے (شمال و جنوب والوں کو اشکال سے حصہ نہیں ملا) وہ اشکال استواء کے وقت کسی جگہ رہنے والوں پر بھی نہیں ہوئے۔

(۱) ”عن أبي أيوب الأنصاري رضي الله تعالى عنه قال: قال رسول الله صلى الله تعالى عليه وسلم: ”إِذَا أَتَيْتُمُ الْغَائِطَ، فَلَا تَسْتَقْبِلُوا الْقِبْلَةَ بِغَائِطٍ وَلَا بُولٍ وَلَا تَسْتَدْبِرُوهَا، وَلَكِنْ شَرِّقُوا أَوْ غَرِّبُوا“، قال: أبو أيوب: ففقدنا الشام، فوجدنا مراحيض قد بُنِيَتْ مستقبل القبلة فنحرف عنها، ونستغفر الله“، (جامع الترمذی، أبواب الطهارة، باب فی النهی عن استقبال القبلة بغائط أو بول: ۸/۱، سعید) (ح: ۸) الصحيح للبخاری، باب قبلة أهل المدينة، وأهل الشام والمشرق (ح: ۳۹۴) الصحيح لمسلم، باب الاستطابة (ح: ۲۶۴) مستخرج أبي عوانة، بیان حظر استقبال القبلة واستدبارها (ح: ۵۰۵) انیس

پس اس کا محل کسی خطہ ارض کے باشندے بھی نہیں ہوں گے، حالانکہ نبی کے مخاطب ضرور ہیں، ورنہ بلا مخاطب کے نبی لازم آئے گی۔ لہذا مناط حکم صرف تہبہ فی الوقت ہے، نہ کہ جہت قبلہ معینہ، تاکہ دوسری جہات کو خارج کرنے کا واہمہ پیدا ہو، بعض وقت نفس وقت میں کراہت ہوتی ہے، جس کی وجہ سے منع کیا جاتا ہے، جیسے تسخیر جہنم کا وقت (۱) بعض دفعہ وقت میں کسی مجاور کی وجہ سے کراہت آجاتی ہے، (۲) غرض اسباب کراہت مختلف ہوتے ہیں۔

”منع عن الصلاة، وسجدة التلاوة، وصلاة الجنابة عند طلوع الشمس والاستواء والغروب إلا عصر يومه، آه“۔ (کنز الدقائق)

”لما روى الجماعة إلا البخارى من حديث عن عقبه بن عامر الجهنى رضى الله تعالى عنه قال: ”ثلث ساعات كان رسول الله صلى الله تعالى عليه وسلم ينهانا أن نصلى فيهن أو نقبر فيهن موتانا: حين تطلع الشمس بازغة حتى ترفع، وحين يقوم قائم الظهيرة حتى تميل الشمس، وحين تضيف للغروب حتى تغرب“۔ (۳)

”والمراود بقوله: ”أن نقبر“ صلاة الجنابة .. عن عقبه رضى الله تعالى عنه قال: ”نهانا رسول الله صلى الله تعالى عليه وسلم أن نصلى على موتانا“۔ أطلق الصلوة فشمّل فرضها ونفلها، لأن الكل ممنوع، فإن كانت الصلوة فرضاً أو واجبةً فهي غير صحيحة؛ لأنها نقصان في الوقت بسبب الأداء فيه تشبيهاً بعبادة الكفار المستفاد من قوله صلى الله تعالى عليه وسلم: ”إن الشمس تطلع

(۱) ”عن أبى هريرة رضى الله تعالى عنه و نافع مولى عبد الله بن عمر رضى الله تعالى عنهما عن عبد الله بن عمر أنهما حدثاه عن رسول الله صلى الله تعالى عليه وسلم أنه قال: ”إذا اشتد الحر، فأبردوا بالصلاة، فإن شدة الحر من فيح جهنم“۔ (صحيح البخارى، كتاب مواقيت الصلاة، باب الإبراد بالظهر في شدة الحر: ۷۶/۱، قديمي)

(۲) ”والبيع وقت النداء، مثال لما قبح لغيره مجاوراً، فإن البيع في ذاته أمر مشروع مفيد للملك، وإنما يحرم وقت النداء؛ لأن فيه ترك السعى إلى الجمعة الواجب بقوله تعالى ﴿فَاسْعَوْا إِلَى ذِكْرِ اللَّهِ وَذَرُوا الْبَيْعَ﴾ وهذا المعنى مما يجاور البيع في بعض الأحيان فيما إذا باع وترك السعى، وينفك عنه في بعض الأحيان فيما إذا سعى إلى الجمعة، وباع في الطريق بأن يكون البائع والمشتري راكبين في سفينة تذهب إلى الجامع“۔ (نور الأنوار، مبحث النهي، بحث كون القبيح لعينه نوعين، ص: ۶۲، سعيد)

وقال الله تعالى: ﴿فَاسْعَوْا إِلَى ذِكْرِ اللَّهِ وَذَرُوا الْبَيْعَ﴾۔ (سورة الجمعة: ۹)

”وأيضاً لما لم يتعلق النهي بمعنى في نفس العقد وإنما تعلق بمعنى في غيره وهو الاشتغال عن الصلاة، وجب أن لا يمنع وقوعه وصحته، كالبيع في آخر وقت صلاة يخاف فوتها إن اشتغل به، وهو منهي عنه، ولا يمنع ذلك صحته؛ لأن النهي تعلق باشتغاله عن الصلاة“۔ (أحكام القرآن للجصاص: ۶۷۰/۳، قديمي)

(۳) الصحيح لمسلم، كتاب الصلاة، باب الأوقات التي نهى عن الصلاة فيها (ح: ۸۳۱) انيس

بین قرنی الشيطان، إذا ارتفعت فارقها، ثم استوت قارنهما، فإذا زالت فارقها، فإذا دنت للغروب قارنهما، وإذا غربت فارقها“۔ ونهى عن الصلوة في تلك الساعات“۔ رواه مالك في الموطأ، آه“۔ (البحر الرائق: ۲۴۹/۱) (۱) فقط واللہ تعالیٰ اعلم

حررہ العبد محمود غفرلہ، دارالعلوم دیوبند۔ ۲۵/۴/۱۳۹۰ھ۔ (فتاویٰ محمودیہ: ۵/۳۷۳-۳۷۶) ☆

طلوع کے بعد اور غروب سے قبل نماز کے جواز کی حد کیا ہے:

سوال: طلوع آفتاب سے کتنے منٹ کے بعد وقت مکروہ نکل جاتا ہے اور نماز اشراق جائز ہو جاتی ہے، غروب سے کتنے منٹ پہلے کراہت شروع ہو جاتی ہے۔ یہاں کے عوام کے لئے تعداد منٹ معلوم ہونے کی ضرورت ہے؟

الجواب

فی الدر المختار: وكره تحريماً (إلى قوله) مع شروق.

فی رد المحتار: ما دامت العين لا تحارفيها فهي في حكم الشروق كما تقدم في الغروب أنه الأصح كما في البحر (ح) أقول: ينبغي تصحيح ما نقلوه عن الأصل للإمام محمد من أنه ما لم ترتفع الشمس قدر رمح فهي في حكم الطلوع لأن أصحاب المتون مشوا عليه في صلوة العيد، الخ. (ج: ۱، ص: ۳۸۴)

(۱) البحر الرائق شرح كنز الدقائق، كتاب الصلوة: ۱/۳۳، وشيخية

موطأ الإمام مالك، ت: عبد الباقي، باب النهي عن الصلاة بعد الصبح وبعد العصر، ح: ۴۴. انيس

☆ طلوع آفتاب کے وقت عبادت کیوں منع ہے:

سوال: فجر کی نماز کے بعد ۲۰ منٹ تک کوئی بھی نماز منع کیوں ہے؟

الجواب _____ باللہ التوفيق

سورج نکلنے کے وقت چوں کہ عموماً شیطان کی عبادت کی جاتی ہے، اس لئے اس وقت نماز پڑھنے سے منع کیا گیا، تاکہ مشابہت سے بچا جائے، اور سورج فوراً پورا نکل نہیں آتا، بلکہ اس کے مکمل طلوع ہونے میں کچھ وقت لگتا ہے، اس لئے احتیاطاً بیس منٹ کی بات کہی جاتی ہے۔ (عن عمرو بن عبسۃ قال: قدم النبی صلی اللہ علیہ وسلم المدینۃ فقدمت المدینۃ فدخلت علیہ، فقلت: أخبرنی عن الصلوة؟ قال: ”صل صلوة الصبح ثم اقصر عن الصلوة حين تطلع الشمس حتى ترتفع فإنها تطلع بین قرنی الشيطان وحينئذ يسجد لها الكفار ثم صل، فإن الصلوة مشهودة محصورة حتى يستقل الظل بالرمح ثم اقصر عن الصلوة فإنها حينئذ تسجر جهنم إذا أقبل الفیء فصل... الخ. (الصحيح لمسلم، كتاب الصلوة، باب الأوقات التي نهى عن الصلاة فيها) (ح: ۸۳۲) انيس (فقط واللہ اعلم) (دینی مسائل اور ان کا حل: ص: ۸۱)

وفیہ قدر درمچ ہوا ثنا عشر شبراً (ج: ۱، ص: ۸۷۰)

اس سے دو قول ثابت ہوئے، (۱) اول ایسر ہے، ثانی احوط ہے۔

۲۸/ رمضان ۱۳۳۳ھ۔ (تمتہ ثالثہ، ص: ۸۵) (امداد الفتاویٰ جدید: ۱۵۷-۱۵۸)

طلوع کے بعد اور غروب سے قبل مکروہ وقت کی مقدار:

سوال: طلوع آفتاب سے کتنی دیر بعد اور غروب آفتاب سے کتنی دیر پہلے نماز پڑھنا جائز ہے، اور کیا وقت کی کوئی ایسی مقدار مقرر ہے جو کہ ہر جگہ معتبر ہو، کوئی ایسا ضابطہ بتا دیا جائے جو پوری دنیا میں ہر جگہ کام آ سکے، میں اس کے مطابق ٹورنٹو (کینیڈا) کا نقشہ بنانا چاہتا ہوں؟ بینواتو جروا۔

الجواب: _____ باسم ملہم الصواب

اس بارے میں اصل ضابطہ جو پوری دنیا کے لیے کارآمد ہے، وہ یہ ہے کہ جب تک آفتاب طلوع کے بعد اس کیفیت پر رہے کہ اس کو دیر تک دیکھنے میں آنکھوں کو دشواری اور خیرگی نہ ہو، اس وقت تک نماز پڑھنا جائز نہیں، اسی طرح عصر میں جب یہ کیفیت ہو جائے، نماز مکروہ ہے، الا عصر یومہ، مگر یہ معیار اس وقت صحیح ہوگا جب مطلع برابر اور غبار وغیرہ نہ ہو، ورنہ کیفیت مذکورہ عوارض کی وجہ بہت دیر تک حتیٰ کہ بعض ایام میں دوپہر تک رہتی ہے، اور بعض علاقوں میں دن بھر آفتاب کی روشنی میں تیزی نہیں آتی، ایک دوسرا معیار بھی فقہار جمہم اللہ تعالیٰ نے تحریر فرمایا ہے، وہ یہ ہے کہ جب آفتاب طلوع کے بعد افق سے ایک رُح (نیزہ) کی مقدار بلند ہو جائے، تو نماز پڑھنا درست ہے، اسی طرح عصر کے بعد جب آفتاب کی بلندی افق سے ایک رُح کی مقدار سے کم ہونے لگے، تو نماز درست نہیں، (إلا عصر یومہ) رُح کی مقدار بارہ بالشت ہے۔

قال العلاء فی بیان وقت العصر: (مالم یتغیر ذکاء) بأن لاتحار العین فیہا فی الأصح. (الدر المختار) وقال ابن عابدین رحمہ اللہ تعالیٰ: (قوله فی الأصح) صححہ فی الہدایۃ وغیرہا، وفی الظہیریۃ: إن أمکنہ إطالۃ النظر فقد تغیرت وعلیہ الفتویٰ، وفی النصاب وغیرہ: وبہ نأخذ وهو قول أئمتنا الثلاثة ومشائخ بلخ وغیرہم، کذا فی الفتاویٰ الصوفیۃ (إلی قولہ) وقیل: حد التغیر أن یتقی للغروب أقل من ریح وقیل أن یتغیر الشعاع علی الحیطان کما فی الجوہرۃ، ابن عبد الرزاق. (رد المحتار: ۳۴۱/۱) (۲)

(۱) بہشتی زیور حصہ دوم ص: ۱۲ کے حاشیہ میں دونوں قولوں کو اس طرح جمع کر لیا گیا ہے ”اونچائی کی حد ایک نیزہ ہے، اور یہ وہ وقت ہے جب کہ سورج کی طرف دیکھنے سے آنکھیں چندھیا لگیں“۔ غروب سے پہلے جب سورج میں زردی آجائے اور دھوپ کا رنگ بدل جائے اور پھلکی پڑ جائے، تو مکروہ وقت شروع ہو گیا۔ سعید پالنپوری

(۲) کتاب الصلاة، مطلب فی طلوع الشمس من مغربہا: ۳۶۷/۱-۳۶۸، ط: بیروت، انیس

وقال ابن عابدین أيضاً: (قوله مع شروق) وما دامت العين لا تحارفيها فهي في حكم الشروق كما تقدم في الغروب أنه الأصح كما في البحر، ح.

أقول: ينبغي تصحيح ما نقلوه عن الأصل للإمام محمد من أنه ما لم ترتفع الشمس قدر رمح فهي في حكم الطلوع لأن أصحاب المتن مشوا عليه في صلاة العيد حيث جعلوا أول وقتها من الارتفاع ولذا جزم به هنا في الفيض ونور الإيضاح. (رد المحتار: ۳۴۴/۱)

وقال فيه أيضاً: (قوله قدر رمح) هو اثنا عشر شبراً. (رد المحتار: ۷۷۹/۱) (۱)

غور کرنے سے معلوم ہوتا ہے کہ اصل اعتبار آفتاب کی روشنی کا ہے، اور قدر رمح سے اسی کی تخمین کی جاسکتی ہے، کما یظہر من قول ابن عابدین رحمہ اللہ تعالیٰ: وقيل حد التغير أن يبقى للغروب أقل من رمح، درایت بھی تغیر شمس کو معیار قرار دینے کی وجہ معقول ہے اور قدر رمح کو مقصود بالذات قرار دینا غیر معقول ہے، إلا أن یوجه بأنه قد يعطى لقرب الشيء حكم الشيء فقدروا القرب بما دون الرمح ولكن تقدير الفاصل بين القرب والبعد بالرمح أيضاً يحتاج إلى وجه، اگر قدر رمح کا مستقل قول ہونا تسلیم کر لیا جائے، تو بھی تغیر شمس کا قول رائج ہوگا، لکونہ موجہا، قدر رمح کی بجائے آفتاب میں تغیر کا معلوم کرنا سہل بھی ہے۔ غرضیکہ اصل اعتبار روشنی کا ہے، اگر کبھی فضائی اثر کی وجہ سے روشنی کا اندازہ نہ ہو سکے، تو قدر رمح سے اندازہ کیا جائے، اصل معیار تو یہی دو ہیں جو ذکر کئے گئے، کیونکہ یہ پوری دنیا کے لئے ہیں، ان کے پہچاننے میں نہ کسی آلہ کی ضرورت ہے، نہ گھڑی کی حاجت ہے، ہر عام و خاص ان کو پہچان سکتا ہے، اسلام کا دین فطرت اور عالمگیر ہونا بھی ایسے ہی معیار کو مقتضی ہے، وقت کی کوئی ایسی مقدار متعین نہیں کی جاسکتی، جو ہر جگہ چل سکے، کیونکہ مختلف مقامات اور مختلف موسموں میں اس وقت کی مقدار کا مختلف ہونا ضروری امر ہے۔ بڑے شہروں میں چونکہ طلوع وغروب کے وقت آفتاب کا مشاہدہ مشکل ہے، اس لئے اس کا کوئی معیار متعین کرنے کی ضرورت ہے، چند سال پیشتر ۲۵ء ۸ عرض البلد میں بندہ نے دوسرے علما کی معیت میں مشاہدہ کیا، تو طلوع سے دس منٹ بعد اور غروب سے پندرہ منٹ پہلے کا فیصلہ کیا گیا، مگر یہ یاد نہیں رہا کہ یہ مشاہدہ کس تاریخ میں کیا گیا تھا، اس لئے اس سے کوئی معیار مقرر نہیں کیا جاسکتا۔

گذشتہ رمضان میں اس مقصد کے لئے بندہ نے مدرسہ محمدیہ نزد ٹنڈو آدم (طول ۶۸ء ۷، عرض ۲۵ء ۸) کا سفر کیا، مگر ابر کی وجہ سے مشاہدہ نہ ہو سکا، بالآخر مولوی محمد صدیق صاحب مہتمم مدرسہ محمدیہ کے ذمہ لگایا گیا کہ وہ ۲۱، ۲۲، ۲۳ ستمبر کو اپنے ساتھ کم از کم دو اور سمجھدار افراد کو لے کر تین روز تک مسلسل صبح وشام مشاہدات کر کے نتائج تحریر کریں،

چنانچہ حسب ہدایت مشاہدات سے ثابت ہوا کہ طلوع سے نو منٹ بعد آفتاب میں معبود تہمت از آگئی اور غروب سے تیرہ منٹ قبل مکروہ وقت شروع ہوا، یہ فیصلہ بہت احتیاط سے کیا گیا ہے، ورنہ حقیقت یہ ہے کہ مکروہ وقت دونوں جانب اس سے بھی کچھ کم تھا، بندہ نے مثلث کروی کے حساب سے وقت مذکور میں آفتاب کا زاویہ ارتفاع معلوم کیا، تو نو منٹ ۸ء۴ اور تیرہ منٹ ۳ء۲، اس طرح میں اس کا لحاظ رکھا گیا ہے کہ طلوع و غروب کے وقت آفتاب افق سے ۸ء۰ نیچے ہوتا ہے، مگر زاویہ ارتفاع افق حقیقی (۹۰ء) سے لیا گیا ہے، زاویہ ارتفاع کے تعین کے بعد ہر مقام اور ہر موسم میں وقت مکروہ کا دائمی نقشہ تیار کیا جاسکتا ہے، چنانچہ زاویہ ارتفاع ۴ء۱ کے مطابق کراچی میں مارچ اور ستمبر میں طلوع کے بعد نو منٹ اور جون اور دسمبر میں گیارہ منٹ پر مکروہ وقت ختم ہو جاتا ہے اور عصر کا مکروہ وقت زیادہ سے زیادہ غروب سے سولہ منٹ قبل شروع ہو جاتا ہے۔ فقط واللہ تعالیٰ اعلم

۱۳ شوال ۱۳۹۷ھ۔ (حسن الفتاویٰ: ۱۴۱/۲-۱۴۳) ☆

طلوع آفتاب، زوال اور غروب کے وقت کوئی نماز جائز نہیں، جواب دیگر:

سوال: طلوع آفتاب و نصف النہار و غروب آفتاب، ان تینوں وقتوں میں نماز، سجدہ تلاوت و نماز جنازہ کیوں ممنوع ہے؟

(المستفتی نمبر: ۲۴۷۲، شیخ اعظم شیخ معظم (دھولیہ، ضلع مغربی خاندیس) ۸ صفر ۱۳۵۸ھ/۳۰ مارچ ۱۹۳۹ء)

☆ مکروہ اوقات کی مقدار:

سوال: طلوع آفتاب کے کتنی دیر بعد دوسری نماز پڑھ سکتے ہیں، غروب آفتاب کے کتنی دیر بعد مغرب کی نماز پڑھ سکتے ہیں؟ ظہر کا وقت شروع ہونے سے کتنی دیر پہلے سے نماز یا سجدہ کا ترک کرنا ضروری ہے؟ (محمد عبدالقادر پاشا، سدی عنبر بازار)

الجواب

جب آفتاب پوری طرح نکل آئے، تو وقت مکروہ ختم ہو جاتا ہے۔ (فقہاء احناف کی کئی متداول کتابوں میں مختلف تعبیرات کے ساتھ یہ مسئلہ صراحت کے ساتھ مذکور ہے، فتاویٰ ہندیہ میں ہے: ”ثلاث ساعات لا تجوز فیہا المكتوبة... اذا طلعت الشمس حتى ترتفع“۔ (الفتاویٰ الہندیہ: ۵۲/۱) حدیث پاک میں اس حکم کے اظہار کے لیے بھی یہ تعبیر اختیار کی گئی ہے: ”لا صلوة بعد الصبح حتى ترتفع الشمس“۔ (صحیح البخاری، ح: ۵۸۶، صحیح مسلم، ح: ۸۳۱، محشی) عام طور پر مکمل آفتاب نکلنے میں دس بارہ منٹ کا وقت لگتا ہے، اہل علم نے لکھا ہے کہ احتیاطاً بیس منٹ نماز سے توقف کیا جائے، ظہر سے پہلے جو وقت مکروہ ہے، اس کا عرصہ بمقابلہ طلوع آفتاب کے کم ہے، اس لئے ظہر کا جو وقت اوقات نماز میں لکھا ہوتا ہے، اس سے پندرہ منٹ پہلے نماز ترک کر دینی چاہئے، غروب آفتاب سے پہلے جب آفتاب زرد پڑ جائے اور اتنا تغیر ہو جائے کہ نگاہ قرص آفتاب پر ٹھہرنے لگے، تو وقت مکروہ شروع ہو جاتا ہے، اور جو نبی آفتاب غروب ہو جائے وقت مکروہ ختم ہو جاتا ہے۔

(کتاب الفتاویٰ: ۱۲۵/۲-۱۲۶)

الجواب

یہ تینوں وقت بتوں کی عبادت اور پوجا کے ہیں، اور ان میں شیطان خوش ہوتا ہے کہ کوئی بتوں کی عبادت کرے، اور خدا کی عبادت کرنے والوں کی حالت بھی مشتبہ ہو سکتی ہے۔ اس لئے ان اوقات میں نماز پڑھنے سے روک دیا گیا۔ (۱)

جواب دیگر:

فجر کی نماز کے بعد کوئی نماز اس وقت نہ پڑھی جائے، آفتاب نکلنے کے بعد جب اونچا ہو جائے تو پڑھے۔ (۲) فقط (کفایت المفتی: ۲۸/۳-۲۹)

آفتاب کے طلوع و استواء و غروب کے وقت سجدہ تلاوت اور نماز جنازہ کا حکم:

سوال: صلوٰۃ جنازہ و سجدہ تلاوت وغیرہ، طلوع و استواء و غروب شمس پر درست ہے یا نہیں؟ در صورت عدم جواز اگر پڑھ لیوے، تو ادا ہوگا یا نہیں؟

(۱) قال عمرو بن عبسۃ السلمی الخ فقلت: یا نبی اللہ! أخبرنی عما علّمک اللہ وأجهله، أخبرنی عن الصلاة؟ قال: ”صل صلاة الصبح، ثم اقصر عن الصلاة حين تطلع الشمس حتى ترتفع، فإنها تطلع حين تطلع بين قرني شيطان، وحينئذ يسجد لها الكفار، ثم صل، فإن الصلاة مشهودة محضورة، حتى يستقل الظل بالرمح، ثم اقصر عن الصلاة فإن حينئذ تسجد جهنم، فإذا أقبل الفیء فصل، فإن الصلاة مشهودة محضورة حتى تصلى العصر، ثم اقصر عن الصلاة حتى تغرب الشمس فإنها تغرب بين قرني شيطان وحينئذ يسجد لها الكفار“.(الصحيح لمسلم، كتاب الصلاة، باب الأوقات التي نهى عن الصلاة فيها (ح: ۱۹۳۰) انیس)

”(و کرہ) تحریمًا، وکل ما لا يجوز مکروه (صلاة) مطلقًا ... (مع شروق) ... (و استواء) ... (وغروب ...)“.(الدر المختار)

وفی الشامیة: ”لکن الصحیح الذی علیہ المحققون أنه لا نقصان فی ذلك الجزء نفسه بل فی الأداء فیہ لما فیہ من التشبه بعبدة الشمس، الخ“.(رد المحتار، کتاب الصلاة: ۳۷۲/۱، مطلب یشترط العلم بدخول الوقت، ط: سعید کمپنی)

وفی الہندیة: ”ثلث ساعات لا تجوز فیہا المكتوبة ولا صلاة الجنابة ولا سجدة التلاوة، الخ، حتى ترتفع وعند الانتصاف إلى أن تزول وعند احمرارها إلى أن تغیب“، الخ.(عالمگیریة، الفصل الثانی فی بیان فضیلة الأوقات: ۵۲/۱، ماجدیة، کوئٹہ)

(۲) لروایة الصحیحین: ”لا صلاة بعد صلاة العصر حتى تغرب الشمس ولا صلاة بعد صلاة الفجر حتى تطلع الشمس“.(البحر الرائق: ۴۳۷/۱)(صحيح البخاری، باب حج النساء (ح: ۱۸۶۴) / والصحيح لمسلم عن أبي هريرة، باب الأوقات التي نهى عن الصلاة فيها (ح: ۸۲۷) انیس)

الجواب

عین طلوع واستواء غروب میں نماز جنازہ، سجدہ تلاوت مکروہ تحریمہ ہے۔ (۱)
 مع ہذا اس وقت میں اگر پڑھ لیوے، تو ادا ہو جاتا ہے اور ذمہ سے سقوط ہو جاتا ہے، بشرطیکہ اسی وقت تلاوت آیت
 کی ہو اور جنازہ حاضر ہوا ہو، (۲) اور جو پہلے وقت مکروہ سے، سجدہ کی آیت پڑھے اور جنازہ آیا اور مکروہ وقت
 میں ادا کیا، تو ادا نہیں ہوتا، دوبارہ پڑھنا چاہئے۔ فقط واللہ تعالیٰ اعلم (تالیفات رشیدیہ: ۲۵۳)

آفتاب طلوع ہونے کے فوراً بعد نماز درست نہیں:

سوال: آفتاب نکلنے پر فوراً نماز پڑھنا درست ہے یا نہ، اشراق کا وقت تو نیزہ برابر آفتاب اونچا ہونے پر ہوتا ہے؟

الجواب

آفتاب کے نکلنے ہی فوراً نماز درست نہیں ہے، بلکہ بقدر ایک یا دو نیزہ کے آفتاب بلند ہونا چاہئے۔ (۳) فقط

(فتاویٰ دارالعلوم دیوبند: ۷۳/۲)

(۱) قال ابن المبارک: معنی هذا الحديث أن نقبر فيهن موتانا، یعنی الصلاة على الجنازة وكره الصلاة على
 الجنازة عند طلوع الشمس وعند غروبها. (سنن الترمذی، باب ماجاء فی کراهیة الصلاة على الجنازة عند طلوع
 الشمس وعند غروبها: ح: ۱۰۳۰) انیس

”لا تجوز الصلوة وسجدة التلاوة وصلوة الجنازة عند طلوع الشمس وزوالها وغروبها“۔ (الاختیار لتعلیل
 المختار، فصل الأوقات التي تکره فيها الصلوة: ۵۶/۱، دار الخیر، انیس)

(۲) قال: والمراد بالنفي المذكور في صلوة الجنازة وسجدة التلاوة الكراهة حتى لو صلاها فيه أو تلا سجدة فيه
 وسجدها جاز؛ لأنها أدیت ناقصة كما وجبت إذ الوجوب بحضور الجنازة والتلاوة. (الهداية، فصل في الأوقات التي
 تکره فيها الصلوة: ۶۸/۱، انیس)

عن علی بن أبی طالب، أن النبی صلی اللہ علیہ وسلم قال له: یا علی! ثلاث لا تؤخرها: الصلاة إذا آتت،
 والجنازة إذا حضرت، والأیم إذا وجدت لها كفواً. (سنن الترمذی، باب ما جاء فی الوقت الأول من الفضل: ح: ۱۷۱) /
 السنن الکبریٰ للبیہقی، باب اعتبار الکفاءة (ح: ۲۴۰۹) / تخريج الأحاديث المرفوعة المسندة فی کتاب التاريخ
 الکبیر للبخاری (ح: ۱۵۰) انیس

(۳) (کره) تحريماً، الخ، (مع شروق)، الخ، (واستواء). (الدر المختار)
 (قوله مع شروق الخ) ما لم ترتفع الشمس قدر رمح. (رد المختار، کتاب الصلوة، مطلب يشترط العلم
 بدخول الوقت: ۳۴۱/۱، ظفیر)

”لا تجوز الصلوة وسجدة التلاوة وصلوة الجنازة عند طلوع الشمس وزوالها وغروبها“۔ (الاختیار لتعلیل
 المختار، فصل الأوقات التي تکره فيها الصلوة: ۵۶/۱، دار الخیر، انیس)

اوقات ممنوعہ میں سجدہ تلاوت کا حکم:

سوال: طلوع آفتاب، غروب آفتاب اور نصف النہار کے وقت سجدہ تلاوت کرنا کیسا ہے؟

الجواب _____ وباللہ التوفیق

مکروہ تحریمی ہے۔ (۱)

(وکرہ) تحریمًا... (صلاة)... (ولو) قضاء أو واجبة أو نفلًا أو (على جنازة وسجدة تلاوة و سہو)... (مع شروق)... (واستواء)... (وغروب)... (الدر المختار: ۳۰/۲-۳۲) (۲) فقط واللہ تعالیٰ اعلم
عبد اللہ خالد مظاہری - ۱۴۰۱ھ - (فتاویٰ امارت شرعیہ: ۳۶۴۲)

بوقت طلوع سجدہ تلاوت:

سوال: مکرم و محترم جناب مولوی جمیل احمد صاحب سلمہ اللہ تعالیٰ السلام علیکم ورحمۃ اللہ وبرکاتہ
امید ہے کہ مزاج گرامی بعافیت ہوگا۔

شاید جناب کو یاد ہو کہ دوران قیام کراچی میں نے دریافت کیا تھا کہ ”اوقات ممنوعہ نماز میں سجدہ تلاوت کا کیا حکم ہے“ اور جناب نے فرمایا تھا کہ ”اگر سجدہ تلاوت تازہ ہے، تو ہر وقت ادا کیا جاسکتا ہے“۔ یعنی ”اوقات ممنوعہ صلوٰۃ میں ادائیگی کی اجازت ہے“۔

ہماری مسجد میں یہ سوال اٹھا، اور ایک صاحب فرماتے ہیں کہ انہوں نے تحقیق کی ہے کہ دوران طلوع آفتاب سجدہ ادا نہ کیا جائے۔ یہ سوال یوں پیدا ہوا کہ بعد نماز صبح، مسجد میں درس قرآن ہو رہا تھا، ایک آیت سجدہ تلاوت کی گئی، اس وقت طلوع ہو رہا تھا، یا وقت طلوع بالکل قریب تھا۔ ازراہ کرم مطلع فرمائیں کہ صحیح دین کیا ہے۔ آیا تازہ سجدہ تلاوت ہر وقت ادا کیا جاسکتا ہے، یا کوئی قید ہے کہ فلان وقت ادا نہ کیا جائے؟

الجواب _____

(جواب از جامعہ اشرفیہ لاہور): مبسلاً ومحمدلاً ومصلیاً ومسلماً!

(منع عن الصلوٰۃ وسجدة التلاوة وصلوٰۃ الجنائز عند الطلوع والاستواء والغروب، الخ)

(۱) البتہ اگر آیت سجدہ کی تلاوت اسی وقت کی گئی ہو تو سجدہ تلاوت کراہت تنزیہی کے ساتھ جائز ہے، لیکن تاخیر افضل ہے۔
(رد المحتار: ۱/۳۴۷) انیس

(۲) الدر المختار علی صدر رد المحتار، مطلب یشترط العلم بدخول الوقت: ۳۷۰/۱-۳۷۲، انیس

وأراد بسجدة التلاوة وصلوة الجنابة ما وجبت قبل هذه الأوقات، أما إذا تلاها فيها أو حضرت الجنابة فيها فأدائها فإنه يصح من غير كراهة، إذ الوجوب بالتلاوة والحضور، وظاهر التسوية بين صلوة الجنابة وسجدة التلاوة أنه لو حضرت الجنابة في غير مكروه فأخراها حتى صلاها في الوقت المكروه فإنها لا تصح وتجب إعادتها كسجود التلاوة. (البحر الرائق: ۲۴۹/۱)

اس عبارت سے معلوم ہوتا ہے کہ سجدہ تلاوت اگر تازہ ہو، یعنی وقت مکروہ میں تلاوت سے وجوب آیا ہو، تو وقت مکروہ میں اس کا ادا کرنا جائز ہے اور اگر وقت مکروہ سے پہلے وجوب آیا ہو، تو وقت مکروہ میں ادا کرنا جائز نہیں ہے، اگر ادا کیا، تو اس کا اعادہ واجب ہوگا۔ فقط واللہ تعالیٰ اعلم

عزیز الرحمن نائب مفتی جامعہ اشرفیہ، نیلا گنبد، لاہور۔ ۱۹ جمادی الاولیٰ ۱۳۸۲ھ / الجواب صحیح: جمیل احمد عفا عنہ

خط بندہ رشید احمد بنام مفتی جمیل احمد صاحب:

بسم اللہ الرحمن الرحیم

السلام علیکم ورحمۃ اللہ وبرکاتہ

مکرمی و محترمی زیدت عنایا تکم

امید ہے مزاج سامی بخیر ہوں گے۔

آنجناب کا ایک افتاء نظر سے گذرا، جس میں تحریر ہے کہ شروق، غروب اور استواء کے وقت سجدہ تلاوت حاضریہ جائز ہے، استدلال میں بحر کی یہ عبارت ہے:

”أما إذا تلاها فيها أو حضرت الجنابة فيها فأدائها فإنه يصح من غير كراهة“۔ (ج: ۱/ ص: ۲۴۹)

بندہ کی رائے ناقص یہ ہے کہ آپ کے فتویٰ میں جواز سے مراد جواز مع الکراہۃ التزہیہ ہے اور بحر کے جزئیہ میں ”من غیر کراہۃ“ سے کراہت تحریمیہ کی نفی مقصود ہے۔

قال فی العلائیة: ”فلو وجبتا فيها لم یکره فعلهما: أى تحریمما. وفى التحفة: الأفضل أن لا تؤخر الجنابة. (الدرا المختار)

فی الشامیة: (قوله أى تحریمما) أفاد ثبوت الکراہۃ التزہیہ.

وأيضاً فيها تحت قوله (وفى التحفة): ... فثبتت كراهة التنزيه فى سجدة التلاوة دون صلوة الجنابة. (رد المحتار: ۳۴۷/۱، قبل مطلب فى تكرار الجماعة)

اس سے معلوم ہوا کہ جن حضرات نے کراہت کی نفی فرمائی ہے، اس سے مراد کراہت تحریمیہ کی نفی ہے، نہ کہ کراہت تنزیہیہ کی، خود علامہ شامی نے بھی بحث مذکور سے قبل ”أو على جنابة“ کے تحت ”وإلا فلا كراهة كما سيذكره

الشارح“ میں کراہت تحریمیہ کی نفی کی ہے، اور پھر قول شارح کے تحت علامہ شامی نے کراہت تزیہیہ کو ثابت کیا ہے، کما قدمنا، اور عالمگیریہ میں خلاصہ سے نقل کیا ہے کہ سجدہ تلاوت میں تاخیر افضل ہے۔

بہر کیف اس سے متعلق رائے سامی سے مطلع فرما کر ممنون فرمائیں اور ماہ مقدس کی مبارک ساعات میں دعاء خیر سے فراموش نہ فرمائیں، احسان ہوگا۔ فقط والسلام علیکم (رشید احمد عفا اللہ عنہ۔ غرہ رمضان المبارک ۱۳۸۴ھ)

(جواب از مفتی جمیل احمد صاحب):

محترم وعلیکم السلام ورحمۃ اللہ وبرکاتہ!

جزاک اللہ راجح قوی تزیہی ہونا ہی ہے، اسی کو فتویٰ میں لکھنا تھا، احتیاط بھی اسی میں ہے، کیوں کہ جیسے بعض حضرات نے خلاف افضل کہا ہے، بعض نے مکروہ تحریمی بھی کہہ دیا، ”خیر الأمور أو سطورها“ بھی رہا، عالمگیری نے غیر افضل کہا ہے، لیکن الأفضل التأخیر فیہا۔

خط اصل بنام حضرت مفتی محمد شفیع صاحب رحمہ اللہ تعالیٰ:

السلام علیکم ورحمۃ اللہ وبرکاتہ

مکرم و محترم جناب مفتی صاحب قبلہ زاد مجدہ

امید ہے کہ مزاج گرامی بعافیت ہوگا!

باعث تحریر یہ ہے کہ سجدہ تلاوت ہر وقت ادا کیا جاسکتا ہے، یا اوقات ممنوعہ صلوٰۃ میں ادا نہ کیا جائے، مولوی جمیل احمد صاحب مفتی مدرسہ اشرفیہ لاہور سے میں نے دریافت کیا تھا، انہوں نے فرمایا تھا کہ اگر سجدہ تلاوت تازہ ہے، تو ہر وقت ادا کیا جاسکتا ہے، میں مطمئن ہو گیا تھا، میں نے اپنے قلب میں یہ سمجھا کہ صلوٰۃ جنازہ اور سجدہ میں فرق نہیں، دوسرے حضرت تھانوی کا ایک ارشاد یاد آیا کہ جب میں نے آپ کو اپنے معمولات لکھے تھے، تو یہ بھی تحریر کیا تھا کہ علاوہ صبح اور عصر کی نماز کے ہر نماز فرض کے بعد سجدے میں فلاں فلاں آیات قرآنی پڑھتا ہوں، اور دعا مانگتا ہوں، اس پر حضرت نے خط کھینچ کر حاشیہ پر تحریر فرمایا کہ ”سجدہ شکر صبح اور عصر کے بعد بھی جائز ہے، ہماری مسجد میں بعد نماز صبح درس قرآن ہو رہا تھا، طلوع کا وقت تھا کہ ایک آیت سجدہ تلاوت کی گئی، ایک صاحب فرماتے ہیں کہ طلوع کے وقت سجدہ تلاوت خواہ تازہ ہو، ادا نہیں کرنا چاہیے۔ ازراہ کرم مطلع فرمایا جائے کہ صحیح دین کیا ہے، سجدہ تلاوت تازہ ہر وقت ادا کیا جاسکتا ہے، یا کوئی قید ہے، اگر ہے، تو کیا؟

(جواب از دارالعلوم کراچی):

فتاویٰ عالمگیری میں ہے کہ تین ساعتیں ہیں، جن میں فرض نماز اور جنازہ کی نماز اور تلاوت کا سجدہ جائز نہیں، اول سورج نکلنے وقت، دوم ٹھیک دوپہر کے وقت، سوم سورج ڈوبنے وقت۔ آگے خلاصہ سے نقل کیا گیا ہے، یہ حکم اس وقت

ہے کہ جب جنازہ کی نماز اور تلاوت کا سجدہ ایسے وقت میں واجب ہوئے ہوں کہ اس وقت ان کا کرنا مباح تھا اور پھر اس وقت تک اس کی تاخیر کی، تو وہ اس وقت میں قطعاً جائز نہیں، لیکن اگر ایسے وقت میں واجب ہوئے اور ایسے وقت ان کو ادا کیا، تو جائز ہے، اس لیے کہ جیسا ان کے وجوب میں نقصان تھا، ویسا ہی ان کی ادا میں نقصان ہے، یہی السراج الوہاج، کافی اور تبیین میں لکھا ہے، لیکن سجدہ تلاوت میں تاخیر افضل ہے اور جنازہ کی نماز میں تاخیر مکروہ ہے، مولوی مفتی جمیل احمد صاحب کا فرمانا بالکل صحیح ہے۔ فقط واللہ اعلم وعلمہ اتم

احقر الانام محمد صابر عفی عنہ، نائب مفتی دارالعلوم کراچی: ۱- نائک واڑہ ۱۱/۵/۱۳۸۴ھ۔

الجواب صحیح: بندہ محمد شفیع عفا اللہ عنہ ۲۳/۵/۱۳۸۴ھ

خط بندہ رشید احمد بخمدت حضرت مفتی محمد شفیع صاحب:

بسم اللہ الرحمن الرحیم

السلام علیکم ورحمۃ اللہ وبرکاتہ

مشفق المکرم زیدت عنایتکم

امید کہ مزاج سامی مع الخیر ہوں گے۔

مفتی محمد صابر صاحب کا لکھا ہوا ایک فتویٰ پر آنحضرت کے بھی دستخط ہیں، ارسال خدمت ہے، اس پر چند اشکالات ہیں۔
(۱) وقت طلوع میں سجدہ تلاوت حاضرہ کو جائز اور تاخیر کو افضل لکھا ہے۔ اس میں مناسب تھا کہ وقت طلوع میں کراہت تنزیہیہ کی تصریح فرمادی جاتی۔

قال فی العلائیة: ”قلو وجبتا فیہا لم یکرہ فعلہما اى تحریمًا“۔ (الدر المختار)

وفی الشامیة: (قوله: اى تحریمًا) أفاد ثبوت کراہة التنزیہیة.

وأيضًا فیہا تحت: (قوله وفي التحفة) ... فثبتت کراہة التنزیہ فی سجدة التلاوة دون صلاة

الجنازة. (رد المحتار: ۳۷۱، قبل مطلب فی تکرار الجماعة)

(۲) سوال میں منقول عبارت ”سجدہ شکر صبح اور عصر کے بعد بھی جائز ہے“ سے معلوم ہوتا ہے کہ ہر نماز کے

بعد سجدہ جائز ہے۔ حالانکہ یہاں دو جدا گانہ مسئلے ہیں۔

(۱) نماز کے بعد اسی مقام پر سجدہ کرنا یہ بہر حال تحریمی ہے، خواہ کسی نماز کے بعد ہو۔

(۲) فجر اور عصر کے بعد وقت مکروہ للنوافل میں سجدہ شکر کرنا، جو نماز سے متصل نہ ہو، یہ سجدہ صحیح ہو جائے گا، مگر

کراہت تحریمیہ کیساتھ۔

قال فی الشامیة تحت (قوله لا شکر): فتحصل من کلام النہر مع کلام القنیة أنها تصح مع

الکراهة: أى لأنها فى حكم النافلة. ثم قال فى النهر عن المعراج: وأما ما يفعل عقب الصلاة من السجدة فمكروه إجماعاً؛ لأن العوام يعتقدون أنها واجبة أو سنة. (رد المحتار، مطلب يشترط العلم بدخول الوقت: ۳۴۴/۱)

غرضیکہ مسائل ذیل میں بندہ کی رائے یہ ہے:

- (۱) وقت طلوع وغروب اور استواء میں سجدہ تلاوت حاضرہ مکروہ تنزیہی ہے۔
 - (۲) نماز کے بعد متصل سجدہ شکر مکروہ تحریمی ہے، خواہ کوئی نماز ہو۔ البتہ اگر خلوت میں احیاناً سجدہ کرے، عادت نہ بنائے اور اس کو سنت نہ سمجھے، تو مضائقہ نہیں۔
 - (۳) بعد عصر اور بوقت فجر سجدہ شکر مکروہ تحریمی ہے، اگرچہ نماز کے بعد متصل نہ ہو۔
- اس سے متعلق اپنی رائے سامی سے مطلع فرمائیں؟ رمضان المبارک میں دعوات مخصوصہ کی درخواست ہے۔ سخت محتاج ہوں۔ فقط والسلام علیکم

رشید احمد عفا اللہ عنہ۔ غرہ رمضان المبارک ۱۳۸۴ھ

جواب از حضرت مفتی محمد شفیع صاحب:

وعلیکم السلام ورحمة اللہ وبرکاتہ،

جوابات صحیح ہیں، آپ کے لئے دل سے دعا کرتا ہوں اور اپنے لئے دعا کا طالب ہوں۔
بندہ محمد شفیع عفا اللہ عنہ، از دارالعلوم کراچی ۱۲/۹/۱۳۸۴ھ۔ (احسن الفتاویٰ: ۱۳۱/۲-۱۳۵)

اوقات منہیہ میں تلاوت کا حکم:

سوال: طلوع وغروب اور زوال میں تلاوت کی سخت ممانعت ہے یا معمولی؟

الجواب: حامداً ومصلیاً

”ثلاثة أوقات لا يصح فيها شيء من الفرائض والواجبات الذى لزمتم فى الذمة قبل دخولها. أولها: عند طلوع الشمس إلى أن ترتفع وتبيض قدر رمح أو رمحين، والثانى: عند استوائها فى بطن السماء إلى أن تزول: أى تميل إلى المغرب، والثالث: عند اصفرارها إلى أن تغرب، آه“۔ (مراقى الفلاح: ۱۰۰) (۱)

ان اوقات میں نماز پڑھنے سے حضور اکرم صلی اللہ تعالیٰ علیہ وسلم نے منع فرمایا ہے۔ صحیح مسلم میں حضرت عقبہ بن

(۱) مراقى الفلاح، کتاب الصلاة، فصل فى الأوقات المكروهة، ص: ۱۸۵، قدیمی

عامر رضی اللہ تعالیٰ عنہ کی حدیث مذکور ہے۔ (۱) خارج نماز تلاوت قرآن پاک ان اوقات میں منع نہیں، البتہ ان اوقات میں ذکر و تسبیح میں مشغول رہنا اولیٰ ہے:

الصلاة فيها على النبي صلى الله عليه وسلم أفضل من قراءة القرآن. (الدر المختار)
وفى الشامية: (قوله الصلاة فيها) أى فى الأوقات الثلاثة، وكالصلاة الدعاء والتسبيح
الخ. (۳/۷۱) فقط واللہ سبحانہ تعالیٰ أعلم (فتاویٰ محمودیہ: ۳۸۰/۵)

اوقات مکروہ میں قضا نماز کا حکم:

سوال: کیا قضاے عمری نمازیں فجر کی نماز سے پہلے یا بعد میں یا عصر کے بعد بھی پڑھی جاسکتی ہے؟

الجواب _____ حامداً ومصلياً

قضا نماز ان اوقات میں بھی پڑھی جاسکتی ہے، (۳) مگر قضا نمازیں تنہائی میں پڑھنی چاہئے، کسی کو علم نہ ہو کہ یہ قضا نماز ہے۔ (۴) فقط واللہ سبحانہ تعالیٰ أعلم

حررہ العبد محمود وغفرلہ، دارالعلوم دیوبند۔ (فتاویٰ محمودیہ: ۳۸۱/۵)

(۱) عن عقبه بن عامر الجهني رضى الله تعالى عنه قال: ثلث ساعات كان رسول الله صلى الله تعالى عليه وسلم ينهانا أن نصلى فيهن أو نقبر فيهن موتانا: حين تطلع الشمس بازغة حتى ترتفع، وحين يقوم قائم الظهيرة حتى تميل، وحين تصيف للغروب حتى تغرب. (الصحيح لمسلم، باب الأوقات التي نهى عن الصلاة فيها: ۲۷۶/۱، قديمي)

(ح: ۸۳۲) سنن أبى داؤد، باب الدفن عند طلوع الشمس وغروبها: ح: ۳۱۹۲/سنن الترمذی، باب ما جاء فى كراهية الصلوة على الجنابة (ح: ۱۰۳۰) انيس

(۲) رد المحتار، كتاب الصلاة، قبل مطلب فى تكرار الجماعة: ۳۷۴/۱، سعيد

”ذكر الله من طلوع الفجر الى طلوع الشمس أولى من قراءة القرآن“. (الدر المختار)

واقصر عليه فى القنية حيث قال: الصلاة على النبي صلى الله تعالى عليه وسلم والدعاء والتسبيح أفضل من قراءة القرآن فى الأوقات التي نهى عن الصلاة فيها. (رد المحتار، كتاب الحظر والإباحة، فصل فى البيع: ۴۲۳/۶، سعيد)

(۳) البتہ سورج کے طلوع و غروب یا استواء کے وقت نہ پڑھے۔ (البحر الرائق: ۸۰/۲) انیس

”قال: ومنع عن التنفل بعد صلاة الفجر والعصر، لا عن قضاء فائتة وسجدة تلاوة وصلاة جنازة“. (تبیین

الحقائق، كتاب الصلاة: ۲۳۲/۱، دار الكتب العلمية، بيروت، سعيد)

”ولابأس بأن يصلى فى هذين الوقتين الفوائت، ويسجد للتلاوة، ويصلى على الجنابة“. (الهداية، كتاب

الصلاة، فصل فى الأوقات التي تكره فيها الصلاة: ۸۶/۱، مكتبة شركة علمية، ملتان)

(۴) (ويكره قضاؤها فيه)؛ لأن التأخير معصية فلا يظهرها، بزيادة“. (الدر المختار)... ويظهر من التعليل أن

المكروه قضاءها مع الاطلاع عليها ولو فى غير المسجد، كما أفاده فى المنع فى باب قضاء الفوائت“. (رد

==

المحتار، كتاب الصلاة، باب الأذان، مطلب فى أذان الجوق: ۳۹۱/۱، سعيد)

قضا نمازوں کے لئے مکروہ اوقات:

سوال: کیا فرماتے ہیں علماء دین شرع متین اس مسئلہ کے بارے میں کہ قضا نمازوں کے اوقات مکروہ کونسے ہیں، کیا زوال کے علاوہ اور بھی کوئی وقت ممنوع ہے؟ بینوا تو جروا۔
(المستفتی: محمد ازرم (اے سی) تبوک، سعودیہ عربیہ..... ۱۴۰۱ھ)

الجواب

صرف تین اوقات ہیں، غروب، طلوع، استواء، ان اوقات میں قضا مکروہ ہے۔ والا صفر ارفی حکم الغروب (۱) و هو الموفق (فتاویٰ فریدیہ: ۱۶۹/۲)

اوقات مکروہہ میں صلوٰۃ جنازہ:

سوال: زید کہتا ہے کہ جن وقتوں میں نفل نماز مکروہ ہے، ان میں نماز جنازہ بھی مکروہ ہے، اور بکر کہتا ہے کہ ان وقتوں میں جنازہ کی نماز مکروہ نہیں۔ کس کا قول صحیح ہے؟

الجواب حامداً ومصلیاً

جن وقتوں میں مطلقاً نماز ممنوع ہے، ان وقتوں میں نماز جنازہ بھی ممنوع ہے، (نفل کی قید صحیح نہیں) اوقات ممانعت تین ہیں: طلوع، استواء، غروب، جب کہ جنازہ پہلے سے تیار ہو، اگر ان اوقات میں آئے، تو ممنوع نہیں۔ (۲) فقط واللہ سبحانہ تعالیٰ اعلم

حررہ العبد محمود وغفرلہ، دارالعلوم دیوبند۔ (فتاویٰ محمودیہ: ۳۷۷/۵) ☆

== ”ولا يقضى الفوائت في المسجد وإنما يقضيها في بيته، كذا في الوجيز للكردي“. (الفتاوى العالمگیریة، كتاب الصلاة، الباب الحادى عشر فى قضاء الفوائت: ۶۰/۱، رشيدية)

(۱) قال العلامة ابن نجيم رحمه الله: ثم ليس للقضاء وقت معين بل جميع أوقات العمروقت له إلا ثلاثة أوقات وقت طلوع الشمس ووقت الزوال ووقت الغروب فإنه لا تجوز الصلاة فى هذه الأوقات لما مرفى محله. (البحر الرائق، باب قضاء الفوائت: ۸۰/۲)

(۲) عن عقبه بن عامر الجهنى. رضى الله عنه. قال: ثلاث ساعات كان رسول الله صلى الله عليه وسلم ينهانا أن نصلى فيهن، أو أن نقبر فيهن موتانا: حين تطلع الشمس بازغة حتى ترتفع، وحين يقوم قائم الظهيرة حتى تميل الشمس، وحين تصيف الشمس للغروب حتى تغرب. (الصحيح لمسلم، باب الأوقات التى نهى عن الصلاة فيها: ۱۹۲۹) انيس

ولا يجوز فى هذه الأوقات صلوٰۃ الجنازة، ولا سجدة التلاوة، ولا سجدة السهو، ولا قضاء فرض ==

نصف النہار شرعی و عرفی کی پہچان اور ان کے احکام:

سوال: نصف النہار شرعی اور نصف النہار عرفی سے کیا مراد ہے، اور ان کے نکالنے کا کیا قاعدہ ہے؟ روزے کی نیت کس وقت تک کی جائے اور نماز، نصف النہار سے کس قدر پہلے اور بعد تک نہ پڑھی جائے؟ بینوا تو جروا۔

الجواب ————— باسم ملہم الصواب

نصف النہار شرعی، ”صبح صادق سے لیکر غروب تک کے کل وقت کا نصف“ ہے، اور نصف النہار عرفی سے مراد، ”طلوع آفتاب سے لیکر غروب آفتاب تک“ کے کل وقت کا نصف ہے، یہ وقت استواء معلوم کرنے کا تقریبی طریقہ ہے، جو تقریباً چالیس عرض البلد تک کارآمد ہے، بالکل صحیح نصف النہار معلوم کرنے کے تحقیقی قاعدے جو ہر جگہ کام دیتے ہیں، میری کتاب ”ارشاد العابد“ میں ملاحظہ ہوں۔

نصف النہار شرعی معلوم کرنے کا آسان قاعدہ یہ ہے کہ ”صبح صادق کی ابتدا سے طلوع آفتاب تک“ جتنا وقت ہو،

== ... وفى السبایع: و لوصلى التطوع فى هذه الاوقات الثلاثة، يجوز ويكره، والاولى أن يقطعها فى وقت مباح“. (الفتاوى التاتارخانية، كتاب الصلوة، نوع آخر فى بيان الاوقات التى يكره فيها الصلوة: ٤٠٨، ٤٠٧، ٤٠٨، إدارة القرآن والعلوم الإسلامية، كراچی)

☆ نماز جنازہ کس وقت مکروہ ہے:

سوال: نماز جنازہ کے لئے بھی کیا کوئی وقت حرام یا مکروہ تحریمی کا ہے؟ اگر ہے، تو اس کے درجہ سے آگاہی بخشیں، اس کے علاوہ کیا دن رات میں ہر وقت نماز جنازہ پڑھ سکتے ہیں؟ سنت مؤکدہ وغیرہ، مکروہ تحریمی، تنزیہی مستحب ہر ایک کا درجہ کیا ہے؟ اردو کی کتابوں میں ممنوع، ناجائز لکھا رہتا ہے، جس سے کوئی درجہ ظاہر نہیں ہوتا۔ فقط (حضرت والا خادم مجبور حقیرنا چیز عبد الصبور، ۱۹۳۶ء)

الجواب ————— حامداً ومصلیاً

جن اوقات ثلاثہ میں نماز پڑھنا مکروہ تحریمی ہے، ان میں نماز جنازہ بھی مکروہ تحریمی ہے، باقی سب اوقات میں درست ہے۔ (کروہ) تحریمًا... (صلوة)... (ولو)... (على جنازة وسجدة تلاوة وسهو)... (مع شروق)... (واستواء)... (وغروب، إلا

عصر يومه). (الدر المختار على صدر المختار، كتاب الصلوة، مطلب يشترط العلم بدخول الوقت: ۳۷۰/۱، سعيد)

چونکہ عوام مؤکدہ وغیرہ مؤکدہ، مکروہ تحریمی و تنزیہی، فرض و واجب وغیرہ کے درمیان فرق کو سمجھنے سے قاصر ہوتے ہیں، کیونکہ یہ درجات نص، ظاہر، مفسر، محکم، قطعی الثبوت، قطعی الدلالة، ظنی الثبوت، ظنی الدلالة وغیرہ دلائل پر متفرع ہیں اور عوام کی فہم سے یہ اصطلاحات بالاتر ہیں، اس لئے اردو کی کتابوں میں ہر جگہ ان سب کی تصریحات نہیں کرتے، بلکہ ممنوع اور ناجائز وغیرہ الفاظ پر اکتفا کرتے ہیں اور اہل علم درجات کو سمجھتے ہیں، وہ کتب عربیہ سے ان درجات کو معلوم کرتے ہیں۔ فقط واللہ سبحانہ تعالیٰ اعلم

حررہ العبد محمود گنگوہی عفا اللہ عنہ، معین مفتی مدرسہ مظاہر علوم سہارنپور، ۱۲/۱۲/۱۳۵۷ھ

صحیح: عبد اللطیف، الجواب صحیح: سعید احمد غفرلہ۔ (فتاویٰ محمودیہ: ۳۷۵-۳۷۸)

اس سے آدھا وقت، نصف النہار عرفی کے وقت سے کم کر دیا جائے، مثلاً ”صبح صادق کا کل وقت“ ایک گھنٹہ ہو، تو نصف النہار عرفی سے آدھا گھنٹہ پہلے نصف النہار شرعی ہوگا۔ اردو میں مسائل کی کتابوں میں نصف النہار عرفی سے ڈیڑھ گھنٹہ قبل نصف النہار شرعی بتایا گیا ہے۔ اس میں تین طرح سے تسامح ہوا ہے۔

- (۱) صبح کاذب کو صبح صادق قرار دیا گیا ہے، اس غلطی کی پوری تفصیل میری کتاب ”صبح صادق“ میں ہے۔
- (۲) ہر موسم اور ہر مقام کے لئے ایک ہی معیار متعین کر دیا ہے۔ حالانکہ ہر مقام اور ہر موسم میں یہ وقت مختلف ہوتا ہے۔
- (۳) نصف النہار عرفی سے صبح کاذب کے کل وقت کے برابر کم کیا گیا ہے، حالانکہ صبح صادق کے کل وقت کا نصف کم کرنا چاہئے۔

روزے کی نیت، نصف النہار شرعی سے قبل کرنا ضروری ہے، اور کراہت نماز میں نصف النہار عرفی معتبر ہے۔ علامہ برجندی رحمہ اللہ تعالیٰ نے شرح نقایہ میں اس پر اشکال ظاہر فرمایا ہے کہ ”نصف النہار عرفی کا وقت ممتد نہیں، اس لئے اس میں نماز متصور ہی نہیں ہو سکتی، تو اس سے نہی صحیح نہیں“، اس بنا پر بعض حضرات نے ”نصف النہار شرعی سے لیکر نصف النہار عرفی تک“، پورے وقت کو نماز کے لئے مکروہ قرار دیا ہے، مگر بندہ کے خیال میں صرف اس اشکال کی وجہ سے نصف النہار شرعی مراد لینے کی گنجائش نہیں، جبکہ کسی ایک حدیث سے بھی اس کی تائید نہیں ہوتی، بلکہ جمیع احادیث نصف النہار عرفی پر دلالت کرتی ہیں، اشکال مذکور کے متعدد جواب ہو سکتے ہیں۔

- (۱) اگرچہ اس وقت میں پوری نماز متصور نہیں ہو سکتی، مگر مقصد یہ ہے کہ نماز کا کوئی جز بھی اس وقت میں واقع نہ ہو، یہ جواب خود علامہ برجندی نے بھی دیا ہے۔ (رد المحتار: ۱/۴۴۳)

(۲) مرکز شمس کی بجائے اس کے پورے جرم کا اعتبار ہے، کما فی حدیث عبد اللہ الصناہی رضی اللہ تعالیٰ عنہ: ”ثم إذا استوت قارنھا فإذا زالت فارقھا“۔ (موطأ مالک: ۲۰۱) (۱)

دائرہ نصف النہار سے محیط شمس کا ایک کنارہ گزرنے سے لیکر دوسرا کنارہ گزرنے تک، بروئے حساب دو منٹ آٹھ سیکنڈ صرف ہوتے ہیں، اتنے وقت میں نماز متصور ہو سکتی ہے۔

- (۳) احکام شرعیہ کا مدار، حسابات ریاضیہ پر نہیں، بلکہ مشاہدہ پر ہے، اور مشاہدہ میں استواء قارن سے زوال فارق تک، تقریباً دس منٹ کی تخمین ہے، لہذا نقشوں میں دیئے ہوئے وقت زوال سے پانچ منٹ قبل اور پانچ منٹ بعد نماز نہیں پڑھنا چاہئے۔

(۱) موطأ الإمام مالک، ت: عبد الباقي، باب النهي عن الصلاة بعد الصبح وبعد العصر (ح: ۴۴) / ورواية محمد بن الحسن الشيباني في الموطأ، باب الصلاة عند طلوع الشمس وعند غروبها (ح: ۱۸۱) / ورواية الإمام الشافعي في مسنده بترتيب السندی، الباب الأول في مواقيت الصلاة (ح: ۱۶۳) انیس

و یؤیدہ مانقلہ ابن عابدین رحمہ اللہ تعالیٰ عن الطحطاوی فی تفسیر قول شارح التنویر:
(ووقت الظهر من زواله) أى میل ذکاء عن کبد السماء، أى وسطها بحسب ما یظهر لنا. ط. (رد المحتار، مطلب فی تعبده علیہ الصلاة والسلام، ص: ۳۲۲، ج: ۱)
تعلیل کراہت سے بھی یہی ثابت ہوتا ہے، نماز کی طرح عبادت شمس بھی آن واحد میں تو متصور نہیں ہو سکتی، ظاہر ہے کہ عبدة الشمس استواء بحسب مشاہدہ ہی کو وقت عبادت قرار دیتے ہوں گے۔ فقط واللہ تعالیٰ اعلم
۲۷ ربیع الاول ۱۳۸۹ھ۔ (حسن الفتاویٰ: ۲/۱۳۷-۱۳۸)

نصف النہار سے کیا مراد ہے:

سوال: نماز کے اوقات مکروہہ میں ایک وقت استواء بھی ہے، اس وقت میں نماز سے منع کیا گیا ہے، علماء اس وقت کے متعلق فرماتے ہیں کہ زوال کا جو وقت نقوشوں میں دیا گیا ہے، اس سے پانچ منٹ قبل اور پانچ منٹ بعد نماز منع ہے، لیکن شرعی دائمی جنتری (مرتبہ قاری شریف احمد صاحب مدظلہ العالی) میں اس حدیث کی تشریح میں جو وقت متعین کیا گیا ہے، وہ تقریباً ۴۰ منٹ ہوتا ہے، اس کی وضاحت میں قاری صاحب تحریر فرماتے ہیں کہ 'طلوع صبح صادق سے غروب آفتاب تک جتنا وقت ہے، اس کے برابر دو حصے کر لیں، پہلے حصے کے ختم پر ابتداء نصف النہار شرعی ہے، ایسے ہی طلوع آفتاب سے غروب آفتاب تک جتنا وقت ہے، اس کے برابر دو حصے کر لیں، پہلے حصے کے ختم پر ابتداء نصف النہار عرفی یا حقیقی ہے، اور اس پر زوال آفتاب کا وقت ختم ہو کر ظہر کا وقت شروع ہو جاتا ہے، اپنی اس تحقیق پر دارالعلوم دیوبند کا فتویٰ (جس کی اصل قاری صاحب کے پاس موجود ہے) بھی تائید میں پیش کیا گیا ہے، جس کا خلاصہ درج ذیل ہے: "اس عبارت سے معلوم ہوا کہ ضحوة کبریٰ اور زوال شمس کے درمیان کچھ درجوں کا فاصلہ ہوتا ہے، دونوں (یعنی ضحوة کبریٰ اور زوال شمس) ایک نہیں ہیں، نصف النہار شرعی کا قطر اس کی فجر کے حصے کے نصف کے برابر ہے، صبح صادق سے غروب آفتاب تک جتنے گھنٹے ہوتے ہیں، اس کا نصف نہار شرعی کا آدھا ہے، وہ زوال آفتاب سے قبل کا وقت ہے، اس لیے جب مابین ان دو وقتوں کے نماز پڑھی جائے گی، تو اس میں اختلاف ہے، اس لئے کہ زوال کے وقت نماز پڑھنے سے ممانعت آئی ہے، اس وقت سے کون سا وقت مراد ہے؟ عین وقت زوال یا ضحوة کبریٰ کے بعد سے زوال تک مراد ہے؟ شامی نے اس پر بحث کی ہے، اس کے بعد لکھتے ہیں: نصف النہار تو حدیث میں وارد ہے، اور چونکہ حدیث میں إلی الزوال کی قید ہے، اس بنا پر نصف النہار سے ضحوة کبریٰ مراد لی گئی ہے، اس کو نصف نہار شرعی کہتے ہیں، صبح صادق سے شروع ہوتا ہے، یہی حدیث اصل ہے، بے بنیاد شے نہیں ہے۔

اسی طرح عمدۃ الفقہ کتاب الصوم کے صفحہ ۲ پر نیت کے ضمن میں نصف النہار عرفی کو وقت استواء بتلایا گیا ہے، اور

نصف النہار شرعی کو ضحوة کبریٰ، اس طرح تو نصف النہار شرعی اور عرفی میں کافی وقت معلوم ہوتا ہے، جو کم و بیش ۴۵ منٹ بنتا ہے، لہذا حق و صواب سے آگاہ فرمایا جائے کہ نصف النہار عرفی کے پانچ منٹ قبل اور پانچ منٹ بعد نماز منع ہے یا نصف النہار شرعی اور عرفی کے درمیان کا وقت؟

اسی ضمن میں ایک بات یہ بھی بتلائی جائے کہ جمعہ کے دن زوال کا وقت نہیں ہوتا، اس میں حق و صواب کیا ہے؟ نوافل، صلوٰۃ التبعیہ وغیرہ کتنے وقت میں نہ پڑھی جائے؟ بعض علما جمعہ کے دن عین زوال کے وقت نوافل کا اہتمام فرماتے دیکھے گئے ہیں۔

الجواب

نصف النہار شرعی یا ضحوة کبریٰ سے زوال آفتاب تک نماز ممنوع ہونے کا قول علامہ شامی رحمہ اللہ نے قہستانی کے حوالے سے ائمہ خوارزم کی طرف منسوب کیا ہے، (۱) مگر احادیث طیبہ اور اکابر امت کے ارشاد میں غور کرنے سے معلوم ہوتا ہے کہ یہ قول معتمد نہیں، صحیح اور معتمد قول یہی ہے کہ نصف النہار عرفی کے وقت نماز ممنوع ہے، جب کہ سورج ٹھیک خط استوا سے گزرتا ہے اور یہ بہت مختصر سا وقت ہے، پس نماز کے نقشوں میں زوال کا جو وقت درج ہوتا ہے، اس سے پانچ منٹ آگے پیچھے توقف کر لینا کافی ہے۔

یہاں دارالعلوم دیوبند کے مفتی اول حضرت مولانا مفتی عزیز الرحمن عثمانی رحمہ اللہ کا فتویٰ نقل کرتا ہوں:

سوال: (۷۳) چاشت وغیرہ کی نوافل ۱۲ بجے پڑھنی درست ہے یا نہیں؟ اور جنتری اسلامیہ میں زوال یا قضا نماز کا وقت ۱۲ بج کر ۲۴ منٹ پر لکھا ہے۔

الجواب: زوال کے وقت نوافل وغیرہ کچھ نہ پڑھنی چاہیے، اور نہ ایسے وقت نوافل پڑھنی چاہیے کہ زوال کا وقت درمیان نماز میں ہو جائے، پس جس گھڑی کے مطابق زوال کا وقت ۱۲ بج کر ۲۴ منٹ پر ہے، اس کے مطابق اگر ۱۲ بجے نفل یا قضا نماز اس طرح پڑھے کہ زوال سے پہلے پہلے اس کو ختم کر دے، تو یہ جائز ہے، مگر جب زوال کا وقت قریب آجائے، اس وقت کوئی نماز شروع نہ کرے، تاکہ ایسا نہ ہو کہ درمیان نماز میں زوال کسی وقت ہو جائے۔ فقط۔“

(فتاویٰ دارالعلوم مکمل و مدلل: ۶۹/۲)

(۱) وعزا فی القہستانی القول بأن المراد انتصاف النهار العرفی إلى أئمة ماوراء النہر، وبأن المراد انتصاف النهار الشرعی وهو الضحوة الكبرى إلى الزوال إلى أئمة خوارزم. (رد المحتار، کتاب الصلاة: ۳۷۱/۱، مطلب یشترط العلم بدخول الوقت)

(و) عند (قیامہا) أي لا يجوز التلبس بشيء من تلك الثلاثة عند انتصاف النهار العرفی كما ذهب إليه أئمة ماوراء النہر ويجوز أن يكون عطفاً على طلوعها والمعنى من انتصاف النهار الشرعی وهو الضحوة الكبرى إلى الزوال كما ذهب إليه أئمة خوارزم كما في العمان. (جامع الرموز، کتاب الصلاة: ۶۶/۱، مظهر العجايب کلکتہ ط: ۱۸۵۸م، انیس)

حضرت اقدس مفتی صاحب کے اس فتویٰ سے معلوم ہوا کہ نماز کے ممنوع ہونے میں ضحوة کبریٰ یا نصف النہار شرعی کا کوئی اعتبار نہیں، بلکہ عین وقت زوال کا اعتبار ہے، جس کو وقت استواء یا نصف النہار حقیقی کہتے ہیں۔

جمعہ کے دن نصف النہار کے وقت نماز پڑھنا امام ابو حنیفہ رحمۃ اللہ علیہ اور امام محمد رحمۃ اللہ علیہ کے نزدیک اسی طرح ناجائز ہے، جس طرح عام دنوں میں، البتہ امام ابو یوسف رحمۃ اللہ علیہ سے ایک روایت میں اس کی اجازت نقل کی گئی ہے۔ (۱) جو حضرات جمعہ کے دن نصف النہار کے وقت نماز پڑھتے ہیں، غالباً وہ امام ابو یوسف رحمۃ اللہ علیہ کی روایت پر عمل کرتے ہوں گے۔ لیکن فقہ حنفی میں رائج اور معتمد امام ابو حنیفہ رحمۃ اللہ علیہ اور امام محمد رحمۃ اللہ علیہ ہی کا قول ہے۔ اس لیے احتیاط اسی میں ہے کہ جمعہ کے دن بھی استواء کے وقت نماز پڑھنے میں توقف کیا جائے۔ (۲) واللہ اعلم بالصواب (آپ کے مسائل اور ان کا حل: ۲۰۵/۳-۲۰۷)

سایہ اصلی سے کیا مراد ہے:

سوال: فقہائے کرام رحمہم اللہ تعالیٰ اجمعین کی ایک عبارت: ”بلوغ ظل کل شیء مثلیہ سوی فی زوال“ کا کیا مطلب ہے؟ اور اس استثناء سے کیا مراد ہے؟

الجواب

عین نصف النہار کے وقت جو کسی چیز کا سایہ ہوتا ہے، یہ سایہ اصلی کہلاتا ہے، مثل اوّل اور مثل دوم کا حساب کرتے ہوئے سایہ اصلی کو مستثنیٰ کیا جائے گا، مثلاً: عین نصف النہار کے وقت کسی چیز کا سایہ اصلی ایک قدم تھا، تو مثل اوّل ختم ہونے کے لیے کسی چیز کا سایہ ایک مثل مع ایک قدم کے شمار ہوگا۔ (۳) (آپ کے مسائل اور ان کا حل: ۲۰۹/۳)

(۱) أما الکلام علی النهی عن الصلاة فی نصف النهار فمذهبنا إطلاق النهی للحديث المذكور فی المتن، وأما ما ورد من استثناء يوم الجمعة فقد رواه الشافعی رحمه الله، قال... عن أبي هريرة رضي الله عنه أن رسول الله صلى الله عليه وسلم نهى عن الصلاة نصف النهار حتى تزول الشمس إلا يوم الجمعة. (مسند الشافعی، ص: ۳۵) (مسند الشافعی، بترتیب السندی، الباب الحادی عشر فی صلاة الجمعة (ح: ۴۰۸) انیس)

وبه قال الشافعی وأبو یوسف رحمهما الله من أئمتنا. (إعلاء السنن، كراهة الصلاة عند الاستواء: ۵۱/۲) وذهب الشافعی إلى أن وقت الزوال مكروه إلا يوم الجمعة، وذهب الجمهور إلى أنه مكروه مطلقاً. (إعلاء السنن: ۵۱/۲ رد المحتار، كتاب الصلاة: ۳۷۲/۱، مطلب يشترط العلم بدخول الوقت)

(۳) وطريق معرفة زوال الشمس وفي الزوال أن تغرز خشبة مستوية في أرض مستوية فما دام الظل في الانتقاص فالشمس في حد الارتفاع وإذا أخذ الظل في الازدياد علم أن الشمس قد زالت فاجعل على رأس الظل علامة فمن موضع العلامة إلى الخشبة يكون في الزوال فإذا ازداد على ذلك وصارت الزيادة مثلي ظل أصل العود سوى في الزوال... إلخ. (الفتاوى الهندية: ۵۱/۱، كتاب الصلاة، الباب الأول في المواقيت وما يتصل بها)

نصف النہار سے کیا مراد ہے:

سوال: اوقات مکروہ ثلاثہ، غروب، طلوع اور استواء، اکثر کتب متون اور شروح میں مذکور ہیں، غروب و طلوع تو معلوم ہیں، لیکن استواء کے متعلق مختلف الفاظ ہیں۔
مسلم شریف میں ہے:

”حين يقوم قائم الظهيرة“ (۱)

ابوداؤد شریف میں ہے:

”نصف النهار حتى نزول الشمس“ (۲)

منیۃ المصلیٰ میں ہے:

”وقت الزوال“ (۳)

نور الايضاح میں ہے:

”استوائها“ (۴)

بہشتی زیور میں ٹھیک دو پہر، اور اکثر کتب میں ضحوة کبریٰ ہے۔

یہ سب ایک چیز ہیں یا علیحدہ علیحدہ؟ صحیح وقت نصف النہار کب شروع ہوتا ہے، اور اس کی شناخت کیا ہے؟
کراہت نماز کے لئے نصف النہار شرعی مراد ہے یا حقیقی؟
(مولوی شاہ محمد سلیمی)

الجواب

طحاوی، ص: ۱۰۰ میں ہے:

(قوله والثانی عند استوائها) وعلامته أن يمتنع الظل عن القصر ولا يأخذ في الطول فإذا صادف أنه شرع في ذلك الوقت بفرض قضاء أو قبله وقارن هذا الجزء اللطيف شيئاً من الصلوة قبل القعود قدر التشهد فسدت.

(۱) الصحيح لمسلم، باب الأوقات التي نهى عن الصلاة فيها (ح: ۱۹۲۹) انيس

(۲) عن أبي قتادة أن النبي صلى الله عليه وسلم نهى عن الصلاة نصف النهار إلا يوم الجمعة لأن جهنم تسعر كل يوم إلا يوم الجمعة. (سنن أبي داؤد، باب الصلوة يوم الجمعة قبل الزوال، كتاب الصلوة، تفریع أبواب الجمعة

(ح: ۱۰۸۳) / سنن البيهقي، باب الصلاة يوم الجمعة نصف النهار الخ (ح: ۵۶۸۸) انيس

(۳) منية المصلی مع الكبيری، كتاب الصلاة: ۲۳۶، مطبع سنده. انيس

(۴) نور الايضاح، كتاب الصلوة. انيس

عبارت بالا سے معلوم ہوا کہ نصف النہار سے مراد نصف النہار حقیقی ہے اور یہی اصل ہے اور اس کی علامت یہ ہے کہ سایہ کم ہو جانا بند ہو جائے، اور ابھی تک بڑھنا شروع نہ ہوا ہو، البتہ ائمہ ماوراء النہر کے ہاں، اس سے مراد نصف النہار عرفی ہے۔

وعزا فی القہستانى القول بأن المراد انتصاف النهار العرفى إلى أئمة ماوراء النہر، آ۵۔ (رد المحتار، کتاب الصلاة: ۳۴۵/۱، مطلب يشترط العلم بدخول الوقت) فقط واللہ اعلم
از دارالافتاء جامعہ خیر المدارس، ملتان۔ الجواب صحیح: خیر محمد عفا اللہ عنہ، رئیس الجامعہ۔ (خیر الفتاویٰ: ۱۸۴/۲-۱۸۵)

استواء شمس معلوم کرنے کا طریقہ:

سوال: وقت مکروہ استواء شمس ہے، اس کا تعینی وقت کتنے منٹ رہتا ہے، اور اس کے جاننے کے لئے کیا اصول ہے؟ واضح رہے کہ ایک فریق زیادہ سے زیادہ دس منٹ کے قائل ہے، لیکن اس کے برعکس فریق مخالف عام طور پر شائع ہونے والے اوقات صلوٰۃ کلنڈر دیکھتے ہوئے چالیس یا پینتالیس منٹ کے قائل ہے؟

هو المصوب

(وقت الظہر من زواله) أى میل ذكاء عن كبد السماء.

(قوله عن كبد السماء) أى وسطها بحسب ما يظهر لنا، ط. (۱)

وعن محمد: يقوم مستقبل القبلة، فما دامت الشمس على حاجبه الأيسر فالشمس لم تزل و إن صارت على حاجبه الأيمن فقد زالت وعزا في المفتاح إلى الإيضاح قائلاً: إنه أيسر، مما سبق عن المبسوط من غرز الخشبة، إسماعيل. (۲)

استواء شمس معلوم کرنے کا طریقہ یہ ہے کہ دھوپ میں دوپہر سے قبل زمین کی سطح برابر کر کے ایک خط مستقیم جنوباً و شمالاً کھینچ دیا جائے، بعدہ اس خط کے جنوبی حصہ میں ایک لکڑی کھڑی کر دی جائے، دوپہر سے قبل سایہ اس لکڑی کا عین خط پر نہ ہوگا، بلکہ اس خط سے مغرب کی طرف قدرے مائل ہوگا، پھر وقتاً فوقتاً خط کی طرف آنا شروع ہوگا، حتیٰ کہ بالکل اس خط پر منطبق ہو جائے گا، یہ وقت عین دوپہر کا ہے۔ اس کے بعد سایہ شرق کی طرف مائل ہونے لگے گا، یہ ظہر کا وقت ہے۔ (۳)

(۱) رد المحتار علی هامش الدر المختار، کتاب الصلاة، مطلب فی تعبدہ علیہ الصلاة والسلام: ۳۵۹/۱۔

(۲) رد المحتار، کتاب الصلاة، مطلب فی تعبدہ علیہ الصلاة والسلام، الخ: ۳۶۰/۱۔ دار الفکر بیروت

(۳) رد المحتار: ۳۶۰/۱ العنایۃ فی شرح الہدایۃ علی هامش فتح القدیر: ۲۲۱/۱۔

مشاہدہ میں استواء قارن سے زوال فارق تک تقریباً دس منٹ کا تخمینہ ہے، لہذا نقشوں میں دیئے ہوئے وقت زوال سے پانچ منٹ قبل اور پانچ منٹ بعد نماز نہیں پڑھنا چاہئے۔ (احسن الفتاویٰ: ۱۳۸/۲)

مندرجہ بالا اقوال فقہاء سے جو اصول معلوم ہوتا ہے، اس کے مطابق زوال کا وقت مکروہ ڈھائی یا تین منٹ تخمیناً رہتا ہے، دس منٹ کے اقوال احتیاط پر مبنی ہیں۔

تحریر: محمد مستقیم ندوی، تصویب: ناصر علی۔ (فتاویٰ ندوۃ العلماء: ۳۲۰/۱-۳۲۱)

زوال کے وقت کی تعریف:

سوال: نماز پڑھنے کا مکروہ وقت، یعنی زوال کے بارے میں مختلف لوگوں کے مختلف خیالات ہیں۔

(۱) زوال صرف ایک یا دو منٹ کے لیے ہوتا ہے۔

(۲) زوال بیس یا پچیس منٹ کے لیے ہوتا ہے۔

(۳) جمعہ کے دن زوال نہیں ہوتا۔

(۴) زوال کے لیے احتیاطاً آٹھ دس منٹ کافی ہیں۔

الجواب:

اوقات کے نقشوں میں جو زوال کا وقت لکھا ہوتا ہے، اس کا مطلب یہ ہوتا ہے کہ اس کے بعد نماز جائز ہے، زوال میں تو زیادہ منٹ نہیں لگتے، لیکن احتیاطاً نصف النہار سے ۵/منٹ قبل اور ۵/منٹ بعد نماز میں توقف کرنا چاہیے۔ امام ابو یوسف رحمۃ اللہ علیہ کے نزدیک جمعہ کے دن استواء کے وقت نماز درست ہے (۱) اور امام ابو حنیفہ رحمۃ اللہ علیہ کے نزدیک مکروہ ہے، حضرت امام ابو حنیفہ رحمۃ اللہ کا قول دلیل کے اعتبار سے زیادہ قوی اور احتیاط پر مبنی ہے، اس لیے عمل اسی پر ہے۔ (۲) (آپ کے مسائل اور ان کا حل: ۲۰۷/۳)

مکروہ وقت زوال ہے یا استواء:

سوال: اوقات مکروہ (میں)، وقت زوال شمس ہے یا استواء شمس؟ اور اس کے علاوہ موجودہ اوقات کے اعتبار سے کیا وقت ہے، اور کتنی دیر ہے؟

(۱) عن أبي قتادة أن النبي صلى الله عليه وسلم نهى عن الصلاة نصف النهار إلا يوم الجمعة لأن جهنم تسعر كل يوم إلا يوم الجمعة. (سنن أبي داود، باب الصلوة يوم الجمعة قبل الزوال، كتاب الصلوة، تفريع أبواب الجمعة (ح: ۱۰۸۳) وبه قال الشافعي وأبو يوسف رحمهما الله من أئمتنا. (إعلاء السنن، كراهة الصلاة عند الإستواء: ۵۱/۲، انیس)

(۲) وذهب الشافعي إلى أن وقت الزوال مكروه إلا يوم الجمعة، وذهب الجمهور إلى أنه مكروه مطلقاً (إعلاء السنن: ۵۱/۲ رد المحتار، كتاب الصلاة: ۳۷۲/۱، مطلب يشترط العلم بدخول الوقت)

هو المصوب

اوقات ممنوعہ میں استواء شمس ہے، ایک مختصر لمحہ کے بعد جب زوال شمس ہو جائے، وقت ممنوع ختم ہو جاتا ہے۔ (۱)
تحریر: محمد ظفر عالم ندوی، تصویب: ناصر علی ندوی۔ (فتاویٰ ندوۃ العلماء: ۳۱۹/۱-۳۲۰)

زوال کا وقت کتنی دیر رہتا ہے:

سوال: وقت زوال کا وقفہ کتنا ہوتا ہے؟

هو المصوب

وقت زوال کا وقفہ حساب کے اعتبار سے دو منٹ ۸/۸ سکند ہے، لیکن احکام شرع میں حساب و ریاضی پر انحصار نہیں، بلکہ مشاہدہ معتبر ہے۔ اس لئے نقشہ میں جو وقت زوال ہے، اس سے پانچ منٹ قبل و پانچ منٹ بعد نماز نہیں پڑھنی چاہئے۔ (۲)

تحریر: محمد ظفر عالم ندوی۔ تصویب: ناصر علی۔ (فتاویٰ ندوۃ العلماء: ۳۱۸/۱) ☆

(۱) عقبہ بن عامر الجہنی. رضی اللہ عنہ. يقول: "ثلاث ساعات كان رسول الله صلى الله عليه وسلم ينهانا أن نصلي فيهن... حين تطلع الشمس بازغة حتى ترتفع، وحين يقوم قائم الظهيرة حتى تميل الشمس، الخ. (الصحيح لمسلم، باب الأوقات التي نهى عن الصلاة فيها) (ح: ۱۹۲۹) / سنن أبي داود، باب الدفن عند طلوع الشمس و غروبها (ح: ۳۱۹۲) انيس

"ثلاث ساعات لا تجوز فيها المكتوبة... وعند الانتصاف إلى أن تزول". (الفتاوى الهندية: ۵۲/۱)

(۲) قوله "إذا زالت الشمس" قيل: أصح ما قيل في معرفة الزوال قول محمد بن شجاع أنه يغرز خشبة في مكان... ويجعل على مبلغ الظل منه علامة فمادام الظل ينقص من الخط فهو قبل الزوال فإذا وقف لا يزيد ولا ينقص فهو ساعة الزوال التي هي عبارة عن فيء الزوال فإذا أخذ الظل في الزيادة فقد علم أن الشمس قد زالت كذا في الميسوط. (العناية في شرح الهداية على هامش فتح القدير: ۲۲۱/۱)

☆ زوال سے پہلے مکروہ وقت:

سوال: جو اسلامی دائمی جنتی مسجدوں میں اوقات نماز معلوم کرنے کے لئے لگی رہتی ہے، اس میں دو پہر کا جو وقت زوال تحریر ہے، وہ وقت زوال شروع ہے، یا ختم ہے، کیوں کہ امام صاحب ختم زوال کہتے ہیں اور کچھ لوگ شروع زوال کہتے ہیں؟ اس کی وضاحت فرمائیں؟

هو المصوب

وقت زوال، نہ شروع زوال ہے اور نہ ختم زوال ہے، بلکہ عین زوال کا وقت ہے، جو چند لمحوں کے لئے رہتا ہے۔ امام صاحب کی رائے درست ہے، زوال سے مراد ختم استواء ہے، اس کے بعد نماز پڑھ سکتے ہیں۔ (وفی شرح النفاية للبر جندی: وقد وقع في عبارات الفقهاء أن الوقت المكروه هو عند انتصاف النهار إلى أن تزول الشمس ولا يخفى أن زوال الشمس إنما هو عقيب انتصاف النهار بلا فصل. (رد المحتار، كتاب الصلاة، مطلب يشترط العلم بدخول الوقت: ۳۱/۲)

تحریر: محمد مستقیم ندوی۔ تصویب: ناصر علی ندوی۔ (فتاویٰ ندوۃ العلماء: ۳۱۹/۱)

وقت استوا:

سوال: زوال کا وقت کب سے کب تک رہتا ہے؟ شروع اور آخر کی مقدار گھڑی رائج کے وقت سے کیا ہے، یعنی موسم گرما میں کب سے کب تک، وقت زوال کا انتظار کر کے، کوئی نفل نماز مثل تحیۃ المسجد وغیرہ شروع کی جاوے، اور موسم سرما میں موسم گرما سے کس قدر اور کتنا فرق رکھا جاوے؟ سورج کے قائم ہونے سے زوال تک، صحیح وقت اور احتیاط کا درجہ، دونوں کی مقدار کی ابتدا اور انتہا سے الگ الگ مطلع فرمادیں؟

الجواب _____ حامداً ومصلیاً

نصف النہار یعنی استوائے شمس کے وقت، نماز مکروہ تحریمی ہے۔ (۱) اور اس وقت کی مقدار اس قدر نہیں ہوتی کہ اس میں نماز ادا کی جا سکے، بلکہ بہت قلیل ہوتی ہے، گھڑی رائج الوقت کے اعتبار سے ایک منٹ بھی نہیں ہوتی، اور وقت، موسم اور بلاد کے اختلاف سے مختلف ہوتا رہتا ہے، ہمارے اطراف میں ایک زمانہ میں ۱۲ رنج کراٹھ منٹ پر ہوتا ہے اور ایک زمانہ میں ۱۲ رنج کراٹھ منٹ پر ہوتا ہے، بس اسی کے درمیان درمیان رہتا ہے، جیسا کہ اسلامی جنتری میں ہے، جس زمانہ میں جس وقت استوا ہو، اس وقت سے کچھ منٹ پہلے اور کچھ منٹ بعد نماز نہ پڑھنا، احتیاط ہے۔ (۲) فقط واللہ تعالیٰ اعلم

حررہ العبد محمود گنگوہی عفا اللہ عنہ معین مفتی مدرسہ مظاہر علوم سہارنپور۔ ۱۱/۷/۱۳۵۵ھ۔

الجواب صحیح: عبد اللطیف، سعید احمد غفرلہ۔ (فتاویٰ محمودیہ: ۳۶۶/۵)

(۱) عن عمرو بن عبسۃ السلمی قال: ... قدم النبی صلی اللہ علیہ وسلم المدینۃ فقلمت المدینۃ فدخلت علیہ، فقلت: ... ثم صل فإن الصلوۃ مشہودۃ محضورۃ حتی يستقل الظل بالرمح، ثم اقصر عن الصلوۃ فإن حیثئذ تسجر جہنم، فإذا أقبل الفیء فصل، الخ. (الصحيح لمسلم، کتاب الصلوۃ، باب الأوقات التي نهی عن الصلاة فيها (ح: ۸۳۲) انیس)

”(و کرہ) تحریمًا... (صلاة)... (ولو)... (على جنازة وسجدة تلاوة وسهو)... (مع شروق)... (واستواء)... (وغروب، إلا عصر يومه)“۔ (الدر المختار علی صدر رد المحتار، کتاب الصلوۃ، مطلب يشترط العلم بدخول الوقت: ۳۷۰/۱-۳۷۲، سعید)

(۲) ”ولا يخفى أن زوال الشمس إنما هو عقيب انتصاف النهار بلا فصل، وفي هذا القدر من الزمان لا يمكن أداء صلاة فيه، فلعل المراد أنه لا تجوز الصلوۃ بحيث يقع جزء منها في هذا الزمان، أو المراد بالنهار هو النهار الشرعي وهو من أول طلوع الصبح إلى غروب الشمس، وعلى هذا يكون نصف النهار قبل الزوال بزمان يعتد به آه، إسماعيل ونوح وحموي“۔ (رد المحتار، کتاب الصلوۃ، مطلب يشترط العلم بدخول الوقت: ۳۷۱/۱، سعید)

”(ووقت الظهر من زواله): أى ميل ذكاء عن كبد السماء. (الدر المختار) (قوله: عن كبد السماء): أى وسطها بحسب ما يظهر لنا ط“۔ (رد المحتار، کتاب الصلوۃ، مطلب فى تعبدہ علیہ الصلاة والسلام الخ: ۳۵۹/۱، سعید)

ضحوہ کبریٰ سے لیکر زوال تک نماز نہ پڑھی جائے:

مورخہ: ۱۸ اکتوبر کو دکنی جنتری پر گیارہ بج کر ۱۸ منٹ پر ضحوہ کبریٰ اور گیارہ بج کر ۵۷ منٹ پر زوال تھا، تحقیق کے لئے لکھا ہے کہ اس میں مکروہ وقت کہاں سے کہاں تک ہے، مثلاً اگر کوئی جنازہ پڑھے، یا کوئی نفل وغیرہ مذکورہ وقت میں پڑھے، تو احتیاطاً کس وقت سے مکروہ وقت شروع ہوگا، اور ضحوہ کبریٰ سے کیا مراد ہے۔ اگر کوئی جنازہ گیارہ بج کر ۱۸ منٹ کے بعد بیس یا پچیس منٹ پر پڑھا گیا، تو کیا یہ مکروہ وقت میں ہے، یا بلا کراہت جائز ہے؟

الجواب

اس کے بارے میں احتیاط یہ ہے کہ ضحوہ کبریٰ سے لے کر زوال تک نماز نہ پڑھے، للاختلاف (۱)۔
چاشت کی نماز ضحوہ کبریٰ سے پہلے پہلے پڑھ لے۔ فقط واللہ اعلم
بندہ محمد عبداللہ عفا اللہ عنہ، نائب مفتی جامعہ خیر المدارس، ملتان۔ ۱۰/۱۰/۱۴۰۶ھ۔
الجواب صحیح: بندہ عبدالستار عفا اللہ عنہ، رئیس الافتاء۔ (خیر الفتاویٰ: ۱۸۳۲)

استواء شمس کے وقت نماز درست نہیں:

سوال: چاشت وغیرہ کی نوافل، ۱۲ بجے پڑھنی درست ہے یا نہیں؟ اور جنتری اسلامیہ میں زوال یا قضا نماز کا وقت بارہ بج کر ۲۴ منٹ پر لکھا ہے۔

الجواب

زوال کے وقت نوافل وغیرہ کچھ نہ پڑھنی چاہئے، اور نہ ایسے وقت نوافل پڑھنی چاہئے کہ زوال کا وقت درمیان نماز میں ہو جائے۔ پس جس گھڑی کے موافق زوال کا وقت ۱۲ بج کر ۲۴ منٹ پر ہے، اس کے مطابق اگر ۱۲ بجے نماز نفل یا قضا نماز اس طرح پڑھے کہ زوال سے پہلے پہلے اس کو ختم کر دے، تو یہ جائز ہے، مگر جب قریب زوال کا وقت آ جاوے، تو اس وقت کوئی نماز شروع نہ کرے، تاکہ ایسا نہ ہو کہ درمیان نماز میں زوال کا وقت ہو جاوے۔ (۲) فقط

(فتاویٰ دارالعلوم دیوبند: ۶۹/۲)

(۱) وفي القنية: واختلف في وقت الكراهة عند الزوال، فقليل: من نصف النهار إلى الزوال، لرواية أبي سعيد عن النبي صلى الله عليه وسلم أنه نهى عن الصلوة نصف النهار حتى تزول الشمس، قال ركن الدين الصباغى وما أحسن هذا، لأن النهى عن الصلوة فيه يعتمد تصورها فيه. آه، وعزا في القهستانى القول بأن المراد انتصاف النهار العرفى إلى أئمة ماوراء النهر وبأن المراد انتصاف النهار الشرعى وهو الضحوة الكبرى إلى الزوال إلى أئمة خوارزم. آه. (رد المحتار، كتاب الصلوة، مطلب يشترط العلم بدخول الوقت: ۳۷۱/۱)

==

(۲) (وکرہ) تحریمًا، وکل ما لا يجوز مکروہ (صلاة) مطلقاً (ولو) قضاء أو واجباً أو نفلاً أو

زوال کے وقت نماز جنازہ پڑھنا:

سوال: نماز جنازہ ٹھیک بارہ بجے دن کے، پڑھنا کیسا ہے؟ دیگر کیا مذکور الصدر نماز میں کوئی زوال کا وقت قرار پایا جاتا ہے۔ رقم شدہ سوال کا جواب احادیث نبویہ سے و معتبر فقہ کتب حنفی سے سرفراز فرمادیں؟

الجواب

اگر جنازہ نصف النہار سے پہلے آیا ہو، تو عین نصف النہار کے وقت نماز جنازہ درست نہیں۔ حدیث میں ہے: ”نہانا رسول اللہ صلی اللہ علیہ وسلم (إلی قوله) أو أن نقبر فيها موتانا. كذا في الهداية. (۱) لیکن نصف النہار کا وقت، موسموں میں اور مختلف شہروں میں ہمیشہ مختلف رہتا ہے، جو جنتریوں سے معلوم ہو سکتا ہے، بارہ بجے کی کوئی تخصیص نہیں۔ واللہ سبحانہ و تعالیٰ أعلم (امداد المقتنین: ۲۶۵/۲)

صلوٰۃ جنازہ بوقت استوا:

سوال: اگر ظہر کے وقت جنازہ حاضر کیا جائے، تو اسی وقت صلوٰۃ جنازہ جائز ہوگی، یا نہیں؟

الجواب حامداً ومصلیاً

عین استوا کے وقت اگر جنازہ حاضر ہو، تو اسی وقت صلوٰۃ جنازہ مکروہ نہیں، لیکن اگر استوا سے قبل حاضر ہو، تو عین استوا کے وقت مکروہ تحریمی ہے۔

== (علی جنازة وسجدة تلاوة وسهواً لا شكر. قنية (مع شروق) الخ (واستواء). (الدر المختار علی هامش رد المحتار، کتاب الصلوٰۃ، مطلب یشترط العلم بدخول الوقت: ۳۴۳/۱-۳۴۴)

لما روی مسلم وغيره من حدیث عقبہ بن عامر. رضی اللہ عنہ: ثلث ساعات کان رسول اللہ صلی اللہ علیہ وسلم ینہانا أن نصلی فیہن أو أن نقبر موتانا حين تطلع الشمس بازغة حتى ترتفع وحين یقوم قائم الظہیرۃ حتی تمیل الشمس وحين تضیف للغروب حتی تغرب. (غنیۃ المستملی: ۲۳۵، ظفیر)

الصحيح لمسلم، باب الأوقات التي نهى عن الصلاة فيها (ح: ۱۹۲۹) / سنن أبي داود، باب الدفن عند طلوع الشمس وغروبها (ح: ۳۱۹۲) / سنن الترمذی، باب ما جاء في كراهية الصلوٰۃ على الجنازة (ح: ۱۰۳۰) (انیس) (۱) (لا تجوز الصلوٰۃ عند طلوع الشمس ولا عند قیامها فی الظہیرۃ ولا عند غروبها) (لحدیث عقبہ بن عامر قال: ثلثة أوقات نهانا رسول اللہ صلی اللہ علیہ وسلم أن نصلی فیہن وأن نقبر فیہا موتانا عند طلوع الشمس حتی ترتفع وعند زوالها حتی تزول وحين تضیف للغروب حتی تغرب. والمراد بقوله وأن نقبر صلوٰۃ الجنازة؛ لأن الدفن غیر مکروه. (الهدایۃ، کتاب الصلوٰۃ، فصل فی الأوقات التي تکره فیها الصلوٰۃ: ۶۸/۱)

والحدیث فی الصحيح لمسلم، باب الأوقات التي نهى عن الصلاة فيها (ح: ۱۹۲۹) (انیس)

” (و کرہ) تحریمًا ... (صلاة) ... (ولو) ... (على جنازة وسجدة تلاوة وسهو) ... (مع شروق) ... (واستواء) ... (وغروب، إلا عصر يومه) ... (وينعقد نفل بشروع فيها) بکراہة التحريم (لا) ... (الفرض) ... (وسجدة تلاوة وصلاة جنازة تليت) الآية (فی کامل وحضرت) الجنازة (قبل) لوجوبه کاملاً فلا يتأدى ناقصاً، فلو وجبتا فيها، لم يكره فعلهما، آه. (الدر المختار مختصراً)

قال الشامي: ” (قوله: فلو وجبتا فيها) أى بأن تليت الآية فى تلك الأوقات أو حضرت فيها الجنازة، آه. (رد المحتار: ۳۸۸) (۱) فقط والله تعالى أعلم

حرره العبد محمود گنگوہی، معین مفتی مدرسہ مظاہر علوم سہارنپور - ۲/۳/۱۳۵۶ھ -

صحیح: عبداللطیف - الجواب صحیح: سعید احمد غفرلہ - (فتاویٰ محمودیہ: ۳۷۶/۵)

ظہر کا ابتدائی وقت کیا ہے اور گیارہ بجے نماز ہوگی یا نہیں:

سوال: ظہر کا ابتداء وقت کیا ہے اور اگر کوئی شخص بوجہ اشد ضرورت گیارہ بجے دن کے نماز پڑھ لے، تو کیا نماز ہوگی؟

الجواب

ظہر کا ابتداء وقت زوال آفتاب کے بعد سے ہے، (۲) جو آج کل قریب ساڑھے بارہ بجے، ریلوے ٹائم سے

(۱) الدر المختار مع رد المحتار، کتاب الصلوۃ، مطلب يشترط العلم بدخول الوقت: ۳۷۰/۱ - ۳۷۴، سعید

”الأوقات التي يكره فيها الصلوة الخمسة، ثلاثة يكره فيها التطوع والفرض: وذلك عند طلوع الشمس ووقت الزوال وعند غروب الشمس، إلا عصر يومه، فإنها لا يكره عند غروب الشمس ... وفي التحفة: أن الأفضل في صلوة الجنازة في هذه الأوقات أن يؤديها ولا يؤخرها، وكذا سجدة التلاوة، فإنه إنما يكره في هذه الأوقات فيما إذا كانت التلاوة في غير هذه الأوقات، أما لوتلا في وقت مكروه وسجدتها فيه، جاز من غير كراهة“.

”ولا يجوز في هذه الأوقات صلوة الجنازة، ولا سجدة التلاوة، ولا سجدة السهو، ولا قضاء فرض ... وفي

الينابيع: ولو صلى التطوع في هذه الأوقات الثلاثة، يجوز ويكره، والأولى أن يقطعها ويقضيها في وقت

مباح“، (الفتاوى التاتارخانية، كتاب الصلوة، نوع آخر في بيان الأوقات التي يكره فيها الصلوة: ۴۰۷/۱ - ۴۰۸، إدارة القرآن والعلوم الإسلامية، كراچی)

(۲) وأول وقت الظهر إذا زالت الشمس لإمامة جبريل في اليوم حين زالت الشمس. (الهداية، كتاب الصلوة، باب المواقيت: ۴۶/۱)

أخبرني ابن عباس أن النبي صلى الله عليه وسلم قال: ”أمنى جبرئيل. عليه السلام. عند البيت مرتين فصلی الظهر في الأولى منهما حين كان الفیء مثل الشراك، ثم صلى العصر حين كان كل شيء مثل ظله ثم صلى المغرب حين وجبت الشمس وأفطر الصائم ثم صلى العشاء حين غاب الشفق ثم صلى الفجر حين برق الفجر وحرم الطعام على الصائم، وصلى المرة الثانية الظهر حين كان ظل كل شيء مثله لوقت العصر بالأمس

==

ہوتا ہے۔ زوال سے پہلے کسی طرح اور کسی وقت اور کسی ضرورت سے درست نہیں۔ پس گیارہ بجے کسی طرح نماز ظہر ادا نہیں ہو سکتی۔ (۱)

بعد از وقت تو نماز بطریق قضا صحیح ہو جاتی ہے، مگر قبل از وقت جواز کی کوئی صورت نہیں ہے۔ (۲)

(فتاویٰ دارالعلوم دیوبند: ۷۴/۷۵-۷۵)

جمعہ کے دن دوپہر میں نفل درست ہے یا نہیں:

السؤال: إن الصلوة النافلة نصف النهار يوم الجمعة، هل تباح أو تکره؟ (۳)

الجواب

أقول وبالله التوفيق: إن الاحتياط في عدم التنفل في ساعة الزوال يوم الجمعة كما عليه الشروح والمآثور ومذهب الإمام راجح من حيث الدليل فينبغي عليه التعويل. (۴)

(فتاویٰ دارالعلوم دیوبند: ۶۸/۴) ☆

== ثم صلى العصر حين كان ظل كل شيء مثليه ثم صلى المغرب لوقته الأول ثم صلى العشاء الآخرة حين ذهب ثلث الليل ثم صلى الصبح حين أسفرت الأرض ثم التفت إلى جبرئيل عليه السلام. فقال: "يا محمد! هذا وقت الأنبياء من قبلك والوقت فيما بين هذين الوقتين". (سنن الترمذی، باب ماجاء فی مواقيت الصلوة عن النبی صلی اللہ علیہ وسلم، أبواب الصلوة (ح: ۱۴۹) / سنن أبی داؤد، باب المواقيت (ح: ۳۹۳) انیس)

(۱) (وقت الظهر من زواله) أي ميل ذكاء عن كبد السماء (إلى بلوغ الظل مثليه) (الدر المختار على هامش رد المحتار، كتاب الصلوة، مطلب في تعبد صلي الله عليه وسلم: ۳۳۲/۱، ظفیر)

(۲) وشرط في أدائها، الخ، دخول لوقت واعتقاد دخوله. (الدر المختار) (لوقت) أي وقت المكتوبة... (واعتقاد دخوله) أو ما يقوم مقام الاعتقاد من غلبة الظن، فلو شرع شاكاً فيه لاعتجز به. (رد المحتار، باب صفة الصلوة، بحث شروط التحريمة: ۴۵۱/۱، ۴۵۲، ظفیر)

(۳) ترجمہ سوال: جمعہ کے دن دوپہر میں نفل نماز درست ہے یا مکروہ؟ انیس

(۴) ترجمہ جواب: جمعہ کے دن زوال کے وقت نفل نہ پڑھنا ہی احتیاط ہے، جیسا کہ تمام متون و شرح میں ہے، اور امام ابوحنیفہ رحمہ اللہ کا مسلک دلیل کی بنیاد پر رائج ہے، لہذا اسی پر اعتماد کرنا چاہئے۔ انیس

(لا تجوز الصلوة عند طلوع الشمس ولا عند قيامها في الظهيرة ولا عند غروبها) لحديث عقبة بن عامر، الخ. (الهداية، باب المواقيت، فصل في الأوقات التي تکره فيها الصلوة: ۶۸/۱، ظفیر)

عن عقبة بن عامر. رضى الله عنه. قال: ثلثة أوقات نهانا رسول الله عليه السلام أن نصلى وأن نقبر فيها موتانا عند طلوع الشمس حتى ترتفع وعند زوالها حتى تزول وحين تصيف للغروب حتى تغرب. (الصحيح لمسلم، باب الأوقات التي نهى عن الصلاة فيها (ح: ۱۹۲۹) انیس)

==

جمعہ کے دن زوال کے وقت نفل پڑھنا:

سوال: جمعہ کے دن زوال کے وقت حنفی اور شافعی کو نفل نماز پڑھنا چاہیے یا کہ نہیں؟

الجواب: _____ وباللہ التوفیق

جمعہ کے دن بھی زوال کے وقت نفل پڑھنا حنفیہ کے نزدیک مکروہ ہے۔ (کما فی الشامی: ۳۴۵) (۱)

== والمراد بقوله وأن نقبر صلوة الجنابة لأن الدفن غير مكروه والحديث بإطلاقه حجة على الشافعي في تخصيص الفرائض وبمكة، وحجة على أبي يوسف في إباحة النفل يوم الجمعة وقت الزوال. قال: (ولا صلوة جنازة) لما روينا (ولا سجدة تلاوة)؛ لأنها في معنى الصلوة (إلا عصر يومه عند الغروب). (الهداية، فصل في الأوقات التي تكره فيها الصلوة: ۶۸/۱، انيس)

”(وكره) تحريماً الخ (صلاة) مطلقاً الخ (مع شروق) الخ (واستواء) إلا يوم الجمعة على قول الثاني المصحح المعتمد، كذا في الأشباه. (الدر المختار)

(قوله إلا يوم الجمعة): لما رواه الشافعي في مسنده: ”نهى عن الصلاة نصف النهار حتى تزول الشمس إلا يوم الجمعة“، قال الحافظ ابن حجر: في إسناده انقطاع الخ (قوله: المصحح المعتمد) اعترض بأن المتن والشروح على خلافه الخ لكن شراح الهداية انتصروا لقول الإمام وأجابوا عن الحديث المذكور، الخ. (رد المحتار، كتاب الصلاة، مطلب يشترط العلم بدخول الوقت: ۳۴۳/۱-۳۴۵، ظفير)

☆ نصف النهار میں جمعہ کے دن نفل درست نہیں:

سوال (۱) جمعہ کے روز نصف النهار کے وقت نفل نماز پڑھنا درست ہے یا نہیں؟

جمعہ کے پہلے کی سنتیں نصف النهار کے وقت جائز نہیں:

سوال (۲) جمعہ کی سنتیں نصف النهار میں پڑھ سکتے ہیں، یا نہیں؟

الجواب:

۱۔ موافق مذہب امام ابو حنیفہ صحیح نہیں ہے، اور امام ابو یوسف صحیح کہتے ہیں، لیکن احوط قول امام اعظم کا ہے۔ (وکرہ) تحریماً، الخ (صلاة) مطلقاً (ولو) قضاء أو واجبة أو نفلاً الخ (مع شروق) الخ (واستواء) إلا يوم الجمعة على قول الثاني المصحح المعتمد، كذا في الأشباه. (الدر المختار).... لكن شراح الهداية انتصروا لقول الإمام وأجابوا عن الحديث المذكور بأحاديث النهي عن الصلوة وقت الاستواء فإنها محرمة. (رد المحتار، كتاب الصلوة، مطلب يشترط العلم بدخول الوقت: ۳۴۵/۱)

۲۔ نہیں پڑھ سکتے۔ (وجمعة كظهر أصلاً واستحباً) في الزمانين لأنها خلفه. (الدر المختار على هامش رد المحتار، كتاب الصلوة، مطلب في طلوع الشمس: ۳۴۰/۱) فقط (فتاویٰ دارالعلوم دیوبند: ۷۲-۷۳)

(۱) رد المحتار، كتاب الصلوة، مطلب يشترط العلم بدخول الوقت: ۳۷۰/۱-۳۷۲، دار الفکر۔ انيس

شوافع کا مسلک، بہتر یہ ہے کہ محققین شوافع ہی سے دریافت کیا جائے۔ (۱) فقط واللہ تعالیٰ اعلم بالصواب
کتبہ العبد نظام الدین الاعظمیٰ عفی عنہ، مفتی دارالعلوم دیوبند ۲۲/۱۰/۱۳۸۸ھ۔ الجواب صحیح: محمود عفی عنہ۔
الجواب صحیح: سید احمد علی سعید، نائب مفتی دارالعلوم دیوبند۔ (نظام الفتاویٰ، جلد پنجم، جزء اول: ۲۶-۲۷)

جمعہ کے دن بوقتِ زوال تلاوت اور نفل کا کیا حکم ہے:

سوال: عین زوال کے وقت یا دوپہر کے وقت تلاوت قرآن شریف اور نفل کا کیا حکم ہے؟

الجواب

عین زوال کے وقت یا یوں کہئے کہ استوا اور دوپہر کے وقت تلاوت قرآن شریف درست ہے اور نفل امام ابوحنیفہؒ کے مذہب میں ناجائز ہیں، اور امام ابو یوسفؒ جائز فرماتے ہیں۔ درمختار میں ہے:
” (و کرہ) تحریمًا (صلوٰۃ) مطلقاً (ولو) قضاءً أو واجبةً أو نفلًا، الخ (مع شروق) الخ (واستواء) إلا
يوم الجمعة علی قول الثانی المصحح المعتمد، الخ۔

وفی الشامی: لکن شراح الهدایۃ انتصروا لقول الإمام۔ (۲)

اور احتیاط قول امام اعظمؒ میں ہے اور اوسع قول امام ابو یوسفؒ کا ہے۔ فقط (فتاویٰ دارالعلوم دیوبند: ۷۳/۲)

جمعہ کے دن ٹھیک دوپہر کو نماز تسبیح پڑھنے کا حکم:

سوال: مسئلہ یہ ہے کہ میں سہارنپور گیا تھا، وہاں جا کر دیکھا، تو جمعہ مسجد میں جمعہ کے وقت ٹھیک دوپہر بارہ بجے
صلوٰۃ التسبیح پڑھنے لگے، میں نے کہا کہ زوال کے وقت سجدہ کرنا حرام ہے، انہوں نے کہا کہ جمعہ کو جائز ہے، تم
دریافت کرو، آپ فرماویں کہ یہ کہاں تک درست ہے؟

(۱) علامہ نووی رحمہ اللہ کی تشریح کے مطابق جمعہ کے روز استواءِ شمس کے وقت نفل پڑھنا جائز ہے۔ اس کی تفصیل یہ ہے۔ قال:

الصلوٰۃ المنہی عنہا فی هذه الأوقات یستثنیٰ منها زمان ومكان، أما الزمان فعند الاستواء يوم الجمعة
ولا یلحق به باقي الأوقات يوم الجمعة علی الأصح، فإن ألحقنا جاز التنفل يوم الجمعة فی الأوقات الخمسة لكل أحد،
وإن قلنا بالأصح فهل یجوز التنفل لكل أحد عند الاستواء، وجهان: أحدهما: نعم، والثانی لا یجوز لمن لیس فی الجامع
وأما من فی الجامع ففيه وجهان: أحدهما یجوز مطلقاً والثانی یجوز بشرط أن یمکث یغلبه النعاس وقیل یمکث النعاس
بالأكبر، وأما المكان فمكة- زادها الله شرفاً- لا تکره الصلوٰۃ فیها فی شیء من هذه الأوقات سواء صلوٰۃ الطواف
وغيرها. وقیل إنما یباح رکعتا الطواف والصواب الأول، والمراد بمكة جميع الحرم وقیل إنما یستثنیٰ نفس المسجد
الحرام والصواب المعروف هو الأول. (روضۃ الطالبین وعمدة المفتین، کتاب الصلوٰۃ، باب الأول فی المواقیت،
فصل الصلوٰۃ المنہی عنہا فی هذه الأوقات: ۱/۹۴، المکتب الإسلامی للطباعة والنشر، انیس)

(۲) دیکھئے: رد المحتار، کتاب الصلوٰۃ، مطلب یشترط العلم بدخول الوقت: ۳۴۳/۱. ظفر

الجواب

امام ابو یوسف رحمہ اللہ کے نزدیک جمعہ کے دن ٹھیک دوپہر کو نماز پڑھنا جائز ہے، (۱) اور بعض علما نے ان کے قول پر فتویٰ بھی دیا ہے، لیکن ہمارے اور اکثر محقق فقہاء و علما کے نزدیک امام صاحب کے قول پر فتویٰ ہے کہ جمعہ کے دن بھی مثل اور دنوں کے اس وقت نماز جائز نہیں، جیسا کہ شامی (۲) اور بدائع میں مصرح ہے، بوجہ طوالت کارڈ میں عبارت نہیں لکھی گئی۔

نوٹ: ٹھیک دوپہر ریلوے کے بارہ بجے نہیں ہوتا، بلکہ کچھ منٹ بعد ہوتا ہے اور ہر موسم میں کچھ فرق ہوتا رہتا ہے۔

کتبہ احقر عبدالکریم عفی عنہ - ۶ ربیع الثانی ۱۳۵۱ھ - (امداد الاحکام: ۲۲۲-۲۳)

(۱) الهدایۃ، فصل فی الأوقات التي تكره فيها الصلوة: ۸۶/۱، انیس

(۲) (وكره) تحريماً (صلوة) مطلقاً (ولو) قضاء أو واجبة أو نفلاً الخ (مع شروق) الخ (واستواء) إلا يوم الجمعة على قول الثاني المصحح المعتمد... لكن شراح الهداية انتصروا لقول الإمام. (رد المحتار، كتاب الصلوة، مطلب يشترط العلم بدخول الوقت: ۳۷۱/۱ - انیس)

☆ جمعہ کے دن زوال کے وقت نماز پڑھنے کا حکم:

سوال: زوال کے وقت نماز پڑھنے کے متعلق جمعہ کے دن درمختار میں امام ابو یوسف رحمہ اللہ کے قول پر فتویٰ نقل کیا ہے، مگر علامہ شامی رحمہ اللہ نے اس کو مخدوش کر دیا ہے، لیکن خود کوئی فیصلہ نہیں کیا، اب قول فیصل کیا ہے؟

الجواب

علامہ شامی نے صاف طور پر ترجیح دی ہے قول امام اعظم رحمہ اللہ تعالیٰ کو اور فتح القدیر نے جو قول ابو یوسف کو ظاہراً ترجیح دی ہے، اس کے متعلق لکھا ہے۔ ”لكن لم يعول عليه في شرح المنية والإمداد، على أن هذا ليس من المواضع التي يحمل فيها المطلق على المقيد كما يعلم من الأصول. وأيضاً فإن حديث النهي صحيح رواه مسلم وغيره فيقدم بصحته، واتفاق الأئمة على العمل به وكونه حاضراً، الخ.“

اور اخیر میں اپنی تائید میں تحریر فرماتے ہیں: ورأيت في البدائع أيضاً مانصه: ما ورد من النهي إلا بمكة شاذ لا يقبل في معارضة المشهور، وكذا رواية استثناء يوم الجمعة غريب فلا يجوز تخصيص المشهور به، آه والله الحمد. (رد المحتار، كتاب الصلوة، مطلب يشترط العلم بدخول الوقت: ۳۷۲/۱، انیس)

اس سے صاف واضح ہے کہ رائج قول امام صاحب کا ہے، اور جمعہ کو بھی دیگر ایام کی طرح استواء کے وقت نماز پڑھنا ممنوع ہے۔

۳ ربیع الثانی ۱۳۵۱ھ (امداد الاحکام: ۲۲۲)

جمعہ کے دن زوال کے وقت نماز پڑھنا:

سوال: جمعہ کے روز دوپہر کو بھی نماز پڑھنا جائز ہے؟ جس وقت میں اور دنوں میں نماز کو منع کرتے ہیں، جائز ہے، یا کیا حکم ہے؟

==

الجواب

جمعہ کے دن نصف النہار کے وقت تحیۃ المسجد پڑھنے کا حکم:

سوال: جمعہ کے دن زوال کے وقت تحیۃ المسجد پڑھ سکتے ہیں یا نہیں؟

الجواب: _____ وباللہ التوفیق

زوال کے وقت کوئی نماز جائز نہیں ہے، جمعہ کا دن ہو یا کوئی دن۔ (۱) فقط واللہ تعالیٰ اعلم

محمد عثمان غنی۔ ۳۰/۷/۱۴۳۵ھ۔ (فتاویٰ امارت شرعیہ: ۱۰۷/۲)

مکہ مکرمہ میں اور جمعہ کے دن بھی زوال کا وقت ہوتا ہے:

سوال: کیا یہ صحیح ہے کہ خانہ کعبہ میں زوال کا وقت کبھی نہیں آتا اور عبادت کبھی نہیں رکتی؟ اور عام جگہوں پر جمعہ کو

زوال کا وقت نہیں ہوتا ہے؟

الجواب: _____

زوال کے وقت (اور اسی طرح دوسرے مکروہ اوقات میں) نماز ممنوع ہے، خواہ مکہ مکرمہ میں ہو یا غیر مکہ میں، اور

جمعہ کا دن ہو یا کوئی اور۔ (۲)

== بعض علماء کے نزدیک درست ہے۔ (بعض علماء سے علماء شوافع اور امام ابو یوسف مراد ہیں۔ تفصیل کے لیے دیکھئے: الہدایۃ، فصل فی الأوقات التي تکره فیها الصلوة: ۸۶/۱ / روضة الطالبین وعمدة المفتین، کتاب الصلوة، باب الأول فی المواقیت، فصل الصلوة المنہی عنها فی هذه الأوقات: ۱۹۴/۱، المکتب الإسلامی للطباعة والنشر، انیس)

(بدست خاص، ص ۴۱) (باقیات فتاویٰ رشیدیہ: ۱۸۵)

(۱) ”ففى هذه الأوقات الثلاثة یکره کل تطوع فی جمیع الأزمان یوم الجمعة وغیره، وفی جمیع الأماكن بمکة وغیرها، وسواء کان تطوعاً مبتدأً لاسبب له أو تطوعاً له سبب کرکعتی الطواف ورکعتی تحیۃ المسجد ونحوهما... وما روى من النهی إلا بمکة شاذ لا یقبل فی معارضة المشهور، وكذا رواية استثناء یوم الجمعة غریبة فلا یجوز تخصیص المشهور بها“۔ (بدائع الصنائع تحت بیان ما یکره من التطوع: ۷۴۲/۲-۷۴۳)

(۲) ثلاث ساعات لاتجوز فیها المکتوبة ولا صلاة الجنابة ولا سجدة التلاوة إذ طلعت الشمس حتی ترتفع وعند الانتصاف إلى أن تزول وعند احمرارها إلى أن تغیب، الخ. (الفتاویٰ الہندیہ: ۵۲/۱)

أیضاً: فإن حدیث النهی صحیح رواه مسلم وغیره فیقدم بصحته، واتفق الأئمة علی العمل وكونه حاضراً، ولذا منع علماؤنا عن سنّة الوضوء وتحیۃ المسجد ورکعتی الطواف ونحو ذلك فإن الحاضر مقدم علی المبیح.

وقد قال أصحابنا: إن الصلاة فی هذه الأوقات ممنوع منها بمکة وغیرها آه. ورأيت فی البدائع أیضاً ما نصه: ماورد من النهی إلا بکمة شاذ لا یقبل فی معارضة المشهور، وكذا رواية استثناء یوم الجمعة غریبة فلا یجوز تخصیص المشهور به، اهـ. (رد المحتار، کتاب الصلوة، مطلب یشرط العلم بدخول الوقت: ۳۷۲/۱)

امام شافعی اور دیگر بعض ائمہ کے نزدیک تحیۃ الوضو اور تحیۃ المسجد ہر وقت جائز ہے، اسی طرح جمعہ کے دن زوال کے وقت دو گانہ جائز ہے۔ (۱)

ان حضرات کی دیکھا دیکھی ہمارے لوگ بھی مکروہ اوقات میں نماز شروع کر دیتے ہیں، یہ نتیجہ ہے، شرعی مسائل سے ناواقفی کا۔ (آپ کے مسائل اور ان کا حل: ۲۰۸/۳)

عصر کے فرض کے بعد کوئی سنت نفل نہیں ہے:

سوال: عصر کا بعد بھی مثل وقت فجر کے نوافل کو مانع ہے؟ _____ اطلاع چاہتا ہوں۔

الجواب

عصر کی نماز کے بعد بھی کوئی نماز سوائے قضا نماز کے جائز نہیں ہے۔ (۲) فقط (فتاویٰ دارالعلوم دیوبند: ۷۰/۳)

عصر و مغرب کے درمیان نماز وغیرہ کا حکم:

سوال: اس مسئلہ میں علماء دین کیا ارشاد فرماتے ہیں کہ درمیان عصر و مغرب سجدہ تلاوت و نماز جنازہ و قضا فرض یا اور کوئی نماز کسی طرح کی، ادا کرنا جائز ہے یا نہیں؟

(۱) لما رواه الشافعی فی مسنده: ”نہی عن الصلاة نصف النهار حتى تزول الشمس إلا يوم الجمعة“، قال الحافظ ابن حجر: فی إسنادہ انقطاع الخ (قوله: المصحح المعتمد) اعترض بأن المتون والشروح علی خلافه الخ لكن شراح الهداية انتصروا لقول الإمام وأجابوا عن الحديث المذكور الخ.

(تنبيه) علم مما قررناه المنع عندنا وإن لم أره مما ذكره الشافعية من إباحة الصلاة في الأوقات المكروهة في حرم مكة استدلالاً بالحديث الصحيح ”يا بني عبد مناف لا تمنعوا أحداً طاف بهذا البيت وصلى أية ساعة شاء من ليل أو نهار“ فهو مقيد عندنا بغير أوقات الكراهة؛ لما علمته من منع علمائنا عن ركعتي الطواف فيها وإن جاوزوا نفس الطواف فيها الخ. (رد المحتار، كتاب الصلاة، مطلب يشترط العلم بدخول الوقت: ۳۷۱/۱-۳۷۲، دار الفكر بيروت، انيس)

(۲) أما الوقتان الآخران، الخ، فإنه يكره فيهما التطوع فقط ولا يكره فيهما الفرض الخ وهما أى الوقتان المذكوران ما بعد طلوع الفجر إلى أن ترتفع الشمس فإنه يكره في هذا الوقت النوافل كلها إلا سنة الفجر الخ، وما بعد صلوٰۃ العصر إلى غروب الشمس؛ لحديث ابن عباس، الخ. (غنية المستملی: ۲۳۷/۱، ظفیر)

(عن ابن عباس. رضى الله عنهما... أن النبي صلى الله عليه وسلم نهى عن الصلاة بعد الصبح حتى تشرق الشمس، وبعد العصر حتى تغرب. (الصحيح للبخارى، باب الصلاة بعد الفجر حتى ترتفع الشمس (ح: ۵۸۱) / الصحيح لمسلم، باب الأوقات التي نهى عن الصلاة فيها (ح:)

عن الاشتراق: كان خالد بن الوليد رضى الله عنه يضرب الناس على الصلوٰۃ بعد العصر. (شرح معاني الآثار، باب الركعتين بعد العصر (ح: ۱۸۳۵) وكذا يضرب عمر بن الخطاب. (موطا الإمام محمد (ح: ۱۵۲) انيس)

الجواب

درمیان عصر و مغرب قبل تغیر شمس، سجدہ تلاوت و نماز جنازہ و قضا فرض و وتر جائز ہے، اور نوافل و سنن ممنوع ہیں، اور وقت تغیر شمس کے یہ سب چیزیں ممنوع ہیں۔ (۱)

”تسعة أوقات يكره فيها النوافل وما في معناها إلا الفرائض هكذا في النهاية والكفاية فيجوز فيها قضاء الفائتة و صلوة الجنازة وسجدة التلاوة، كذا في فتاوى قاضی خان۔

(وقال بعد أسطر): منها ما بعد صلوة العصر قبل التغير، هكذا في النهاية والكفاية. (الهندية: ۵۱/۱)
”ثلاث ساعات لا يجوز فيها المكتوبة ولا صلوة الجنازة ولا سجدة التلاوة إذا طلعت الشمس حتى ترتفع وعند الانتصاف إلى أن تزول وعند احمرارها إلى أن تغيب“. (الهندية: ۵۲/۱) واللہ أعلم
(امداد، ص: ۱۷، ج: ۱) (امداد الفتاویٰ جدید: ۱۲۸/۱-۱۲۹)

نماز عصر کے بعد نوافل پڑھنا مکروہ ہے:

سوال: بخاری شریف کی ایک حدیث میں ہے کہ نماز عصر کے بعد غروب آفتاب تک کوئی نماز نہ پڑھی جائے، اگر یہ صحیح ہے، تو فقہ کی کتابوں میں نفل نماز کے سوا دیگر نمازوں کا جواز کیوں بتایا ہے؟
(المستفتی نمبر ۴۰، محمد عبد الحفیظ (ضلع نیل گری) ۱۶ جمادی الثانیہ ۱۳۵۳ھ، ۲۶ ستمبر ۱۹۳۴ء)

الجواب

بخاری شریف کی وہ حدیث جس میں عصر کے بعد غروب آفتاب تک نماز پڑھنے کی ممانعت ہے، اس میں نفل نماز کی ہی ممانعت مراد ہے، یہ تصریح نہیں ہے کہ نفل و فرض کوئی نماز نہیں ہو سکتی۔ (۲) فقط (کفايت المفتی: ۶۴/۳)

عصر کی فرض نماز کے بعد نوافل یا قضا نمازوں کا پڑھنا کیسا ہے:

سوال: عصر کی فرض پڑھ لینے کے بعد عصر کی سنت یا کوئی قضا نماز پڑھنا درست ہے یا نہیں؟

(۱) لیکن اسی روز کی عصر کی نماز پڑھ لینا چاہئے۔ سعید احمد

(۲) عن ابن عباس. رضى الله عنهما. قال: ”شهد عندی رجال مرضیون وأرضاهم عمر رضى الله عنه أن النبی صلی الله علیه وسلم نهى عن الصلاة بعد الصبح حتى تشرق الشمس وبعد العصر حتى تغرب“. (صحیح البخاری، باب الصلاة بعد الفجر حتى ترتفع الشمس: ۸۲/۱، ط قدیمی کتب خانہ، کراچی)

”منع عن التنفل فی هذین الوقتین قصداً لا عن غیره لروایة الصحیحین“ لا صلاة بعد صلاة العصر حتى تغرب الشمس“ الخ. (البحر الرائق: ۴۳۷/۱)

الجواب _____ وباللہ التوفیق

عصر کی فرض نماز پڑھ لینے کے بعد کوئی نفل نماز پڑھنا مکروہ ہے۔ (۱) فقط واللہ تعالیٰ اعلم
محمد عثمان غنی۔ ۱۳/۱۰/۱۴۳۷ھ۔ (فتاویٰ امارت شرعیہ: ۲۰۸/۲) ☆

بعد نماز عصر سجدہ تلاوت جائز ہے:

سوال: ایک شخص بعد نماز عصر تلاوت کر رہا ہے، درمیان میں سجدہ تلاوت آگیا، کیا وہ عصر اور مغرب کے درمیان سجدہ تلاوت کر سکتا ہے؟ بینوا تو جروا۔

الجواب _____ باسم ملہم الصواب

جائز ہے، البتہ دھوپ پھینکی پڑ چکی ہو، تو مکروہ تنزیہی ہے، یہ حکم تلاوت حاضرہ کا ہے۔ اگر غیر مکروہ وقت میں تلاوت کی ہو، تو اوقات مکروہہ (طلوع، غروب، نصف النہار) میں سجدہ تلاوت مکروہ تحریمی ہے، نماز جنازہ کا بھی یہی حکم ہے، البتہ جنازہ وقت مکروہہ ہی میں تیار ہوا ہو، تو اسی وقت نماز پڑھ لی جائے، اس میں سجدہ تلاوت حاضرہ کی طرح کراہت تنزیہیہ نہیں۔

قال فی التنبیہ: بعد صلاة فجر وعصر لا قضاء فائتة وسجدة تلاوة وصلاة جنازة. (تنویر الأبصار
متن الدر المختار علی رد المحتار، کتاب الصلاة، قبیل مطلب فی تکرار الجماعة الخ: ۳۷۵/۱، بیروت)

(۱) عن رافع بن خديج يحدث عن أبيه قال: "فاتتني ركعتان من العصر فقامت أقضيتهما، فقال ظننتك تصلي بعد العصر ولو فعلت ذلك لفعلت بك وفعلت". (شرح معاني الآثار، باب الركعتين بعد العصر (ح: ۱۸۳۲) انيس)
عصر کی فرض نماز پڑھ لینے کے بعد نوافل و سنن کا پڑھنا مکروہ ہے، قضا نماز پڑھ سکتے ہیں۔ بلا کراہت درست ہے۔ [مجاہد]
(و کرہ نفل) ... (بعد صلاة فجر و) صلاة (عصر) ... (لا) يكره (قضاء فائتة و) لو وترًا أو (سجدة تلاوة و صلاة جنازة). (الدر المختار علی هامش رد المحتار، کتاب الصلاة، قبیل مطلب فی تکرار الجماعة الخ: ۳۶۱/۲-۳۷)

☆ نماز عصر کے بعد قضا نماز اور سجدہ تلاوت کا حکم:

سوال: نماز عصر کے بعد قضا نماز اور سجدہ تلاوت کا کیا حکم ہے؟

الجواب _____ وباللہ التوفیق

عصر کی نماز کے بعد قضا نماز پڑھنا اور سجدہ تلاوت کرنا شرعاً جائز و درست ہے، ایسے وقت میں نوافل پڑھنا ممنوع ہے۔
” (ویکرہ أن يتنفل بعد الفجر حتى تطلع الشمس وبعد العصر حتى تغرب)؛ لما روى أنه عليه السلام نهى عن ذلك، (ولا بأس بأن يصلى في هذين الوقتين الفوائت ويسجد للتلاوة و يصلى على الجنازة)“. (الهداية: ۸۵۱، ۸۶، فصل في الأوقات التي تكره فيها الصلوة فقط واللہ تعالیٰ اعلم
سمیل احمد قاسمی، ۱۲/رجب ۱۴۱۲ھ۔ (فتاویٰ امارت شرعیہ: ۲۱۶/۲)

وأيضاً فيه (أى فى التوبير): وكره صلاة ولو على جنازة وسجدة تلاوة وسهوم مع شروق واستواء وغروب، إلا عصر يومه (إلى قوله) وسجدة تلاوة، وصلاة جنازة تليت فى كامل وحضرت قبل. لوجوبه كاملاً فلا يتأدى ناقصاً، فلو وجبت فيها لم يكره فعلهما: أى تحريماً. وفى التحفة: الأفضل أن لا تؤخر الجنازة.

وقال ابن عابد بن رحمه الله تعالى: (قوله أى تحريماً) أفاد ثبوت الكراهة التنزيهية. وقال تحت (قوله وفى التحفة): فثبتت كراهة التنزيه فى سجدة التلاوة دون صلاة الجنازة. (تنوير الأبصار والدر المختار ورد المحتار، كتاب الصلاة، قبيل مطلب فى تكرار الجماعة، الخ: ۳۷۰/۱-۳۷۴، انيس) فقط والله تعالى أعلم
۲۰/ربيع الاول ۱۳۹۳ھ۔ (حسن الفتاوى: ۱۳۵/۲-۱۳۶)

عصر کے بعد قضا نماز:

سوال: عصر کی نماز کے بعد قضا نماز پڑھنا جائز ہے یا نہیں؟

الجواب _____ حامداً ومصلياً

جائز ہے، (۱) جب تک آفتاب غروب کے قریب نہ ہو۔ (۲) فقط واللہ سبحانہ تعالیٰ اعلم
حررہ العبد محمود عفی عنہ، دارالعلوم دیوبند۔ الجواب صحیح: بندہ نظام الدین عفی عنہ۔ (فتاویٰ محمودیہ: ۳۸۲/۵) ☆

(۱) عن كريب مولى ابن عباس ... قال النبى صلى الله عليه وسلم: "يا ابنة أبى أمية! سألت عن الركعتين بعد العصر، إنه أتانى أناس من بنى عبد القيس بالإسلام من قومهم، فشغلونى عن الركعتين اللتين بعد الظهر، فهما هاتان". (الصحيح لمسلم، قبيل باب استحباب الركعتين قبل المغرب (ح: ۸۳۴) / الصحيح للبخارى، باب ما يصلى بعد العصر من الفوائت ونحوها (ح: ۵۹۰-۱۲۳۳-۴۳۷۰) انيس)

(۲) (وكره نفل) ... (بعد صلاة فجر) صلاة (عصر) ... (لا يكره قضاء فائتة) ولو تراً أو (سجدة تلاوة أو صلاة جنازة). (الدر المختار على هامش رد المحتار، كتاب الصلاة، قبيل مطلب فى تكرار الجماعة، الخ: ۳۷۰/۲-۳۷۴) ☆
عصر کے بعد تحیۃ الوضو یا کوئی نماز:

سوال: عصر اور مغرب کے درمیان تحیۃ الوضو پڑھ سکتے ہیں یا نہیں؟

الجواب _____

نہیں پڑھ سکتے۔ (ویکرہ أن يتنفل بعد الفجر حتى تطلع الشمس وبعد العصر حتى تغرب). (الهداية، فصل فى الأوقات التى تکره فيها الصلوة: ۶۸/۱) اور تحیۃ الوضو نفل نماز ہے۔ انیس (فتاویٰ رحیمیہ: ۲۳۹/۱)

عصر اور مغرب کے درمیان کوئی نماز درست ہے:

سوال: عصر اور مغرب کے درمیان کوئی نماز پڑھنا درست ہے؟

الجواب

آفتاب کے زرد ہونے سے پہلے یعنی آفتاب کی تیزی باقی رہے، وہاں تک فرض و واجب کی قضا پڑھ سکتے ہیں (لیکن تنہائی میں پڑھے، لوگوں کے سامنے نہ پڑھے)، نماز جنازہ اور سجدہ تلاوت بھی جائز ہے، آفتاب کی تیزی ختم ہونے کے بعد یعنی آفتاب زرد ہونے کے بعد اجازت نہیں، ہاں! اگر اس وقت جنازہ آیا یا سجدہ تلاوت واجب ہوا تو کراہت (۱) کے ساتھ جائز ہے، اگر اس دن عصر کی نماز نہ پڑھی ہو، تو ایسی حالت میں بھی پڑھنا چاہئے (اگرچہ اتنی تاخیر سے پڑھنا، مکروہ تحریمی ہے) قضا نہ ہونے دے، کیونکہ قضا کا گناہ بہت بڑا ہے۔ (۲) فقط واللہ اعلم بالصواب (فتاویٰ رحیمیہ: ۲۳۹/۱-۲۴۰)

کیا عصر کے بعد نماز جنازہ پڑھنا جائز ہے:

سوال: کیا عصر و مغرب کے درمیان نماز جنازہ جائز ہے؟

الجواب ————— وباللہ التوفیق

درست ہے۔ (۳) فقط واللہ تعالیٰ اعلم

محمد عثمان غنی ۱۳۵۰ھ/۸/۳۔ (فتاویٰ امارت شرعیہ: ۲۷۶/۲)

(۱) یہاں کراہت سے مراد کراہت تنزیہی ہے، مگر جنازہ میں کراہت نہیں ہے۔

(وصلاة الجنائز) التي حضرت في الوقت الصحيح أما المتلوة والحاضرة فيه ولا يكره أي تحريماً إلا أن

التأخير أفضل. (تبيين الحقائق، كتاب الصلاة: ۱۶۵/۱. انيس)

(۲) (ويكره أن يتفل بعد الفجر حتى تطلع الشمس وبعد العصر حتى تغرب؛ لما روى أنه عليه السلام نهى عن ذلك، ولا بأس بأن يصلى في هذين الوقتين الفوائت ويسجد للتلاوة ويصلى على الجنائز) لأن الكراهة كانت لحق الفرض ليصير الوقت كالمشغول به لا لمعنى في الوقت فلم تظهر في حق الفرائض وفيما وجب لعينه كسجدة التلاوة، وظهر في حق المنذور؛ لأنه تعلق وجوبه بسبب من جهته وفي حق ركعتي الطواف وفي الذي شرع فيه ثم أفسده؛ لأن الوجوب لغيره وهو ختم الطواف وصيانة المؤدى عن البطالان. (الهداية، فصل في الأوقات التي تكره فيها الصلوة: ۶۸/۱-۷۰. انيس)

(۳) (وكره نفل) ... (بعد صلاة فجر) صلاة (عصر) ... (لا يكره) (قضاء فائتة) ولو تراً أو سجدة (تلاوة) و صلاة جنازة. (الدرا المختار على هامش رد المحتار، مطلب يشترط العلم بدخول الوقت: ۳۶۷/۲-۳۷)

عصر کے بعد نماز طواف:

سوال: اگر کوئی حنفی المسلمک حاجی عصر کی نماز کے بعد طواف کرے، تو مقام ابراہیم کے مقابل کی دو رکعات واجب طواف، فوری ادا کر سکتا ہے؟ (عبدالحفیظ، مولاعلی)

الجواب

نماز عصر کے بعد غروب آفتاب تک حنفیہ کے نزدیک نماز طواف پڑھنا مکروہ ہے، اس لئے کہ آپ صلی اللہ علیہ وسلم نے اس وقت کوئی نماز پڑھنے سے منع فرمایا ہے۔ (۱) لہذا ایسی صورت میں دو گانہ طواف کو مؤخر کر دے، مغرب کی فرض ادا کرنے کے بعد پہلے طواف کی دو رکعتیں ادا کر لے، پھر مغرب کی سنت پڑھے۔

ولو طاف بعد العصر یصلی المغرب ثم رکعتی الطواف ثم سنة المغرب. (رد المحتار: ۵۱۲/۳)
(کتاب الفتاویٰ: ۱۲۶/۳ و ۱۲۷)

بعد عصر اور فجر طواف کے بعد کی نفلوں کا وقت:

سوال: عصر اور فجر کے طواف کے بعد کی نفلیں واجب ہیں، دو رکعت فوراً ادا کرنا جائز ہے یا کہ نہیں؟ یہ وقت مکروہ ہے یا حرام؟ اس میں طواف کی دو رکعت پڑھنی جائز ہے؟

الجواب

عصر اور فجر کے بعد چونکہ نفل پڑھنا جائز نہیں، لہذا عصر و فجر کے بعد دو گانہ طواف نہ پڑھے، بلکہ غروب شمس اور طلوع شمس کے بعد پڑھے، یہ وقت مکروہ ہے، اور اس میں طواف کی دو رکعت پڑھنا بھی جائز نہیں ہے۔ (۲)
(آپ کے مسائل اور ان کا حل: ۲۱۴/۳)

(۲-۱) دیکھئے: صحیح مسلم، حدیث نمبر: ۸۲۵-مخشی

عن ابن عباس. رضی اللہ عنہما. قال: "شهد عندی رجال مرضیون وأرضاهم عمر رضی اللہ عنہ أن النبی صلی اللہ علیہ وسلم نہی عن الصلاة بعد الصبح حتی تشرق الشمس وبعد العصر حتی تغرب". (صحیح البخاری، باب الصلاة بعد الفجر حتی ترتفع الشمس (ح: ۸۲۵))

(وکرہ نفل) قصداً... (وکل ما کان واجباً)... (لغیرہ)... (کمندور، ورکعتی طواف)... (قوله ورکعتی طواف) ظاہرہ ولو کان الطواف فی ذلک الوقت المکروہ ولم أرہ صریحاً، ویدل علیہ ما أخرجه الطحاوی فی شرح معانی الآثار عن معاذ بن عفراء "أنه طاف بعد العصر أو بعد صلاة الصبح ولم یصل، فسئل عن ذلك، فقال: "نهی رسول اللہ صلی اللہ علیہ وسلم عن صلاة بعد الصبح حتی تطلع الشمس، وعن صلاة بعد العصر حتی تغرب الشمس". ثم رأیتہ مصرحاً به فی الحلیة وشرح اللباب. (رد المحتار، کتاب الصلاة، قبیل مطلب فی تکرار الجماعة: ۳۷۵/۱، انیس)

توضیح وقت کراہت عصر:

سوال: احقر جب دورہ حدیث میں تھا، اس وقت موسم جاڑہ میں ترمذی شریف بعد عصر ہوتی تھی۔ اس وقت حضرت استاذنا مولانا صاحب مدظلہ العالی کو کئی روز یہ فرماتے ہوئے سنا کہ عصر کی نماز میں تاخیر ہو جاتی ہے، بسا اوقات خیال ہوتا ہے کہ حد اصرار کو پہنچ گیا، اس وجہ سے میں اکثر ————— کی مسجد میں عصر پڑھتا ہوں، وہاں..... کی مسجد سے قبل نماز ہوتی ہے، حضرت والا جس وقت ————— کی مسجد میں نماز ہوتی تھی، بعد فراغ صلوٰۃ کم و بیش ایک گھنٹہ یا کچھ زیادہ دن رہتا تھا، اس سے شبہ ہوتا تھا کہ اب اصرار کیسے ہوگا؟ مگر یہ سمجھ کر کہ ————— صاحب کو پہچان زیادہ ہے، عصر کی نماز غروب سے ڈیڑھ گھنٹہ قبل پڑھ لیتا تھا، اگر تاخیر ہو جاتی تو ایک بے چینی ہوتی تھی (اور چونکہ یہاں پر جب نمازی آجاتے ہیں؛ جماعت ہو جاتی ہے، کوئی وقت گھڑی کے حساب سے مقرر نہیں ہے) اور اگر مصلی سب نہ آئے ہوں، یا دو چار آدمی وضو سے رہ گئے ہوں، ان کا انتظار نہ کئے نماز شروع کر دیتا تھا، اس خیال سے کہ کبھی وقت اصرار نہ آجائے اور نماز مکروہ تحریمی نہ ہو جائے۔

اب ایک صاحب فرماتے ہیں کہ حضرت مولانا ————— قدس سرہ سے سنا کہ وقت اصرار قبیل غروب ہوتا ہے، جب نکیہ آفتاب پر اچھی طرح نظر کر سکے۔ اب اس سے تردد ہو گیا۔
اب حضرت والا ارشاد فرماویں کہ جب دن چھوٹا ہوتا ہے، جیسے آج کل کے دن ہیں، اس وقت غروب سے کتنا پہلے وقت اصرار شروع ہوتا ہے؟ گھڑی کے حساب سے تخمینہ کر کے بتلاویں تاکہ اس پر عمل کرے۔

الجواب

فی الدر المختار: (ما لم يتغير ذكاء) بأن لا تحار العين فيها في الأصح.
فی رد المحتار: (قوله في الأصح) صححه في الهداية وغيرها، وفي الظهيرية: إن أمكنه إطالة النظر فقد تغيرت وعليه الفتوى، وفي النصاب وغيره: وبه نأخذ، وهو قول أئمتنا الثلاثة ومشائخ بلخ وغيرهم كذا في الفتاوى الصوفية، آه. (وفي المسئلة أقوال أخر أيضاً). (۱)
اس عبارت میں تغیر کی جو حد ہے کہ آفتاب کی طرف دیکھنے سے یا دیر تک دیکھنے سے چشم خیرہ نہ ہو، وہ ایک امر محسوس ہے، اس میں گھنٹہ گھڑی پوچھنے کی کیا ضرورت ہے؟ اس تغیر کے قبل عصر سے فارغ ہو جانا چاہئے۔

(ص: ۹، ج: ۲/۳۴۳ ۱۴۳۳ھ تتمہ خامسہ (ص: ۳۶۵) (امداد الفتاویٰ جدید: ۱۵۱/۱-۱۵۲)

(۱) الدر المختار مع رد المحتار، کتاب الصلاة، مطلب فی طلوع الشمس من مغربها: ۳۶۷/۱-۳۶۸، انیس

آخر عصر میں اسی روز کی عصر ادا کرنا:

سوال: کتاب ”علم الفقہ“ میں لکھا ہے کہ ”نماز اسی دن کی عصر کی، مکروہ وقت یعنی قریب غروب آفتاب پڑھنا، کراہت تحریمیہ کے ساتھ ہے، جس کو باطل کر کے اچھے وقت ادا کرنا واجب ہے“۔ کیا یہ صحیح ہے اور قابل عمل ہے؟ اکثر لوگ بوجہ عدم الفرصتی اپنے پیشہ کے، مکروہ وقت میں نماز ادا کرتے ہیں، تو کیا ان کو عادیہ کر لینا چاہئے؟

الجواب

یہ تو صحیح ہے کہ اس وقت عصر کی نماز پڑھنا مکروہ تحریمی ہے، اور اس قدر دیر کرنا سخت گناہ ہے۔ لیکن اس عصر کو اس وقت توڑ دینا اور اس کو دوبارہ پڑھنا، جو ”علم الفقہ“ میں لکھا ہے، صحیح نہیں، غالباً مؤلف سلمہ نے شامی سے لیا ہے، اس میں اس موقع پر عبارت شبہ میں ڈالنے والی ہے، مؤلف کا ذہن اس طرف گیا، لیکن شامی نے طحاوی کا حوالہ دیا ہے، اس میں دیکھا، تو صاف موجود ہے کہ عصر کو اسی وقت پڑھے، نہ قطع کرے اور نہ دوبارہ پڑھنا واجب ہے۔ کیوں کہ شامی میں ہے:

... إلا صلوة جنازة حضرت فيها وسجدة تليت آيتها فيها وعصر يومه والنفل والنذر المقيد بها وقضاء ما شرع به فيها ثم أفسده، فتتعد هذه الستة بلا كراهة أصلاً في الأولى منها، ومع الكراهة التنزيهية في الثانية والتحريرية في الثالثة، وكذا في البواقي، لكن مع وجوب القطع والقضاء في وقت غير مكروه. (۳۸۷/۱: ۳۷۳/۱) كتاب الصلاة، مطلب يشترط العلم بدخول الوقت: ۳۷۳/۱، انيس

اس میں ”مع وجوب الخ“ فقط ”بواقي“ کے ساتھ ہے، ثالثہ کے ساتھ اس کا تعلق نہیں ہے، جیسا کہ مؤلف علم الفقہ نے خیال کیا ہے۔ چنانچہ طحاوی میں ہے:

فيجب القطع والقضاء في غير النوعين إلا عصر يومه فإنه لا يجوز قطعه، الخ. (۱).
کتبہ احقر عبد الکریم عفی عنہ۔ الجواب صحیح: ظفر احمد عفا عنہ۔ ۱۰ شعبان ۱۴۲۸ھ۔ (امداد الاحکام: ۲۳۲/۲)

جس نے نماز عصر نہ پڑھی ہو، اس کے لئے نماز عصر سے پہلے نفل پڑھنا، قابل اعتراض نہیں:

سوال: کیا فرماتے ہیں علماء دین و شرع متین اس مسئلہ کے بارے میں کہ ایک مسجد میں نماز عصر کی جماعت ہو گئی ہے، ایک آدمی اکیلے نماز کے لئے آیا، دوسرے نے آکر کہا ”ذرا صبر کریں، میں ذرا وضو کر لوں، تو جماعت کریں

گئے، اب یہ آدمی جماعت ثانیہ سے پہلے اور جماعت اولیٰ کے بعد نفل پڑھ سکتا ہے یا نہیں؟ نیز ظہر کے وقت فرض اور سنن کے درمیان نفل پڑھنا جائز ہے یا نہیں؟ بینوا تو جروا۔
(المستفتی: عبدالرحمن، لکھی مروت..... ۳۰/۷/۱۹۷۷ء)

الجواب

جس شخص نے نماز عصر نہ پڑھی ہو، اس کے لئے اصفرار سے قبل نوافل پڑھنا مشروع ہے، (۱) کما صرح بہ جمیع الفقهاء۔ (۲) نیز کسی فقیہ نے ظہر کے سنن قبلہ اور فرض کے درمیان نوافل پڑھنے سے منع نہیں کیا ہے، کما لایخفی۔ (۳) وہو الموفق۔ (فتاویٰ فریدیہ: ۱۶۳/۲-۱۶۴)

نماز عصر نصف غروب آفتاب کے وقت جائز ہے یا نہیں:

سوال: فرض عصر کے غروب آفتاب کے وقت، اگر سورج نصف اندر اور نصف باہر ہو، جائز ہیں یا نہیں؟

الجواب

نماز عصر اسی دن کی ایسے وقت میں ادا ہو جاتی ہے، یعنی اگر ایسا وقت ہو جاوے اور نماز عصر کی نہ پڑھی ہو، تو پڑھ لینی چاہئے۔ (۴) مگر قصد ایسا وقت نہ کرنا چاہئے کہ معصیت ہے۔ (فتاویٰ دارالعلوم دیوبند: ۳۲/۲) ☆

(۱) عن ابن عباس قال: شهد عندی رجال مرضیون وأرضاهم عندی عمر، أن النبی صلی اللہ علیہ وسلم نہی عن الصلاة بعد الصبح حتی تشرق الشمس وبعد العصر حتی تغرب. (البخاری، باب الصلاة بعد الفجر حتی ترتفع الشمس (ح: ۸۲۵)
اس حدیث سے معلوم ہوتا ہے کہ عصر کے بعد نفل نماز منع ہے اور یہ شخص ابھی عصر نہیں پڑھا ہے۔ لہذا اس کا نفل پڑھنا عصر سے قبل ہوا۔ اسی وجہ سے کسی فقیہ نے اس کو منع نہیں کیا ہے۔ انیس

(۲) قال العلامة المریغیانی: (لا تجوز الصلاة عند طلوع الشمس ولا عند قیامها فی الظہیرة ولا عند غروبها) لحديث عقبة بن عامر رضى الله تعالى عنه قال: "ثلاثة أوقات نهانا رسول الله صلى الله تعالى عليه وسلم أن نصلي وأن نقبر فيها موتانا عند طلوع الشمس حتى ترتفع وعند زوالها حتى تزول وحين تصيف للغروب حتى تغرب". (الهداية، فصل فی الأوقات التي تكره فيه الصلاة: ۶۸/۱)

(۳) قال العلامة الحصكفی: (ولو تكلم بين السنة والفرض لا يسقطها ولكن ينقص ثوابها) وقيل تسقط (وكذا كل عمل ينافي التحريم على الأصح). قنية. (الدر المختار على صدر رد المحتار، قبيل مبحث مهم فی الكلام على الضجعة بعد سنن الفجر: ۱۹/۲-۲۰)

(۴) عن كريب مولى ابن عباس. رضى الله عنهما... قال النبی صلی اللہ علیہ وسلم: یا ابنه أبی أمیة! سألت عن الركعتین بعد العصر، إنه أتانی أناس من بنی عبد القیس بالإسلام من قومهم، فشغلونی عن الركعتین اللتین بعد الظہر، فهما هاتان. (الصحيح لمسلم، قبيل باب استحباب الركعتین قبل المغرب (ح: ۸۳۴) / الصحيح للبخاری، باب ما یصلی بعد العصر من الفوائت ونحوها (ح: ۵۹۰) انیس)

==

سورج غروب ہونے سے پہلے مغرب کی نماز صحیح نہیں:

سوال: مغرب کی اذان سے پہلے سجدہ جائز ہے یا نہیں؟ اذان سے پانچ منٹ پہلے نماز کی نیت باندھ لی، بعد میں اذان ہوئی، تو کیا کریں؟

الجواب

اگر سورج غروب ہو چکا ہو، تو مغرب کی اذان سے پہلے سجدہ جائز ہے، اور اگر غروب نہیں ہوا تو جائز نہیں، جب اذان میں پانچ منٹ باقی تھے، تو نماز کا وقت نہیں ہوا، لہذا نماز توڑ دینی چاہیے تھی۔ (۱) (آپ کے مسائل اور ان کا حل: ۳۰۷/۳)

بوقت غروب سجدہ تلاوت اور نماز جنازہ:

سوال: جنازہ کی نماز یا سجدہ کی آیت اگر عصر کے بعد وقت ناقص میں ادا کی جائے اور ادا کرتے وقت غروب سورج ہو جائے، تو وہ بھی عصر یوم کی طرح ناقص ادا ہو جائے گی، یا نہیں؟

الجواب حامداً ومصلیاً

اگر آیت سجدہ بھی اسی وقت پڑھی اور جب ہی سجدہ کر لیا، تو یہ ”عصر یومہ“ کی طرح ناقص ادا ہو گیا، اور اگر وقت کامل میں آیت سجدہ پڑھی، اور سجدہ وقت غروب کیا، تو یہ ”عصر یومہ“ کی طرح نہیں، بلکہ یہ ادا ہی نہیں ہوا، اسی طرح

== ”(لا تجوز الصلوة عند طلوع الشمس ولا عند قيامها ولا عند غروبها) الخ (إلا عصر يومه عند الغروب). (الهداية، فصل فی الأوقات التي تکره فیها الصلوة: ۶۸/۱، ظفیر)

☆ غروب آفتاب کے وقت نماز عصر:

سوال: اگر کوئی شخص عصر کی نماز جماعت سے نہ پڑھ سکا ہو، تو کس وقت تک اس کو پڑھنے کی گنجائش ہے؟ کیا سورج ڈھلنے کے بعد بھی عصر کی نماز پڑھی جاسکتی ہے؟ (محمد جہانگیر الدین طالب، بارخ امجد الدولہ)

الجواب

سورج جب ڈوبنے کے قریب ہو جائے، یعنی یہ کیفیت ہو کہ سورج کی ٹکیہ پر نگاہ ٹھہرنے لگے، تو اس وقت نماز پڑھنا مکروہ ہے، البتہ اگر اس دن کی عصر نہ پڑھی ہو، تو اس مکروہ وقت میں بھی نماز ادا کی جاسکتی ہے۔

”إلا عصر يومه ذلك، فإنه يجوز أداءه عند الغروب“۔ (الفتاویٰ الہندیہ: ۵۲/۱) (کتاب الفتاویٰ: ۱۲۷/۳)

(۱) (و کرہ) تحریماً، و کل ما لا يجوز مکروہ (صلاة) مطلقاً (ولو قضاء) أو واجبة أو نفلاً أو (علی جنازة وسجدة تلاوة وسهواً) لا شکر، قنیه (مع شروق) ... (وغروب، إلا عصر يومه) فلا یکرہ فصله لأدائه کما وجب. (الدر المختار مع الشامی: ۳۷۰-۳۷۲، کتاب الصلاة)

اگر جنازہ وقت ناقص میں آیا، تو یہ ”عصر یومہ“ کی طرح ہے۔ اگر وقت کامل میں آیا، تو نماز جنازہ وقت ناقص میں ادا ہی نہیں ہوئی۔

ومنع عن الصلاة، وسجدة التلاوة المتلوة في غير هذه الأوقات، وصلاة الجنازة حضرت قبلها؛ لأن ما وجب كاملاً لا يتأدى بالنقص، وأما المتلوة أو الحاضرة فيها لا يكره: أي تحريماً؛ لأنها وجبت ناقصة، أدت فيها كما وجبت، آه. (سكب الأنهر: ۷۲/۱) فقط واللہ سبحانہ تعالیٰ أعلم
حررہ العبد محمد وغفرلہ، دارالعلوم دیوبند۔ (فتاویٰ محمودیہ: ۳۷۸/۵-۳۷۹)

غروب کے وقت سجود شمس:

سوال: اختلاف مطالع کی بنیاد پر سورج طلوع و غروب ہوتا رہتا ہے اور عند الطلوع نکلنے کی اجازت طلب کرتا ہے اور عند الغروب زیر عرش سجدہ بھی کرتا ہے، تفسیر معارف القرآن میں سجدہ بمعنی اطاعت کے تحریر فرمایا ہے۔ (۲) اطاعت تو ہر وقت ہی کیا کرتا رہتا ہے، اس اطاعت کی بنا پر مسافت طے کرتا ہے۔ تو احادیث میں عند الغروب سجدہ کرنے کے کیا معنی ہیں؟ عند الغروب کی قید کس وجہ سے ہے؟ دل میں خلجان آتا ہے کہ اس کے کیا معنی ہیں؟

الجواب _____ حامداً ومصلیاً

ہر مخلوق ہر آن طاعت خالق میں قہراً یا اختیاراً مشغول ہے، تکویناً ہو یا تشریعاً، آفتاب غروب ہوتے وقت اس کی ہیئت سے ایسا محسوس ہوتا ہے کہ وہ سجدہ کر رہا ہے، اسی کو سجدہ تحت العرش فرمایا، یہ ذکر کردہ روایت کے اعتبار سے ہے، (۳) اور ہر آن کسی نہ کسی جگہ وہ سجدہ میں ہے، وہاں کے دیکھنے والوں کو یہی محسوس ہوتا ہے کہ ایک وقت ایسا آئے گا کہ رات طویل ہوگی اور سورج کو مشرق سے طلوع ہونے کی اجازت نہیں ہوگی، بلکہ مغرب سے طلوع ہوگا، جس کو دیکھ کر دنیا چلا اٹھے گی، اور اس وقت توبہ کا دروازہ بند ہو جائے گا، پھر کسی کا ایمان قبول نہیں ہوگا، چونکہ عدم اجازت بھی حدیث پاک میں مذکور ہے، اس لئے اس ہیئت کو ”سجدہ“ اور اجازت کو ”طلوع“ سے بیان کیا گیا، جو کہ اقرب الی الفہم ہے۔ فقط واللہ تعالیٰ اعلم

املاہ العبد محمد وغفرلہ، دارالعلوم دیوبند۔ (فتاویٰ محمودیہ: ۳۷۲/۵)

(۱) سكب الأنهر علی هامش مجمع الأنهر، كتاب الصلاة: ۱۰۰/۱، المكتبة الغفارية، كوئٹہ

(۲) معارف القرآن (سورة الحج: ۸): ۲۳۷/۲، ادارة المعارف، کراچی

(۳) ”عن أبي ذر رضي الله تعالى عنه قال قال رسول الله صلى الله تعالى عليه وسلم: ”أتدري أين تذهب هذه الشمس؟ قلت: الله ورسوله أعلم. قال: فإنها تذهب فتسجد تحت العرش، ثم تستأمر فيوشك أن يقال لها: ارجعي من حيث جئت.“ (تفسير ابن كثير (الحج: ۱۸): ۲۸۴/۳، دار الفیحاء، دمشق)

نصف شب کے بعد نماز مکروہ تحریمی ہے یا نہیں:

سوال: نماز عشا بعد نصف شب کے مکروہ تحریمی ہے یا نہیں، اور اگر بعد نصف شب کے پڑھی جاوے، تو واجب الاعادہ ہے یا نہیں؟ مولانا عبدالحی صاحب ”مجموعہ فتاویٰ“ جلد اول، ص: ۳۳، میں تحریر فرماتے ہیں کہ ”مکروہ تحریمی ہے نماز عشا کی، بعد نصف شب کے، اور واجب الاعادہ ہے، اور اگر اعادہ نہ کرے گا، تو گنہگار ہوگا۔“
اور مولانا اشرف علی تھانوی ”ہشتی زیور“ میں لکھتے ہیں کہ ”نماز کا وقت صبح صادق تک ہے، اور بعد نصف رات کے مکروہ ہے، اور ثواب کم ہو جاتا ہے۔“

ان دونوں تحریروں میں کوئی تحریر صحیح ہے؟ اگر کبھی نماز عشا، بعد نصف رات کے پڑھی جاوے، تو اس کا اعادہ کیا جاوے یا نہیں، اور اگر واجب الاعادہ نہیں ہے، تو مولوی عبدالحی صاحب کے فتوے کا کیا مطلب ہے؟

الجواب

بعد نصف شب کے، عشا کی نماز پڑھنا مکروہ ہے۔ بعض نے مکروہ تحریمی فرمایا ہے، اور بعض نے مکروہ تنزیہی۔
”فإن أخرها إلى ما زاد على النصف) کره لتقليل الجماعة“۔ (الدر المختار) (قوله کره) أي تحريماً، كما يأتي تقييده في المتن، أو تنزيهاً وهو الأظهر، كما نذكره عن الحلية. (شامی) (۱)
ثم قال تحت قول الماتن تحريماً: كذا في البحر عن القنية، لكن في الحلية: أن كلام الطحاوی یشير إلى أن الكراهة في تأخير العشاء تنزيهية وهو الأظهر. (شامی) (۲)
پس جو فقہا مکروہ تحریمی فرماتے ہیں، ان کے نزدیک واجب الاعادہ ہے، اور جو مکروہ تنزیہی فرماتے ہیں، ان کے نزدیک واجب الاعادہ نہیں؛ کیونکہ مکروہ تنزیہی کا مال خلاف اولیٰ کی طرف ہے، اور علامہ شامی کے قول اور حلیہ کی روایت سے معلوم ہوا کہ مکروہ تنزیہی ہونا اظہر ہے۔ اور وجہ اظہر ہونے کی یہ ہے کہ علت اس کراہت کی تقلیل جماعت ہے، نہ یہ کہ وقت میں کوئی خرابی ہے۔ پس معلوم ہوا کہ مولانا عبدالحی صاحب نے اگر واجب الاعادہ لکھا ہے، تو مکروہ تحریمی کی روایت کو لیکر احتیاطاً واجب الاعادہ لکھا، اور مولانا اشرف علی تھانوی کا مطلب اگر مکروہ تنزیہی ہے، تو انہوں نے دوسرے قول کو جو اظہر ہے، اختیار فرمایا، اور یہی اقرب الی الصواب ہے کہ کراہت تنزیہی ہے، اور اعادہ کی ضرورت نہیں۔

(فتاویٰ دارالعلوم دیوبند: ۳/۷۳-۷۴)

کیا دن کی طرح آدھی رات کو بھی نماز پڑھنا مکروہ ہے:

سوال: نصف النہار یعنی زوال کے وقت نماز منع ہے، کیا ایسا رات کو بھی ہے کہ ٹھیک آدھی رات کو زوال کا وقت ہوتا ہے، تو اس وقت بھی نماز منع ہے؟

(۲-۱) ردالمحتار، کتاب الصلوٰۃ، مطلب فی طلوع الشمس من مغربها: ۳۴۱/۱-۳۴۲، ظفیر

الجواب _____ حامداً ومصلیاً

تین وقت ایسے ہیں جن میں نماز پڑھنا منع ہے: اول جب سورج نکلتا ہے، دوسرے جب سورج بالکل سر پر ہو، تیسرے جب سورج غروب ہوتا ہے۔ رات کے کسی بھی حصہ میں نماز ممنوع نہیں، بارہ بجے ہوں یا کم و بیش۔ (۱) فقط واللہ تعالیٰ اعلم
حررہ العبد محمود غفرلہ، دارالعلوم دیوبند۔ ۹/۷/۱۳۹۳ھ۔ (فتاویٰ محمودیہ: ۳۶۵/۵)

رات کے بارہ بجے زوال کا تصور غلط ہے:

سوال: سندھ کے اکثر علاقوں میں لوگوں کا یہ عقیدہ ہے کہ جس طرح دوپہر کو بارہ بجے زوال کا وقت ہوتا ہے، اسی طرح رات کو بارہ بجے بھی زوال کا وقت ہوتا ہے، اگر کہیں کوئی میت ہو جائے، تو نہ صرف یہ کہ زوال کے وقت نماز جنازہ نہیں پڑھی جاتی، بلکہ یوں بھی ہوتا ہے کہ میت کو دفنانے کے لیے قبرستان پہنچے، وہاں پہنچتے پہنچتے دن کے یا رات کے بارہ بج گئے، تو مردے کو دفنایا بھی نہیں جاتا، وہیں بیٹھ کر زوال کا وقت گزرنے کا انتظار کیا جاتا ہے، اور پھر بعد میں مردے کو دفن کیا جاتا ہے۔ ازراہ کرم یہ بتائیے کہ کیا رات کو بارہ بجے بھی زوال کا وقت ہوتا ہے؟ اور زوال کے وقت کن کن کاموں کے کرنے کی ممانعت ہے؟

الجواب

زوال کا وقت دن کو ہوتا ہے، رات کو نہیں۔ (۲) رات کے کسی حصے میں نماز اور سجدہ کی ممانعت نہیں، البتہ عشا کی نماز آدھی رات تک مؤخر کر دینا مکروہ ہے۔ (۳) رات کے بارہ بجے زوال کا تصور غلط ہے، اور دن میں بھی زوال کا وقت بارہ بجے سمجھنا غلط ہے؛ کیوں کہ مختلف شہروں اور مختلف موسموں کے لحاظ سے زوال کا وقت مختلف ہوتا ہے اور بدلتا رہتا ہے۔ (آپ کے مسائل اور ان کا حل: ۲۰۷/۳-۲۰۸)



- (۱) عن عقبۃ بن عامر الجہنی قال: ثلث ساعات کان رسول اللہ صلی اللہ علیہ وسلم ینہانا أن نصلی فیہن أو نقبر فیہن موتانا حین تطلع الشمس بازغة حتی ترتفع، وحین یقوم قائم الظہیرۃ حتی تمیل، وحین تصیف للغروب حتی تغرب. (جامع الترمذی، أبواب الجنائز، باب ما جاء فی کراہیۃ الصلوۃ علی الجنائز عند طلوع الشمس وعند غروبها: ۲۰۰/۱، سعید)
- (۲) زوال الشمس: هو میلها عن کبد السماء أی وسطها بحسب ما یظهر لنا إلی جانب المغرب. (قواعد الفقہ، ص: ۳۱۵، حرف الزاء، طبع صدف پبلشرز، کراچی)
- (۳) والتأخیر إلی نصف اللیل مباح... فیثبت الإباحۃ إلی النصف وإلی النصف الآخر مکروہ؛ لما فیہ من تقلیل الجماعۃ. (الہدایۃ: ۶۶/۱-۶۸، کتاب الصلاۃ، قبیل فصل فی الأوقات التی تکرہ فیہا الصلاۃ)